श्रीबोधायनमतादर्शः 


अथ जगदरुर श्रीपूणानन्दाचार्य सिद्धान्तसार्वभौम विरचितः 
श्रीबोधायनमतादर्शः । 
(प्रमिताक्षरावृत्तिसारः सहस्रश्लोकी) 
स्वशताब्दीमहोत्सवे श्रीपूर्णानन्दाचार्योपदिष्टो वेदान्तप्रबन्धः 


राम बोधायनं नत्वा चिदानन्दं गुरुं तथा । 
बोधायनमतादर्णं कर्वे सिद्धान्तबुद्धये ॥ १॥ 


यो ब्रह्माणं विदधाति इत्येतच्छरुतिमानतः | 
रामो विधि विधायादौ तस्मै वेदं हि दत्तवान्‌ ॥ २॥ 


प्रधानक्षेत्रज्ञपतिर्गुणिण इति च श्रुतौ । 
प्रधानजीवन्रह्येति तत्त्वत्रय समीरितम्‌ ॥ ३॥ 


अचेतनं प्रधानं हि तत्र च त्रिगुण जडम्‌ । 
ब्रह्मणाधिष्ठितं तच्च जगतः कारणं मतम्‌ ॥ ४॥ 


अजडश्चेतनो जीवो, जगदह्यापारवर्जिंतः । 
अजडं चेतनं ब्रह्म जगज्जन्मादिकारणम्‌ ॥ ५॥ 


जीवश्च प्रकृतिर्ब्रह्मदेहत्वाद्ध विशेषणे । 
शरीरी चोभयाोर्ब्रह्य विशिष्ट तह्ूयेन च ॥ ६॥ 


ननु रामे शरीरत्वात्‌ भोक्तृता सुखदुःखयोः । 
न ह वै सशरीरस्य प्रमाणं चात्र वर्तते ॥ ७॥ 


मैव दुःखादिभोक्तृत्वे शरीरित्वं न कारणम्‌ । 
किन्तु पापादिवैशिष्टय भूपालचौरयोरिव ॥ ८॥ 


सृक्षमाचिच्चिद्वशिष्टः श्रीरामो ब्रह्म हि कारणम्‌ । 
स्थूलाचिच्चिद्विशिष्टस्तु कार्यं ब्रह्म स भाषितः ॥ ६॥ 


दरयोविशिष्टयोश्वाथ कार्यकारणरामयोः । 
`` सदेव सोम्येदमग्र आसादितिश्रुतौ यतः ॥ १०॥ 


एेक्यमापादितं तस्माच्छरीमद्रोधायनो मुनिः । 
मेने च सुमतं श्रौतं विशिष्टा्रैतसंज्ञकम्‌ ॥ ११॥ 


अखिलाः श्रुतयो दते चाद्रैते सङ्गता न हि । 
विशिष्टद्वैतवादे तु सर्वास्ताः सङ्गतिं गताः ॥१२॥ 


अद्वैतबोधिकाः काश्चित्‌ काश्चिद्‌ द्रैतावबोधिकाः । 
घटकश्रुतयः काश्चिदन्तर्यामिप्रबोधिकाः ॥ १३॥ 


अप्रामाण्यं भवेत्‌ तासां विरोधेऽभिमते मिथः । 
विशिष्टाटरेतिभिस्तासां क्रियतेऽतः समन्वयः ॥ १४॥ 


अद्वैतश्रुतयो बोध्या विशिष्ब्रह्मबोधिकाः । 
नान्यश्रुतिमतानां हि तत्वानां प्रतिषेधिकाः ॥ १५॥ 


परं ब्रह्म च तद्वाच्यं त्वद्राच्य त्वच्छरीरकम्‌ । 
तत्त्तमसीतिवाक्येन तूक्तोऽभेदस्तयोद्रयोः ॥ १६॥ 


द्रेतश्रुतिसमूहस्तु विद्रद्धिः सम्मतः खलु । 
चिदविदीशतत्त्वानां पार्थक्येनावबोधकः ॥ १७॥ 


आत्मत्वमीश्वरस्याथ चिदचितोश्च देहता । 
सर्वाभिर्विनिवेदयेते घटकश्रुतिभिः किल ॥ १८॥ 


वेदान्तततवविद्धिश्च कार्यकारणभेदतः । 
पिदविद्धयां विशिष्टे तु ब्रह्म च द्विविध मतम्‌ ॥ १६॥ 


स्थूलाचिच्िद्विशिष्ट हि ब्रह्मकार्यं प्रकीर्तितम्‌ । 
सृक्षमाचिच्िद्विशिष्ट तु ब्रह्म कारणमुच्यते ॥ २०॥ 


उद्रैतं मन्यते प्राज्ञब्रह्मणोश्च विशिष्योः । 
विशिष्टद्वैतसिद्धान्तस्तस्माच्छरत्यनुमोदितः ॥ २१॥ 


अत एवास्मदाचार्यबोधायनादिसम्मतः । 
विशिष्टद्रैतसिद्धान्तो लोके विजयतेतराम्‌ ॥ २२॥ 


सर्वासां च श्रुतीनां हि श्रुतानन्देन धीमता । 
एवे समन्वयः प्रोक्तः सर्वश्रुतिसमन्वये ॥ २३॥ 


ईश्चरः 
अनित्यफलकं कर्म॑ श्रुत्या ज्ञात्वा मुमुक्षुभिः । 
यत्नित्यफलकं तद्ध कर्तव्यं ब्रह्मवेदनम्‌ ॥ २४॥ 


जगज्जन्मान्दिहेतुश्च ब्रह्म वेदान्तबोधितम्‌ । 
बहु स्यामि तिसङ्कल्पकारको जानकीश्चरः ॥ २५॥ 


जगत्सृष्टयादिकर््ता श्रीरामो ब्रह्म परात्परम्‌ । 
श्रीबोधायनगीतायामिति रामस्य ब्रह्मता ॥ २६॥ 


दश्यमानं जगत्‌ सर्व चेतनाचेतनात्मकम्‌ । 
अटश्यरूपतां प्राप्य श्रीरामे कारणे स्थितम्‌ ॥ २७॥ 


अक्षरं लीयते तावत्‌ तमसीति श्रुत्तौ मतम्‌ । 
तमश्च लोयते रामे श्रीरामो न च कुत्रचित्‌ ॥ २८॥ 


रामात्‌ परतरं तत्व नान्यदस्ति हि किञ्चन । 
सर्वस्य प्रभवो रामो रामात्‌ सर्वमिदं जगत्‌ ॥ २६॥ 


नामरूपक्रियोभिश्च रामे सर्वं प्रतिष्ठितम्‌ । 
हश्यत्वेनो्यितं सर्वं रामात्‌ काष्ठाद्‌ यथाऽनलः ॥ ३०॥ 


घटवती धरा पूर्वं घटशुन्या प्रतीयते । 
पश्चाद्‌ घटेन युक्ता सा सविशेषाऽनुभूयते ॥ ३१॥ 


तथा विकल्पशुन्योऽपि सविकल्पो हि राघवः । 
सर्वावस्यास्यितस्यास्य ह्याधारश्चाखिलस्य सः ॥ ३२॥ 


सविकल्पाविकल्पत्वे इईक्षणीये च राघवे । 
वीक्ष्यते वटवीजे यद्‌ वटो नापि हि वीक्ष्यते ॥ ३३॥ 


अव्यक्तं कारणे रामे सर्वं कार्ये च व्यज्यते । 
तथा न सकलं रामः सर्वमेव च राघवः ॥ ३४॥ 


सर्वाधारतया श्रीमदरामश्चैकोऽद्रूयः परः । 
तदेकायनतो रामः सर्व नैवात्र संशयः ॥ ३५॥ 


उपादानं निमित्तं च सर्वस्यैको हि राघवः । 
ऊर्णनाभिर्यथा तन्तोर्मन्यते कारणद्रयम्‌ ॥ ३६॥ 


उपादानत्वमेतस्य विश्वस्य ब्रह्मणि किल । 
सदेव सोम्येदमग्र इत्यादिश्रुतिसम्मतम्‌ ॥ ३७॥ 


न ब्रह्मा नाऽपि विष्णुश्च नो तदासीन्महेश्चरः । 
तदासीद्‌ भगवान्‌ रामः सृक्षमचिदचिच्छरीरकः ॥ ३८॥ 


उपादानतया रामे विकारः सम्भवेन्ननु । 
मैवं विशिष्टरामस्य मतः स च प्रकारयोः ॥ ३६॥ 


स्वभावे च स्वरूपे च विकारः प्रकृतेः खलु । 
विकारः सोऽथ जीवस्य स्वभाव एव मन्यते ॥ ४०॥ 


विशेष्यब्रह्मणः सोऽथ न स्वरूपस्वभावयोः । 
ब्रह्मोपादानतावादिश्रुतिकोपोऽपि नो भवेत्‌ ॥ ४१॥ 


साङ्ख्यास्तु जगतो हेतुं मन्यन्ते प्रकृतिं किल । 
सुखदुःखात्मकं चाथ मोहात्मकं जगद्‌ यतः ॥ ४२॥ 


वर्तते च जगत्‌ तस्मात्‌ सत्वादित्रिगुणात्मकम्‌ । 
प्रधानं त्रिगुणं तस्मादुपादानं च तस्य हि ॥ ४३॥ 


मृदात्मकचटस्यात्रोपादान च मृदेव हि । 
सद्राच्यप्रकृतिज्ञानाद्‌ विश्चज्ञानं भवेदपि ॥ ४४॥ 


इति चेद्‌ युक्तता नास्य रचनानुपपत्तितः। 
अचेतनप्रधानस्योपादानावगमः कथम्‌ ॥ ४५ ॥ 


वैषम्य च कथं सृष्टेः क्माज्ञानाच्च देहिनाम्‌ । 
रजःसत्वसुयोगाच्च क्रियाज्ञानोभयं न हि ॥ ४६॥ 


चेतन एव तद्योगात्‌ क्रियाज्ञानद्रयं यतः । 
अचिज्ज्ञानात्‌ कथं ज्ञातं भवेच्विदचिदात्मकम्‌ ॥ ४७॥ 


नाचेतनं जगत्‌ किन्तु चेतनाचेतनत्मकम्‌ । 
अचेतनं प्रधानं स्याच्चेतनकारणं कथम्‌ ॥ ४८॥ 


कथंनु चेतनं ब्रह्माचेतनकारणं भवेत्‌ । 
मेवे चिताऽचिता यस्माद्‌ विशिष्ट ब्रह्म सम्मतम्‌ ॥ ४६॥ 


उपादानं मतं ब्रह्म चिदचिद्ूरकं यतः । 
प्रकारांशे विकारस्तट्‌ ब्रह्मणो निर्विकारता ॥ ५०॥ 


चेतनेनानधिष्ठाने प्रवृत्तिः प्रकृतौ कथम्‌ । 
दधिस्वरूपतां याति चेश्वराधिष्ठितं पयः ॥ ५१॥ 


सर्वस्येशनियन्तृत्वं योऽप्स्वादिकश्रुतौ श्रुतम्‌ । 
अचेतनगुणानां तु मिथश्चाङ्गाङ्गिता कथम्‌ ॥ ५२ ॥ 


पुरुषसन्निधौ चेत्‌ सा तदास्यात्‌ सृष्टिनित्यता । 
पसः प्रवर्तकत्वे तस्यौदासीन्य न सम्भवेत्‌ ॥ ५३॥ 


न स्यात्‌ साम्यदशा तेषा गुणानां च स्वतः च्युतौ । 
तदानीमितराभावाच्चेतरस्मान्न सा च्युतिः ॥ ५४॥ 


श्रुतं सर्वत्र वेदान्ते जगतो ब्रह्म कारणम्‌ । 
सदवाच्ये लीयते चात्मा सद्वाच्या प्रकृतिर्न तत्‌ ॥ ५५॥ 


तदेक्षते ति सद्राच्य ईक्षणं हि यतः श्रुतम्‌ । 
सद्वाच्या प्रकृतिस्तस्मादीक्षणाभावतो न हि ॥ ५६॥ 


चेतनस्य हि धर्मस्य सर्वसम्मतमीक्षणम्‌ । 
कदाचिच्च कथञ्चिन्न प्रकृतौ तस्य सस्भवः ॥ ५७॥ 


तेजस्यचेतने चापि तत्तेज एेक्षत इति । 
ईक्षणं च श्रुतं गौणं प्रकृतौ तद्वदेव नु ॥ ५८॥ 


मैवमुत्तरवाक्येषु चात्मशब्दः श्रुतो यतः । 
स चेतनस्ततस्तस्य चेक्षणं मुख्यमेव हि ॥ ५६॥ 


तेत्तेज एेक्षत चादावन्तर्यामिण ईक्षणम्‌ । 
मुख्यमेव तु तच्चापि तेजोऽन्तस्थो हि चेतनः ॥ ६०॥ 


सच्छब्दवाच्यनिष्ठस्य मोक्षस्य चोपदेशतः । 
जगद्धूतुः परब्रह्म सद्राच्यं प्रकृतिर्न हि ॥ ६१॥ 


वदन्ति सृष्टिचर्चायां वैरोषिकानुयायिनः । 
क्षित्यप्तेजः समीराणां हेतवः परमाणवः ॥ ६२॥ 


न रम्यं कथनं तेषां विकल्पासहता यतः । 
सावयवा न वा तैश्च स्वीकृताः परमाणवः ॥ ६३ ॥ 


तेषामवयवानां च तथाभूतेऽनवस्थितिः । 
आद्यः पक्षो न तद्‌ रम्यः समीचीनो न चान्तिमः ॥ ६४॥ 


तेषामवयवाभावे संयोगो न भवेन्मिथः । 
अंशं विना तु सयोगः कथित्‌ सम्भवेनच्न हि ॥ ६९ ॥ 


अन्यथा चैकदेशस्थैः स्वाधिकदेशवर्तिनः । 
न स्यात्‌ कार्यस्य चारम्भः तैः परमाणुभिः खलु ॥ ६६ ॥ 


नास्पृष्टेऽवयवेर्देशे दृष्टाऽवयविनः स्थितिः । 
दिग्भेदात्‌ परमाणुनां स्यात्‌ सावयवतैव च ॥ ६७॥ 


तन्मते परमाणूनां स्पन्दे सयोगहेतुता । 
स्पन्दकारणता चाथ जीवाटष्टे हि मन्यते ॥ ६८ ॥ 


समवेतमटष्ट तज्जीवे नो परमाणुषु । 
स्पन्द्‌ हि परमाणूनां कथन्चित्‌ कारणं न तत्‌ ॥ ६६॥ 


अन्याहृष्टमन्यथा स्याद्‌ हेतुरन्यसुखादिके । 
अहृष्ट परमाणुस्थे सृष्टिश्च सर्वदा भवेत्‌ ॥ ७०॥ 


क्षणिकान्‌ परमाणैश्च क्षित्यादीनां हि सौगताः । 
उपादानं वदन्त्यत्र बाहयार्थास्तित्ववादिनः ॥ ७१॥ 


क्षित्यादयः प्रजायन्ते सहितैः परमाणुभिः । 
हेतुत्वे परमाणुनां प्रोक्तेदषिर्वरं न तत्‌ ॥ ७२॥ 


सहिताश्च कथङ्कारं क्षणिकाः परमाणवः । 
विज्ञानविषयत्वे च क्षणिकेषु न सम्भवेत्‌ ॥ ७३ ॥ 


बाहयार्थानां प्रकाशाय ज्ञानञ्चाभ्युपगम्यते । 
बाह्यार्थास्तु ततश्चैव योगाचारो न मन्यते ॥ ७४॥ 


ज्ञानस्य परिणामा हि बाह्यार्थास्तेन सम्मताः । 
प्रकाशते हि साकारो निराकारो न कर्हिचित्‌ ॥ ७५॥ 


ज्ञानसततवे च बाह्यार्थं ज्ञानाभावे हि नो ततः । 
विज्ञानमेव मन्तव्यं बाह्यार्थास्तु कदापि न ॥ ७६॥ 


मैव यतश्च बाह्यार्थो ज्ञानाद्‌ भिन्नः प्रतीयते । 
घटाच्च घटविज्ञान भिन्नं सर्वस्य सम्मतम्‌ ॥ ७७॥ 


जेनैर्मता उपादानहेतवः परमाणवः । 
तेभ्यश्चैकस्वभावेभ्यो जायन्ते च धरादयः ॥ ७८ ॥ 


क्षित्यादेश्च मिथो भेदः परिणामकृतो मतः । 
यैवं नो चेद्धि मृत्पिण्डाज्जायतां घटवत्‌ पटः ॥ ७६॥ 


हेतुत्वे परमाणूनां दोषाः पूर्वं समीरिताः । 
मतोपादानता तन्न वेदिकैः परमाणुषु ॥ ८०॥ 


कैश्चित्‌ त्विह यथा शुक्तावध्यस्तं रजतं खलु । 
जगदेतत्‌ तथाऽध्यस्तं ब्रह्मण्यविद्यया मतम्‌ ॥ ८१॥ 


तदयुक्तं यतोऽविद्याऽऽश्रयस्यात्र न सम्भवः । 
परस्पराश्रयो दोषो जीवे तदाश्रये मते ॥ ८२ ॥ 


परस्परविरोधाच्च नैव ब्रह्म तदाश्रयः । 
आश्रयानुपपत्तेश्वाविद्यासिद्धिर्भवेन्न तत्‌ ॥ ८३॥ 


जन्माद्यस्य यतश्चैवं व्यासेन सूत्रितं ततः । 
न तेन सूत्रितं तस्माद व्यासो जगतो यतः ॥ ८४॥ 


परिणामात्‌ तु सूत्रेण मता परिणामिहेतुता । 
हेतुता ब्रह्मणस्तस्माद्‌ विवरत्तविधया नै हि ॥ ८५॥ 


उपादानं निमित्तं च जगतो राघवो मतः । 
श्रुतयो निविकारत्व वदन्ति ब्रह्मणो ननु ॥ ८६॥ 


व्यकुप्येयुर्हिं ताश्चैव कुतश्चेदुच्यते यतः । 
विकारीति मतं सर्वैरुपादानं विचक्षणैः ॥ ८७ ॥ 


इति चेदुच्यते ह्यत्र नैवे वाच्य कुतो यतः । 
प्रतिज्ञातं श्रुतौ सर्वज्ञानमेकस्य ज्ञानतः ॥ ८८॥ 


दृष्टान्तः कथितश्चापि मृत्कार्याणां मृदस्तथा । 
उपादान घटादेर्हिं मृत्तिका परिकीर्तिता ॥ ८६॥ 


परिणता यतो मृद्धि घटादिरूपतः खलु । 
उपादानस्य विज्ञानादुपादेयावबोधतः ॥ ६०॥ 


मृज्ज्ञानेन घटादीनां विज्ञानं सम्मतं यथा । 
एकस्य ब्रह्मणो ज्ञानाद्‌ विज्ञान जगतस्तथा ॥ ६१॥ 


उपादानं यतो ब्रह्म जगतोऽस्य मतं बुधैः । 
परिणतं यतो ब्रह्म जगद्रूपेण सम्मतम्‌ ॥ ६२॥ 


व्यासेन ` ` प्रकृतिश्च" त्यादिकं हि सूत्रितं ततः । 
श्रीबो धायनवृत्तौ तद्‌ व्यख्यातमेवमेव च ॥ ६३॥ 


ब्रह्मणः परिणामो हि प्रकारद्रारको जगत्‌ । 
विकारित्वे ततो द्वारे प्रकृतिपुरुषद्रये ॥ ६४॥ 


स्वरूपे च स्वभावे च विकारः प्रकृतेः खलु । 
स्वभाव एव जीवस्य विकारः स्वीकृतो बुधैः ॥ ६५॥ 


ब्रह्मणस्तु विकारो यन्न स्वरूपस्वभावयोः । 
व्याकोपावसरः कश्चिच्छरतीनां वर्तते न तत्‌ ॥ ६६॥ 


परिणामविमर्णे हि द्रारानन्दार्यनिर्मिंते । 
इत्येवं परिणामो हि विमृष्टो ब्रह्मणः सतः ॥ ६७ ॥ 


ईरो सृष्टिनिमित्तत्तवे नैर्घृण्यं च भवेनच्रनु । 
मैव यद्‌ दैवसापेक्षा सृष्टिदोषस्ततश्च न ॥ ६८॥ 


ततो वैषम्यनेर्षुण्ये इत्येवमादिरूपतः । 
भगवता हि व्यासेन सूत्रितं ब्रह्मदर्शने ॥ ६६॥ 


श्रीपुरुषोत्तमार्यण बोधायनमहर्षिणा । 
बोधायनमहावृत्तौ व्यख्यातञ्चैवमेव तत्‌ ॥ १००॥ 


अस्मद्रुगुरोः श्रौतसिद्धान्तविन्दुनामके । 
प्रबन्धे खण्डिता चेषा शङ्का चैवमेव हि ॥ १०१॥ 


ईशस्य चानिमित्तत्त्वे विरोध इईक्षणश्ुतेः । 
उभयकारणत्वे तत्‌ सिद्धान्ते ब्रह्मणो मतम्‌ ॥ १०२॥ 


सिद्धयेच्यैकस्य विज्ञानात्‌ सर्वस्य ज्ञाततऽपि च । 
प्रकृतिश्च प्रतिज्ञे त्यादिकं हि सूत्रितं ततः ॥ १०३॥ 


इति चेत्‌ सावधानेन श्रूयतामुच्यते मया । 
एक विज्ञानतः सर्वविज्ञानं सम्मतं श्रुतौ ॥ १०४॥ 


अदरेतिनां मते तद्धि कथचित्रोपपद्यते । 
ब्रह्मैव तन्मते सत्य मिथ्या ब्रह्मेतरद्‌ यतः ॥ १०४॥ 


शुक्तौ रजतवद्‌ भाति ब्रह्मण्यारोपितं जगत्‌ । 
ज्ञाते ब्रह्मप्यधिष्ठाने न भाति शुक्तिरौप्यवत्‌ ॥ १०६॥ 


सत्य च कारणं ब्रह्म मृत्तिकासटशं खलु । 
कार्यभूतं जगन्मिथ्या मृद्विकारघटादिवत्‌ ॥ १०७ ॥ 


कार्य बुद्धं भवेदत्रोपादानस्य च बोधतः । 
सत्यत्वमुभयोर्यद्रा मिथ्यात्वं सम्भवेद्‌ यदि ॥ १०८॥ 


ब्रह्मज्ञानाज्जगज्ज्ञानमत्र स्यान्न कदाचन । 
ब्रह्मणः सत्यता चाथ मिथ्यात्वं जगतश्च यत्‌ ॥ १०६॥ 


वेदान्ताच्च विरुद्धं तदद्रैतिनां मतं ततः । 
दोषो न सम्भवत्येष विशिष्टाद्रतिनां मते ॥ ११० ॥ 


क्षरं प्रधानमित्यादिश्रुतौ तत्त्वत्रय श्रुतम्‌ । 
प्रधानं क्षरमित्येकं द्वितीयममृताक्षरम्‌ ॥ १११ ॥ 


उक्तोभयोरनियन्ता हि तृतीयं तत्त्वमुच्यते । 
यस्यात्मा यस्य पृथिवी इत्येवं चिदचित्तथा ॥ ११२ ॥ 


ईशस्य देहरूपत्वात्‌ प्रकारौ सम्मतावुभौ । 
उभाभ्यां च विशिष्टो हि सर्वेशो रघुनायकः ॥ ११३ ॥ 


चिदचिद्ध्यां च सृष्ष्माभ्यां विशिष्टः प्रलये हि सः । 
उपादान हि विश्वस्य सर्वेशो राघवो मतः ॥ ११४ ॥ 


सदेव सोम्येदमग्र श्रुतेस्तत्र प्रमाणता । 
अद्वितीयमित्युक्तेश्च निमित्त च स एव हि ॥ ११५॥ 


स्थूलाभ्यां चिदचिद्ध्यां च विशिष्टे तत्र कार्यता । 
बहुत्वावस्थया युक्तस्तदा रामः प्रकीर्तितः ॥ ११६॥ 


सृक्ष्माचिच्िद्विशिष्ट तद्‌ ब्रह्म कारणमुच्यते । 
स्थूलाचिच्िद्विशिष्् च ब्रह्म कार्य मतं बुधैः ॥ ११७ ॥ 


एतयोर्ब्रह्मणोरेक्यं विशिष्टद्रैतमुच्यते । 
कारणब्रह्मबोधाच्च कार्य ब्रह्म हि बुध्यते ॥ ११८ ॥ 


विकारो जायते चाथ चिदचितोः प्रकारयोः । 
अक्षता च भवेत्‌ तस्माद्‌ ब्रह्मणो निविंकारता ॥ ११६॥ 


चिदचिद्धयां विशिष्टत्वात्‌ सड्ल्पवत्तया तथा । 
उपादानं निमित्तं च सद्‌ ब्रह्मैवोर्णनाभिवत्‌ ॥ १२०॥ 


तदेक्षतेतिसङ्ूल्पाद्‌ गुणेवेशिष््यहेतुतः । 
ब्रह्मणः सविशेषत्वं साधितं च भवेदपि ॥ १२१॥ 


एवे समीरितं चापि श्रुतानन्देन धीमता । 
रामस्योभयहेतुत्वमुपेयोपायवर्णने ॥ १२२॥ 


कार्यस्य ब्रह्मणो हेतुः कारणं ब्रह्म सम्मतम्‌ । 
परिणामादितिसूत्रं सङ्गतं च भवेत्‌ ततः ॥ १२३॥ 


सङ्खतिर्नास्य सूत्रस्य विदर्तवादिनां मते । 
विवत्तः परिणामो न दुग्धस्य दधिवद्‌ यतः ॥ १२४॥ 


नाकल्पं मुच्यते जीवो बद्धश्च प्राकृतैर्गणेः । 
श्रीरामं च प्रपन्नः स मुच्यते निर्गुणश्च सन्‌ ॥ १२५॥ 


स तिष्ठति प्रकारः सन्‌ स्वाधारे परमात्मनि । 
राम एवाचिदंशोऽपि प्रकारः सन्‌ हि तिष्ठति ॥ १२६॥ 


श्रीरामे तु लये चोभौ तिष्ठतः सृक्ष्मरूपतः । 
अभावौ न हि विद्ते प्रलये चोभयोस्तयोः ॥ १२७॥ 


प्रलयः प्रोच्यते प्राज्ञैरव्यक्तत्वेन संस्थितिः । 
विद्रद्धिरुच्यते व्यक्तं स्थूलभावेन तूद्रमः ॥ १२८॥ 


भोक्तृभोग्यतया चाथ शरीरात्मतया खलु । 
अचिच्िदाख्यतत्तवे च विभिन्ने परमात्मनः ॥ १२६॥ 


श्रीरामपरतन्त्रे ते स्वतन्त्रो राघवस्तथा । 
प्रकारत्वादभिन्ने ते श्रीरामाच्न स्वरूपतः ॥ १३०॥ 


चिदचितोः प्रकारत्वे सम्बन्धश्चापृथक्स्थितिः । 
तेन ताभ्यां विशिष्टः श्रीरामः सर्वेश्वरो मतः ॥ १३१॥ 


ब्रह्मसत्तवे प्रमाणं च शास्त्रमेव सुनिश्चितम्‌ । 
तन्त्वौपनिषद्चैतच्छरतिवाक्यप्रमाणतः ॥ १३२॥ 


कार्यत्वात्‌ कृतिजन्य नु विश्वं क्षित्यङ्रादिकम्‌ । 
घटवच्चानुमानेन विश्चैऽस्ति कृतिजन्यता ॥ १३३ ॥ 


ताटशकृतिशालित्वमस्माकं सम्भवेन्न तत्‌ । 
ताहशक्कृतिमत्वेन सिद्धो रामोऽखिलेश्वरः ॥ १३४ ॥ 


मेवे न गृह्यते यस्माद्‌ व्याप्तिः साघनसाध्ययोः । 
ईशस्य तत्कृतेश्चापि यस्मादध्यक्षता न हि ॥ १३९ ॥ 


तन्त्वौपनिषदं चैवं ब्रह्मणः शास्त्रवेद्यता । 
सूत्रं च शास्तरयोनित्वात्‌ ततो व्यासेन सूत्रितम्‌ ॥ १३६॥ 


वृद्धासकृत्‌ प्रयोगाद्ध बालो वेत्ति मुखादिकम्‌ । 
उपासनेऽन्वितं सिद्धं ब्रह्य श्रुत्या च बोध्यते ॥ १३७॥ 


वेदान्तिनः प्रभाषन्ते वेदान्ता ब्रह्मवाचकाः । 
प्रमाणं वर्त्ते तत्र तन्त्वौपनिषदं श्रुतिः ॥ १३८॥ 


प्राभाकरा न मन्यन्ते वेदान्तिनामिदं वचः । 
कस्माच्चेदुच्यते यस्मात्‌ कार्यता ब्रह्मणो न हि ॥ १३६॥ 


स्वे शब्दाश्च वर्तन्ते कार्यार्थप्रतिपादकाः । 
ब्दानां नास्ति तात्पर्य सिद्धार्थप्रतिपादने ॥ १४० ॥ 


सिद्धकार्यविभेदाद्धि द्विधा चार्थाः समीरिताः । 
यलासाध्याः पदार्थास्तु सिद्धार्थाः समुदीरिताः ॥ १४१॥ 


घटोऽस्तीत्यादिवाक्येषु सिद्धार्था हि घटादयः । 
भवत्यत्र न व्युत्पत्तिस्तेषामाकर्णनात्‌ खलु ॥ १४२॥ 


यलसाध्याः पदार्थस्तु कार्यभूता हि सम्मताः । 
कार्यभूता मताः प्राज्ञः क्रियाश्च गमनादयः ॥ १४३ ॥ 


कार्ये तात्पर्यवन्तो हि शब्दा लौकिकवेदिकाः । 
शब्दो हि यत्परश्चास्ति शब्दार्थः सच एव हि ॥ १४४ ॥ 


कार्यमेव हि णब्दार्थस्तत एव हि मन्यते । 
सिद्धार्थो न तु शब्दार्थो यलसाध्यो यतो न सः ॥ १४६५॥ 


नित्यसिद्धं परब्रह्म यलसाध्य च नो हि तत्‌ । 
ओपनिषदणशब्दार्थः सिद्धं ब्रह्म ततो न हि ॥ १४६ ॥ 


विध्यर्थवादमन्त्ेतिभेदाद्‌ वेदस्त्िधा मतः । 
वेदस्येमे त्रयो भेदाः कार्यार्थप्रतिपादकाः ॥ १४७ ॥ 


यजेतेत्यादिवाक्यानि विधयोऽभिहिताश्च हि । 
कुर्वन्ति संविधानं वै स्वर्गायापूर्वयागयोः ॥ १४८ ॥ 


एतैश्च विहितो यागोऽपूर्वश्च फलदायकः । 
यलसाध्यौ ततश्चेतौ कार्यत्वेन मतौ बुधैः ॥ १४६॥ 


स्तुत्यादिकारकाश्चार्थवादास्तथा तदन्विताः । 
दवादिस्मारका मन्त्राः पर्यवस्यन्ति तत्र च ॥ १५०॥ 


प्रमाणं च ततो वेदः कार्यार्थप्रतिपादकः । 
मीमांसा ब्रह्मणस्तस्माद्‌ वेदान्तिनां हि निष्फला ॥ १५१॥ 


मीमांसकवचः श्रुत्वा वेदान्तिनो वदन्ति हि । 
कार्यमेव हि शब्दार्थश्चैतत्‌ प्रमाणिकं कथम्‌ ॥ १५२ ॥ 


कुर्वन्त्यत्र समाधानं प्रभाकरानुयायिनः । 
गामानयेति वाक्यं हि श्रुत्वा प्रेरकवृद्ध॒तः ॥ १५३ ॥ 


व्युव्पित्सुः प्रर्यवृद्धून ह्यानीतां गां च पश्यति । 
अश्चमानय नय गामिति प्रेरकवाक्यतः ॥ १५४ ॥ 


गोर्नयनमथाश्चस्यानयनं च विलोक्य हि । 
तत्तद्रवादिशब्दानां तत्तद्रवादिवस्तुषु ॥ १५५॥ 


शक्तिग्रहसमर्थो हि व्युत्पित्सुश्च भवेदिह । 
कार्यमेव हि शब्दार्थस्ततश्चास्माभिरुच्यते ॥ १५६॥ 


कुर्वन्त्यत्र समाधानं विशिष्टद्रैतवादिनः । 
प्रवर्तकस्य वृद्धस्य वाक्यप्रयोगमात्रतः ॥ १५७ ॥ 


शक्तिग्रहो भवत्येतन्सन्यते न विचक्षणैः 
चेष्टाकोशादितश्चापि शक्तिग्रहस्य दर्शनात्‌ ॥ १५२८ ॥ 


पूर्व कार्यार्थत्रयुत्पत्तिर्बाधे जाते च त्यज्यते । 
रब्दार्थश्च मतोऽनन्यलभ्योऽर्थोऽत्र बुधैर्यतः ॥ १५६॥ 


श्रुतिवाक्यात्‌ ततः सिद्धादर्थबोधो हि जायते । 
सिद्धशब्दार्थबोधस्य तस्मान्नानुपपन्नता ॥ १६० ॥ 


किञ्च सिद्धपराच्यापि वाक्याद्‌ बोधश्च जायते । 
सन्देहवाहकाच्छरुत्वा जातश्चैत्र तत्रात्मजः ॥ १६१ ॥ 


चैत्रहर्षं ततो दृष्टा व्युत्पित्सुरवगच्छति । 
श्रुतेतद्वाक्यजा चात्र हर्षस्य कारणं मतिः ॥ १६२ ॥ 


एवञ्च ब्रह्मशब्दाद्धि श्रोतात्तु ब्रह्मणो मतिः । 
कि्चोपायान्तरेणात्र गक्तिग्रहो भवत्यपि ॥ १६३ ॥ 


अव्युत्पन्नांश्च बालान्‌ हि व्युत्पन्नान्‌ कर्तुमिच्छुकाः । 
जननीजनकाद्याश्च स्वाभिश्चाङ्गलिभिः खलु ॥ १६४ ॥ 


दिशन्तस्तत्तदर्थश्च तत्तच्छब्दैः पुनः पुनः । 
सिद्धूष्वर्थेषु शब्दानां शक्ति च ग्राहयन्ति हि ॥ १६५ ॥ 


कार्यार्थं एव शब्दानां शक्तिग्रहेऽपि सम्मते । 
सिद्धस्य ब्रह्मणो युक्ता मीमांसा ब्रह्मवादिनाम्‌ ॥ १६६॥ 


कुतश्ेदुच्यते चात्र श्रोतव्यं सावधानतः। 
ब्रह्मविदाप्रेति परमित्यस्ति वैदिकं वचः ॥ १६७ ॥ 


तद्राक्यमनुसृत्यात्र विधिरूप भवत्यदः । 
ब्रह्मप्राप्तिकामः खलु ब्रह्मोपासीत मानवः ॥ १६२८ ॥ 


पुमानत्राधिकारी हि ब्रह्मप्राप्तिसमिच्छुकः । 
ब्रह्मप्राप्तिसमिच्छा तत्राधिकारिविशेषणम्‌ ॥ १६६॥ 


ब्रह्यावाप्तिश्च ब्रह्माथ कामनायां विशेषणे । 
प्राप्यं फलं परनब्रहय ब्रह्मोपासनकारिणः ॥ १७०॥ 


तद्विरोषान्‌ स्वरूपं च वदच्छोतवचांसि हि । 
कार्ये चपेक्षितार्थस्य वाचकानि भवन्ति वै ॥ १७१॥ 


उपासनफलब्रह्मस्वरूपे बोद्भूमीप्सिते । 
यतो वेत्यादिश्रौतानि वाक्यनि कथयन्ति तत्‌ ॥ १७२॥ 


जगज्जन्मादिकृद्‌ रामः सर्वात्मा सर्वधारकः । 
सर्वेश्वरः परब्रह्म सर्वाराध्यश्च सर्वदः ॥ १७३॥ 


सर्वशक्तिश्च सर्वस्योपादानं च निमित्तकम्‌ । 
सवेदेहश्च सर्वज्ञः कल्याणगुणसागरः ॥ १७४ ॥ 


विभूरज्ञानस्वरूपश्च स्वभक्त्या नित्यमुक्तिदः । 
परव्यूहादिभेदैश्च पञ्चधा पुरुषोत्तमः ॥ १७५॥ 


चिदचिद्धयां विशिष्टश्च कार्यकारणरूपकः । 
भगवान्‌ दिव्यदेहश्च विभूतिद्वयनायकः ॥ १७६ ॥ 


वेदनेनेति सम्बद्धः फलत्वेन हि राघवः । 
कार्येऽपि वेदतात्पर्ये रामो ब्रह्य च सिद्ध्यति ॥ १७७ ॥ 


व्युत्पत्त्यां च मतायां हि सिद्धू कार्येऽथवा खलु । 
वेदान्तिब्रह्मजिज्ञासा सफलैव न निष्फला ॥ १७८ ॥ 


प्राभाकरनिरासे हि श्यामानन्देन निर्मिति । 
सिद्धस्य ब्रह्मणश्चैव बोध्यता सुनिरूपिता ॥ १७६॥ 


प्रधानं न हि सद्वाच्य॑ सदेवेतिश्रुतौ मतम्‌ । 
तदेक्षतेतिसम्प्रोक्तमीक्षणं तत्र नो यतः ॥ १८० ॥ 


आत्माऽऽन्दमयश्चात्र ब्रह्मयानन्दमयो मतः । 
आनन्दमयशब्दस्य तत्रैवाभ्यासदर्शनात्‌ ॥ १८१॥ 


य एषोऽन्तरादित्ये प्रोक्तः पुमान्‌ हिरण्मयः । 
ब्रह्मधर्मोक्तितो ब्रह्मह्यादित्यान्तर्गतः स च ॥ १८२॥ 


शरीरित्वान्न जीवोऽयं कुतश्चेदुच्यते यतः । 
आदित्यादेनियन्ताऽयै बृहदारण्यके श्रुतः ॥ १८३ ॥ 


अस्य लोकस्य इत्यादावाकाशो ब्रह्म वै यतः । 
ब्रह्मणः सर्वभूतानां हेतुतालिङ्गदर्शनात्‌ ॥ १८४॥ 


प्राण इति हो वाचात्र ब्रह्मणः प्राणवाच्यता । 
ब्रह्मणोऽखिलभूतानां हेतुत्वलिङ्गदर्शनात्‌ ॥ १८५॥ 


अतः परो दिवो ज्योतिरत्र ज्योतिः पदेन हि । 
चरणोक्तेश्च सम्प्रोक्तं ब्रहोवेतिविनिश्चयः ॥ १८६ ॥ 


स होवाच प्राणोऽस्मीतिप्राणो ब्रहेति सम्मतः । 
यतोऽत्र ब्रह्मणः सर्वेश्रत्वादिहिं हश्यते ॥ १८७ ॥ 


उपास्यो राघवो ब्रह्म छन्दोग्ये हि मनोमयः । 
यतो मनोमयत्वाद्या गुणास्तस्य श्रुतिश्रुताः ॥ १८८॥ 


यस्य ब्रह्य च क्षत्रे च उभे भवत ओदनः । 
अत्र चात्ता परब्रह्म सर्वस्यादनता यतः ॥ १८६ ॥ 


सह जीवात्मना रामः प्रविष्टो हदरृहामिह । 
अङ्ष्प्रमितश्चाथ भूतभव्यनियामकः ॥ १६०॥ 


पाययितरि रामे च पातृत्वस्योपचारतः । 
उभावृतं पिबन्तौ च श्रुतौ हि परिकीर्तितौ ॥ १६१॥ 


अन्तरक्षिणि पुरुषो श्रीमद्राम उदीरितः । 
अमृतत्वाभयत्वादि गुणानामुपपत्तितः ॥ १६२ ॥ 


अन्तर्याम्यधिदैवादावन्तर्यामितया श्रुतः । 
सर्वात्मत्वनियन्तृत्वादेरुक्तत्वाद्ध राघवः ॥ १६३ ॥ 


अथ परा ययेत्यस्यामादश्यत्वादिधर्मकः । 
सर्वज्ञतादिधर्माणामुक्त्या रामोऽखिलेश्वरः ॥ १६४ ॥ 


इमं वेश्वानरं चात्र रामो वैश्चानरो मतः । 
वैश्वानरस्य मूर्धैव सुतेजा इतिरूपतः ॥ १६५ ॥ 


साधारणैश्च धरमर्यद्श्वानरो विशेषितः । 
दयुमूर्धत्वादिधर्माणां श्रीरामे सम्भवोऽपि च ॥ १६६॥ 


यस्मिन्‌ द्यौः पृथिवीत्यत्र रामो ह्यात्मतया श्रुतः । 
प्रोक्ताश्च हेतवो यस्मादमृतसेतुतादयः ॥ १६७ ॥ 


सर्वोत्कृष्टगुणो रामो यो वै भूमेत्युदीरितः । 
जीवाटूर्ध्वोपदेशो हि कारणं तत्र मन्यते ॥ १६८ ॥ 


तदक्षरं गार्ग्येतस्मिन्‌ वाक्येऽक्षरं हि राघवः । 
अम्बरान्तधृतिश्चैतन्मन्तव्यस्य तु कारणम्‌ ॥ १६६॥ 


परमः पुरुषो रामः त्रिमात्रेणोमिति श्रुतौ । 
ईक्षणविषयत्वेन व्यपदेशश्च तस्य यत्‌ ॥ २००॥ 


अस्मिन्‌ ब्रह्मप्रे चैतच्छरतिवाक्ये समीरितः । 
श्रीरामो दहराकाशो वाक्यशेषगहेत्‌तः ॥ २०१॥ 


अङ्खष्ठमात्र इत्यादावङ्ख्टप्रमितो मतः । 
भूतभव्यस्य चेशानः श्रीरामः परमेश्वरः ॥ २०२॥ 


प्राण एजति वाक्ये च प्राणवाच्यश्च राघवः । 
प्राणस्य प्राणमित्युक्त्या सर्वस्य कम्पनात्‌ तथा ॥ २०३ ॥ 


परं ज्योतिरूपं चात्र रामो ज्योतिष्पदेरितः । 
ज्योतिषां ज्योतिरित्यत्र ज्योतिर्वाच्यत्वदर्शनात्‌ ॥ २०४॥ 


आकाशो हेति च्ान्दोग्ये ह्याकाशो रामवाचकः । 
नाम रूपेतरत्वेन ब्रह्मत्वव्यपदेशतः ॥ २०५॥ 


राम एव परं ब्रह्म राम एव परं तपः । 
राम एव परं तत्तव श्रीरामो ब्रह्मतारकम्‌ ॥ २०६॥ 


रमन्ते योगिनोऽनन्ते नित्यानन्दे चिदात्मनि । 
इति रामपदेनासौ परब्रह्माभिधीयते ॥ २०७॥ 


अक्षरं ब्रह्म सत्य च मध्ये चान्ते च राघवः । 
रामः सत्यं परं ब्रह्म रामात्‌ किञ्चिन्न विद्यते ॥ २०८॥ 


श्रुतिस्मृत्योरिति ब्रह्मश्रीरामो विभुचेतनः । 
सकृदेव प्रपत्त्या यः सर्वाभयप्रदायकः ॥ २०६॥ 


गुणाब्धिः सत्यसङ्कल्पो जगजन्मादिकारणम्‌ । 
सच्विदानन्दरूपश्च रामो ब्रह्य श्रुतीरितम्‌ ॥ २१०॥ 


गुणैश्चाथ स्वरूपेण बृहत्वं परमं गतः । 
ब्रह्मवाच्यस्ततो रामः सर्वावस्थासु सम्मतः ॥ २११॥ 


आत्मत्वाच्च परत्वात्‌ स परमात्मेति कीत्तितः । 
वेवेष्टि यज्जगत्‌ सर्वं तत्‌ स विष्णुतयेरितः ॥ २१२॥ 


अणोरणीयान्‌ महतो महीयान्‌ राघवो मतः । 
द्रन्द्रशन्योऽनवच्छिन्नरचानादिनिधनः प्रभुः ॥ २१३॥ 


यत्र नायं भवेत्‌ तादृग्‌ देशो नास्ति हि कुत्रचित्‌ । 
अतो देरपरिच्छेदः श्रीरामस्य न विद्यते ॥ २१४॥ 


यत्र नायं भवेत्‌ ताहग्‌ कालो नास्ति हि कुत्रचित्‌ । 
अतः कालपरिच्छेदः श्रीरामस्य न विद्यते ॥ २१५॥ 


येन चास्य परिच्छेदस्तादग्‌ वस्तु न कुत्रचित्‌ । 
अतो वस्तुपरिच्छेदः श्रीरामस्य न विद्यते ॥ २१६॥ 


अय निराश्रयो यस्माच्वाश्रयो नास्य कोऽपि तत्‌ । 
निराश्रयाश्रयः किन्तु कश्चित्रास्तिं हि रामवत्‌ ॥ २१७॥ 


विश्चप्रवरत्तको रामो नास्य कश्चित्‌ प्रवर्तकः । 
रामः सर्वेश्वरः कश्चिद्‌ रामस्य चेश्वरो न हि ॥ २१८॥ 


सर्वात्मा हि मतो रामो रास्यात्मा न कोऽपि च । 
रामदेहो जगत्‌ सर्व रामो देहो न कस्यचित्‌ ॥ २१६॥ 


सर्वशेषी मतो रामो रामशेषी न कोऽपि हि । 
रामशेषो जगत्‌ सर्व रामः शेषो न कस्यचित्‌ ॥ २२०॥ 


सर्वेभ्यश्च परो रामो रामात्‌ तत्वे परं न हि । 
रामश्चादिरहि सर्वेषां रामस्यादिर्न कस्यचित्‌ ॥ २२१॥ 


विश्वस्य कारणं रामो रामस्य कारणं न हि । 
सर्वेषां शरणं रामो रामस्य शरणं न च ॥ २२२॥ 


सर्वाराध्यश्च रामो हि रामः सर्वफलप्रदः । 
स्वस्य भक्त्या प्रपत्त्या च श्रीरामो मुक्तिकारकः ॥ २२३॥ 


दिव्याकारयुतो रामः साकारः सम्मतस्ततः । 
प्राकृताकारणशून्यत्वानिराकारश्च कीर्तितः ॥ २२४॥ 


कल्याणगुणवत्त्वेन श्रीरामः सगुणो मतः । 
प्राकृतगुणशुन्यत्वाचिर्गुणश्च प्रकीर्तितः ॥ २२५॥ 


भर्ता भोक्ता च सर्वेषां भास्करादेश्च भासकः । 
रामश्चैको हि सर्वेषु स्थितः काष्ठेषु वहिवत्‌ ॥ २२६॥ 


भावयेद्‌ वैष्णवो वृन्दामालोर्ध्वपुण्ड्ूधारकः । 
दीक्षितो राममन्त्रेण राम साध्य च साधनम्‌ ॥ २२७॥ 


प्राप्यो मुमुक्षुभी रामो भक्तितश्च प्रपत्तितः । 
नित्यर्मुक्तैश्च नित्यं हि स्तुतोऽर्चितश्च सेवितः ॥ २२८॥ 


विच्छेदरहिता प्रीत्या भक्ती रामस्य संस्मृतिः । 
या बोधायनसम्प्रोक्ताज्जाता साघनसप्तकात्‌ ॥ २२६॥ 


श्रीरामस्यानवच्छिन्न स्मरणं प्रीतिपूर्वकम्‌ । 
श्रीमद्वैष्णवाचार्येभक्तियोगतया मतम्‌ ॥ २३०॥ 


अङ्खमष्टाङ्गयोगोऽङ्गी भक्तियोगः प्रकीर्तितः । 
लभ्यते भगवान्‌ रामो भक्तियोगेन नान्यथा ॥ २३१॥ 


भक्तिर्बोधायनप्रोक्तेर्विवेकादिकसाधनैः । 
ध्यानध्रुवस्मृतीत्यादिशब्दवाच्या प्रजायते ॥ २३२॥ 


संसारिता मताऽभक्त्या भक्त्या मुक्तिरुदीरिता । 
आमृत्युसमयं भक्तेरावृत्तिश्च मता श्रुतौ ॥ २३३॥ 


प्रारब्धान्ते मता भक्तिर्मुक्तिदा चार्चिरादिना । 
अङ्गिनी च मता भक्तिरङ्गे च ज्ञानकर्मणी ॥ २३४॥ 


श्रवणं कीर्त्तनं विष्णोः स्मरणं पादसेवनम्‌ । 
अर्चन वन्दनं दास्य सख्यमात्मनिवेदनम्‌ ॥ २३५॥ 


एव महापुराणे श्रीभागवते हि मुक्तिदा । 
भक्तेश्च नवधा भेदाः प्रहादेन प्रकीर्तिताः ॥ २३६॥ 


एभिराराधितो रामो भक्ते परं प्रसीदति । 
योगक्षेम वर्हल्लोके चान्ते मुक्तिं प्रयच्छति ॥ २३७ ॥ 


घृतं जलात्‌ तथा तेलं सिकतातश्च निःसरेत्‌ । 
तथाऽपि भगवद्भक्ति विना मुक्तेन सम्भवः ॥ २३२८ ॥ 


पूर्वाघनाशिनी चाथ पराघश्लेषवर्जिनी । 
भक्तिरेव ततः सैव पुसां ससारनाशिनी ॥ २३६॥ 


एवं भक्तिः समाख्याता प्रबन्धे योगपद्चके । 
श्रीप्रमिताक्षराकारदेवानन्दार्यनिर्मिंते ॥ २४०॥ 


रामस्य ब्रह्मणोऽनन्यभक्त्यैव मुक्तिराप्यते । 
भकतिरघुवा स्मृतिः सा च विवेकादिकसप्तकात्‌ ॥ २४१॥ 


जात्याश्रयनिमिततैर्यद्‌ दुष्टमन्ने भवेन्न हि । 
तस्माद्‌ देहस्य संशुद्धर्विवेकः कथ्यते बुधैः ॥ २४२॥ 


शब्दरूपरसंस्पर्शगन्धेषु विषयेषु यः । 
अनादरः स तत्त्वज्ञर्विमोकः परिकीर्तितः ॥ २४३ ॥ 


शुभाश्रयस्य यच्चात्र सशीलन पुनः पुनः । 
अभ्यासः साधन तद्धि योगव्यानोपकारकम्‌ ॥ २४४॥ 


यथाणक्ति हि पद्यानां यज्ञानां महतां तथा । 
आश्रमान्तरधर्माणामनुष्ठानं क्रिया मता ॥ २४५॥ 


अहिंसा चानभिध्या च सत्यार्जवे तथा दया । 
दानं चैतानि कल्याणतयाग्नातानि सूरिभिः ॥ २४६॥ 


णोकभीतिनिपित्तनावसादश्चित्तदीनता । 
तदभावो हि सम्प्रोक्तोऽनवसादो महात्मभिः ॥ २४७ ॥ 


उद्धर्षः खलु सन्तोषोऽनुद्धर्षस्तद्विपर्ययः । 
णोकवच्चातिसन्तोषे मनःरोधिल्यहेतुता ॥ २४८॥ 


साधनदीपिकायां चैताहक्‌ साधनसप्तकम्‌ । 
श्रीबोधायनवृत्तिस्थं गङ्ाधरेण वर्णितम्‌ ॥ २४६ ॥ 


अनन्यचेतसा सततं यो मां स्मरति नित्यशः । 
तस्याहं सुलभः पार्थ नित्ययुक्तस्य योगिनः ॥ २५०॥ 


तदरूपप्रत्यये चैका सन्ततिश्चान्यनिः स्पृहा । 
तद्ध्यानं प्रथमैः षद्विरङ्कर्निष्पाद्यते तथा ॥ २५१॥ 


उपासनस्य चावृत्तिं वदन्ति स्मृतयास्त्विति । 
उपास्यः स्वात्मरूपेण रामस्तूपासकेः सदा ॥ २५२॥ 


चित्तस्यैकाग्रता यत्र तत्रोपास्यस्तु राघवः । 
उपासनं च कर््तव्यमासीनेन जनेन हि ॥ २५३॥ 


यथाक्रतुनयाद भक्तो ज्ञातृत्वरूपतामिव । 
अपहताघतां चापि स्वस्वरूपस्य चिन्तेयत्‌ ॥ २५४॥ 


ससीताय च रामाय यच्च स्वात्मसमर्पणम्‌ । 
तत्‌ प्रपत्तितया प्रोक्तमाचार्यवासवैः शुभम्‌ ॥ २५५॥ 


नावाप्यते परं धाम तपोयोगसमाधिभिः । 
सकृद्रामप्रपत्त्यैव प्राणिभिः प्राप्यते हि तत्‌ ॥ २५६॥ 


तापत्रयाभितप्तेन गतिशुन्यजनेन हि । 
पुरुषोत्तमरामस्य दयाव्धेः सन्निधौ कृता ॥ २५७॥ 


त्वमेवोपायभूतो में भवेति प्रार्थना च या । 
तत्पूर्वकात्मनिक्षेपः प्रपत्तित्वेन सम्मतः ॥ २५८॥ 


विशेषणांशमादाय स एव शरणागतिः । 
अथाहत्य विशेष्यांग न्यासवाच्यः स एव हि ॥ २५६॥ 


उक्त्तं च न्यासतत्तवज्ेन्यासस्यास्याङ्गपञ्चकम्‌ । 
अनायासेन बोधाय सङ्कृपेण तदुच्यते ॥ २६० ॥ 


आनुकूल्यस्य सङ्ल्पस्तत्र चाद्याङ्गमुच्यते । 
आश्रयस्यानुवृत्तौ हि सङ्कल्पोऽत्र विधीयते ॥ २६१॥ 


उक्तमङ्ख द्वितीयं हि प्रातिकूल्यस्य वर्जनम्‌ । 
क्रियते न प्रपन्नेन यत्र शास्त्रेण वर्जितम्‌ ॥ २६२॥ 


रक्षिष्यतीति विश्वासो न्यासाङ्खं हि तृतीयकम्‌ । 
स्वरक्षासंशयो यत्र सर्वथा परिवर्जितः ॥ २६३॥ 


न्यासस्याङ्खं चतुर्थ तु गोप्तृत्ववरणं मतम्‌ । 
तत्‌ त्राता मे त्वमेव स्याः इत्येवं प्रार्थनात्मकम्‌ ॥ २६४॥ 


उदारः सर्वविच्चाथ सर्वशक्तिश्च राघवः । 
रक्षणे रक्षणीयस्य रक्षापेक्षामपेक्षते ॥ २६५ ॥ 


न्यासस्य पञ्चम त्वङ्ग कार्पण्यं समुदीरितम्‌ । 
प्रपन्नस्यान्वयो यत्रोपायान्तरेषु वर्जितः ॥ २६६॥ 


श्रीमद्राम प्रपन्राश्च ध्यानयोगं विनाऽपि वै । 
मृत्युसिन्धुमतिक्रम्य चामृतत्व प्रयान्ति हि ॥ २६७॥ 


सरलः सुगमश्चाथ सकृत्‌ कार्याऽनपेक्षकः । 
यतस्ततोऽयमन्यस्मान्यासः श्रेष्ठतमो मतः ॥ २६८ ॥ 


त्यक्त्वोपायान्तरं मुक्त्यै कार्यो न्याससमाश्रयः । 
सर्वेभ्यो चाभयं दत्ते रामः सकृत्‌ प्रपत्तितः ॥ २६६॥ 


सर्वेषां प्राणिनां चात्र प्रपत्तावधिकारिता । 
जनाश्चेशं प्रपद्येव मायां तरन्ति दुस्तराम्‌ ॥ २७०॥ 


न्यासो दप्तप्रपन्नानां देहान्तरनिवारकः । 
आर्तानां च स एवाशु मुक्तिदो हि सकृत्‌ कृतः ॥ २७१॥ 


अस्मदरुरुवरैशचेव श्रीचिदानन्ददेशिकेः । 
प्रपत्तेः सत्स्वरूप हि प्रोक्तं न्यासकलानिधौ ॥ २७२ ॥ 


रामायत्तस्थितित्वाच्च सर्वस्मिन्‌ रामदेहता । 
सामानाधिकरण्यं तद्‌ रामे सर्वस्य भासते ॥ २७३ ॥ 


प्रमाणलक्षणाभ्यां च वस्तुसिद्ध्हिं मन्यते । 
निर्विशेषे द्ुयाभावात्‌ ताटग्‌ ब्रह्म न सिद्ध्यति ॥ २७४॥ 


रामः प्रकृतिभिन्नोऽस्ति सत्वादिरहितो यतः । 
चेतनत्वाजडत्वाभ्यां सर्वदेहितया तथा ॥ २७५॥ 


चेतनत्वाजडत्वाभ्यां रामेऽस्ि कालभिन्नरता । 
प्रत्यक्त्वाच्चेतनत्वाच्च शुद्धसत्वे न राघवः ॥ २७६॥ 


तत एव च श्रीरामो ज्ञानभिन्नो मतो बुधैः । 
रामश्चाद्रव्यभिन्नोऽस्ति तत्रस्ति द्रव्यता यतः ॥ २७७॥ 


सर्वेशत्वाद्‌ विभुत्वाच्चाकर्माघीनतया तथा । 
जगज्जन्मादिहेतुत्वाद्‌ रामे जीवविभिन्नता ॥ २७८॥ 


ईशानो भूतभव्यस्य श्रुतौ रामोऽखिलेश्वरः । 
जीवभिन्नतथा चोक्तौ गीतायां पुरुषोत्तमः ॥ २७६॥ 


शरीरस्थोऽपि कौन्तेय न करोति न लिप्यते । 
कर्मानधीनता चेशो गीतायामिति भाषिता ॥ २८० ॥ 


प्रमाणाभावतो रामस्येश्वरत्व न मायिकम्‌ । 
मायिकी न तथा रामे जगजन्मादि हेतुता ॥ २८१॥ 


परो व्यूहश्च विभवोऽन्तर्याम्यर्चावतारकः । 
पञ्चधावस्थितः चैव श्रीरामः सकलेश्वरः ॥ २८२॥ 


अप्राकृतेऽजड नित्येऽव्यये च तमसः परे । 
यद्‌ गत्वा न निवर्तन्ते तस्मिन्‌ श्रीरामधामनि ॥ २८३ ॥ 


मुक्तात्मनां च नित्यानां तथा श्रीरामसीतयोः । 
भोगस्थाने च भोग्ये च भोगोपकरणात्मके ॥ २८१ ॥ 


राघवस्य प्रपत्त्या वा भक्त्या प्राप्येऽर्चिरादिना । 
रम्यकल्पद्रुमारामप्रमोदवनभूषिते ॥ २८५॥ 


सरयूमणिशेलाभ्यां शोभिते नित्यघामनि । 
शुद्धसत्वमये दिव्ये साकेते च परात्परे ॥ २८६॥ 


दिव्यैश्च द्वारपालैश्च मण्डिते चाङ्गदादिभिः । 
अयोध्यानगरेऽयोध्ये सर्वभीतिविवर्जिते ॥ २८७ ॥ 


ब्रह्महम्याङ्गणे रम्येऽनन्तसूर्यप्रभान्विते । 
कल्पतरुतले दिव्यपुष्पास्तीर्णे मनोहरे ॥ २८८ ॥ 


चन्द्रोपमवितानस्याधस्ताद्धैमे धरातले । 
दिव्यमाणिक्यवेद्यां च रलसिंहासने शुभे ॥ २८६॥ 


सेवितश्चाञ्जनेयादर्नित्यर्मक्तैश्च संस्तुतः । 
पालकः सर्वलोकानां सर्वलोकैककारणम्‌ ॥ २६० ॥ 


परिपूर्णतमं ब्रह्म कलेशः क्लेशवर्जितः । 
अंशी सर्वावतारी च सर्वेशः श्रुतिदर्जितः ॥ २६१॥ 


दिव्यसुवर्णसदण्डच्छत्रचामरधारिभिः । 
वस्त्रभुषाऽऽवृतैर्भव्यैरावृतो नित्यपार्षदे: ॥ २६२ ॥ 


नीलम्बुजसमः श्यामो कुच्चितश्यामकुन्तलः । 
कप्यासपुण्डरीकाक्षः शारटेन्दुनिभाननः ॥ २६३ ॥ 


दिव्यपरिच्छदो दिव्यो दिव्यशस्त्ास्तरघारकः । 
सच्विदानन्ददेहश्च दिव्यभूषणभूषितः ॥ २६४ ॥ 


मुक्तिदश्च मुमुक्षणां ध्यानार्चावन्दनादिभिः । 
पादपद्याश्रयात्‌ सर्वदुःखहत्‌ सुखकृत्‌ तथा ॥ २६५॥ 


सर्वज्ञः सर्वछक्तिश्च सर्वदेहश्च सर्वगः । 
सर्वविद्यासु चाराध्यः सर्वस्य जगतो गुरः ॥ २६६॥ 


दिव्यगन्धानुलिप्ताङ्खो कल्याणगुणवारिधिः । 
अभिरामः परो रामः शोभितः सीतया सह ॥ २६७ ॥ 


सर्वावतारमूलं स दीपोत्पादकदीपवत्‌ । 
उपास्यश्चाश्रयश्चाथ सर्वेषामभिरक्षकः ॥ २६८ ॥ 


स्वानुरूपश्च नित्यश्च श्रीमद्रामस्य विग्रहः । 
अवयवैरनारव्धो वृद्धिक्षयादिवर्जितः ॥ २६६ ॥ 


माणिक्यपेटिकावत्‌ स स्वरूपस्य प्रकाशकः । 
शुद्धसत्वमयो दिव्यो प्राकृतत्व न तस्य हि ॥ ३००॥ 


सर्वातिशायितेजस्वी श्रेयोगुणगणार्णवः । 
नित्यमुक्तानुभाव्यः सोऽनुसन्धेयश्च योगिनाम्‌ ॥ ३०१॥ 


मोहकः स च सर्वेषां दिव्यमण्डनमण्डितः । 
दिव्यरूपविशिष्टः स दिव्यवस्त्रास्त्रणोभितः ॥ ३०२॥ 


राम एवं परं ब्रह्म राम एव परं तपः । 
परता ब्रह्मता चेति रामे हनुमतेरिता ॥ ३०३॥ 


व्याप्तिक्रान्तिप्रवेशेच्छास्तत्तद्रातुनिबन्धनाः । 
परत्वद्योतिकाः विष्णोर्दवस्य परमात्मनः ॥ ३०४॥ 


व्याप्रोति देशकालाम्यां सर्वं यद्‌ रूपतोऽपि च । 
तत्परं गदितं सद्धिविषेर्धातोनिरूपणात्‌ ॥ ३०५॥ 


कान्तिर्नाम गुणोत्कर्ष गुणा ज्ञानबलादयः । 
अतिवेलं प्रकृष्यन्ते यत्र कान्तः स इरितः ॥ ३०६॥ 


अकान्ताश्चेतनाः सर्वे कान्तः स पुरुषः परः । 
कान्तिर्नाम गुणः सोऽयं वदेर्घातोनिरूपणात्‌ ॥ ३०७ ॥ 


चेतनाचेतनाः सर्वे विशन्त्येव यतः स्वयम्‌ । 
महीयां स विशत्येव योऽणीयानणुषु स्वयम्‌ ॥ ३०८॥ 


स परो गदितः सद्धि्विषेर्धातोरनिरूपणात्‌। 
य इष्यते सदा सर्वैरात्मभावेन चेतनैः ॥ ३०६॥ 


स परो गदितः सद्धिरिषेर्घाताोर्निरूपणात्‌ । 
अहिर्बुघ्यसहितायामीशस्य परतात्विति ॥ ३१० ॥ 


जगत्पूज्या जगद्न्दया मुक्तिदा जगदीश्चरी । 
जगदूहा जगन्माता जगद्ूतुश्च भूमिजा ॥ ३११॥ 


विद्युदाभा दयाम्भोधिः सञ्च्चिदानन्दविग्रहा । 
नित्यमुक्तसमाराध्या दिव्यवस्त्रैरलङ्कुता ॥ ३१२॥ 


विभ्वी सर्वेश्वरी सीता दिव्यभूषणभूषिता । 
रामाभसिन्नाऽतिरम्या चार्चनीया रामवल्लभा ॥ ३१३ ॥ 


ममापराधवृन्दांश्च रामचन्द्रस्वतन््रताम्‌ । 
सविनाश्य च सीताम्बा प्राप्याथ स्वामिनी परा ॥ ३१४॥ 


कारुण्यसिन्धुरामस्य कारुण्यादीश्च सदरणान्‌ । 
समुद्रोध्य च सम्प्राप्तां मम पुरुषकारताम्‌ ॥ ३१५ ॥ 


अनुग्रहमयीं देवीं निग्रहेण च वर्जिताम्‌ । 
श्रीसीतां चिन्तयेदेवं श्रीरामशरणागतः'" ॥ ३१६॥ 


इत्येव नवरल्यां हि श्रीसीताम्बा निरूपिता । 
सिद्धान्तभूषणेन श्रीश्यामानन्देन धीमता ॥ ३१७॥ 


वेदवेद्यौ च सट्रन्यौ सीतारामौ परात्परौ । 
अनन्यभक््तिसम्प्राप्यो प्रपन्नजनरक्षको ॥ ३१८ ॥ 


ईश्वरः सर्वभूतानामादिकारणमुच्यते । 
सर्वज्ञ ज्ञानशक्त्यादिकल्याणगुणभूषितः ॥ ३१६॥ 


धर्मार्थकाममोक्षाणां प्रदाता रघुनन्दनः । 
दिव्यविग्रहसयुक्तोऽनन्तानन्दोजगत्पतिः ॥ ३२०॥ 


यद्यप्यात्तिंहरो रामो ह्यन्तर्यामी महाप्रभुः । 
तथाप्यात्मकृतैः कार्यन कदापि स बध्यते ॥ ३२१॥ 


यथा बाल्याद्यवस्थाभिर्न जीवो दूष्यते क्वचित्‌ । 
तथाऽन्तश्चरमाणोऽपि न भवेद्‌ दूषितो हरिः ॥ ३२२॥ 


परव्युहादिभेदेन विज्ञेयः स च पञ्चधा । 
बहुभिरदरपालैश्च कोट्पालैश्च संयुतः ॥ ३२३ ॥ 


महामणिसमाक्णे मण्डपे च विराजितः । 
शोभया परया युक्तः किरीटमुकुटादिभिः ॥ ३२४॥ 


महाराज्या च जानक्या भूनीलाभ्यां च सेवितः । 
सडर्षणश्च प्रदयुम्रोऽनिरुद्ध इति भेदतः ॥ ३२५॥ 


विज्ञेयश्च तथा व्यूहो जगत्सृष्ट्यादिकारकः । 
पूर्णा ज्ञानबलाभ्यां च सङूर्षणः इति स्मृतः ॥ ३२६॥ 


वीर्यैश्र्ययुतस्तत्र प्रद्युम्न इति कथ्यते । 
शक्तितेजो विशिष्टस्तु ह्यनुरुद्र इतीरितः ॥ ३२७ ॥ 


तत्तत्साजात्यरूपेण ह्याविर्भावः परस्य वै । 
विभवः स च विज्ञेयो मुख्यो गौणश्च स द्विधा ॥ ३२८॥ 


उपास्यः पुरुषैर्मुख्यो न च गौणः कदाचन । 
सर्वत्र सर्वदा यस्तु जीरवाँस्त्यक्तु न च क्षमः ॥ ३२६॥ 


अन्तर्यामी स विज्ञेयो जीवदोषेरदूषितः । 
देशकालादिनियमै रहितः स सहाप्रभुः ॥ ३३०॥ 


धातुपाषाणकाष्ठादिकृतविग्रहमाभ्रितः । 
श्रीरामः स परं ब्रह्म जानक्या सहितः प्रभुः ॥ ३३१॥ 


अर्चावतारो विज्ञेयः कृपाशीलो गुणाम्बुधिः । 
एव पञ्॒प्रकारेण ल्येकोऽपि स महाप्रभुः ॥ ३३२ ॥ 


विभक्तो भगवान्‌ रामः सर्वलोकेकरक्षकः । 
सेवितः परया भक्त्या सन्तुष्टः स हरिस्तदा ॥ ३३३॥ 


स्वाध्रितेभ्यश्च दासेभ्यः सायुज्यं सम्प्रयच्छति । 
श्रीवाल्मीकिसहितायामेवं रामो हि पञ्चधा ॥ ३३४ ॥ 


व्यूहस्वरूप 
व्यक्तं च पूर्णषाद्खण्यं वर्तते यत्र सर्वदा । 
परिपूर्णः स विज्ञेयो ब्रह्म रामः परात्परः ॥ ३३५॥ 


श्रीरामाद्धि चतुरव्यूहाः प्रादुर्भूता भवन्ति हि । 
वासुदेवः सङ्कर्षणः प्रदयुम्रश्चानिरुद्धकः ॥ ३३६॥ 


व्यूह्यात्मानं चतुर्धा च वासुदेवादि मूर्तिभिः । 
सृष््यादीन्‌ प्रकरोत्येष विशुद्धात्मा जनार्दनः ॥ ३३७ ॥ 


एव विष्णुपुराणेऽपि सृष्ट्यादिसविधायकाः । 
ब्रह्मणो रामचन्द्राद्धि चतुर्व्यूहाः प्रकीर्तिताः ॥ ३३२८॥ 


वासुदेवः सडुर्षणः प्रद्यु्नश्चानिरुद्धकः । 
इत्याद्यन्यतमः शास्त्र व्यूहो हि सम्प्रकीर्तितः ॥ ३३६॥ 


तेष्वाद्यो वासुदेवो हि हीनः स प्राकृतैर्गुणैः । 
ततोऽसौ निर्गुणः प्रोक्तः षद्ुणैः सगुणोऽपि सः ॥ ३४० ॥ 


प्रधानक्षत्रज्ञपतिर्वासुदेवः श्रुतौ श्रतः । 
स गुणानामधिष्ठाता बन्धमुक्तिप्रदो मतः ॥ ३४१ ॥ 


ततो जीवाभिमानी हि सडुर्षणः प्रजायते । 
सडुर्षणस्तदाऽऽच्रित्य प्राकृतं हि तमोगुणम्‌ ॥ ३४२ ॥ 


संहरते जगत्‌ सर्वं शिवो भूत्वा बलेन सः । 
स्वस्य ज्ञानगुणेनाथ सच्छास्त्र वितनोत्यपि ॥ ३४३ ॥ 


ततो मनोभिमानी हि प्रद्युम्नः सम्प्रजायते । 
समाश्रित्य तदाऽयं तु प्राकृतं च रजोगुणम्‌ ॥ ३४४॥ 


विश्वकृद्‌ ब्रह्मतां गत्वा स्वस्यैश्र्यगुणेन हि । 
प्रवत्तयति धर्माश्च वीर्येण सात्विकानथ ॥ ३४५ ॥ 


अहङ्काराभिमानी चानिरुद्धो जायते ततः । 
तदानीं स समाश्रित्य सत्व च प्राकृतं गुणम्‌ ॥ ३४६ ॥ 


विष्णुर्भूत्वाऽखिलं विश्च शक्त्या पाति विभक्तिं च । 
स्वतत्त्वं स्वगुणेनाथ तेजसा ज्ञापयत्यसौ ॥ ३४७ ॥ 


वासुदेवात्‌ सद्खर्षण इत्याद्यागमवाक्षु हि । 
सडुर्षणे न जीवत्व किन्तु जीवाभिमानिता ॥ ३४८॥ 


स हयनादिरनन्तश्च परमार्थन निश्चितः । 
इति तस्यां सहितायां जीवोत्पत्तर्निषेधनात्‌ ॥ ३४६॥ 


सडूर्षणात्‌ प्रद्युम्रसंज्ञे मनश्चेतिवाचि च । 
प्रद्युम्नो न मनः किन्तु तत्र मनोऽभिमानिता ॥ ३५०॥ 


करणात्मकं मनो यस्मात्‌ कतुर्नोत्पद्यते खलु । 
प्रद्युम्रनादनिरुद्धसज्ञकोऽहङ्कार इत्यपि ॥ ३५१॥ 


अहङ्काराभिमानीत्यनिरुद्धं सम्त्रवीति हि । 
कदापि मनसश्चात्र नाहङ्कारसमुद्धवः ॥ ३५२ ॥ 


ततः सङ्र्षणादीनां न जीवाद्यभिधायिता । 
किन्तु जीवाद्यधिष्ठातृतत्तदुव्यूहुस्वरूपता ॥ ३९३ ॥ 


तत्र ज्ञानबलद्रन्द्राद्‌ रूपं साडर्षणं हरेः । 
भगवानच्युतोऽपीत्थं षादण्येन समेधितः ॥ ३५४॥ 


बलज्ञाने गुणौ तस्य स्फुटौ कार्यवशान्मुने । 
बलेन हरतीदं स गुणेन निखिलं मुने ॥ ३५५॥ 


ज्ञानेन तनुते शास्त्रं सर्वसिद्धान्तगोचरम्‌ । 
वेदणास्त्रमितिख्यातं पाञ्चरात्रं विशेषतः ॥ ३५६॥ 


एेश्वर्यवीर्यसम्भेदाद्‌ रूपं प्रायुम्रमुच्यते । 
एेश्र्येण गुणेनासौ सृजते तच्चराचरम्‌ ॥ ३५७॥ 


वीर्येण सर्वधर्माश्च प्रवतत्तयति सर्वशः । 
शक््तितेजःसमुत्कर्षादनिरुद्धतनुर्हरेः ॥ ३५८ ॥ 


शक्त्या जगदिदं सर्वमनन्ताण्डं निरन्तरम्‌ । 
विभक्तिं पाति च हरिर्मणिसानुरिवाणुकम्‌ ॥ ३५६॥ 


तेजसा निखिलं तत्तव ज्ञापयत्यात्मनो मुने । 
विष्वक्सेनसहितायामेवं व्यूहा हि वर्णिताः ॥ ३६० ॥ 


वासुदेवः सङ्कर्षणः प्रद्युम्रः पुरुषः स्वयम्‌ । 
अनिरुद्ध इति ब्रह्मन्‌ मू्तिर्व्यूहोऽभिधीयते ॥ ३६१ ॥ 


स विश्वस्तेजसः प्राज्ञस्तुरीय इतिवृत्तिभिः । 
अथेद्दरियाशयज्ञानैर्भगवान्‌ परिभाष्यते ॥ ३६२॥ 


अङ्खोपाङ्गायुधाकल्पैर्भगवान्‌ तच्चतुष्टयम्‌ । 
विभक्तिं स चतुरमृ्तिंर्भगवान्‌ हरिरीएश्चरः ॥ ३६३ ॥ 


श्रीमद्धागवते चैवं चतुर्व्ूहाः प्रकीर्तिताः । 
जाग्रदादिनिवृत््यर्थमुपास्या व्यूहमूरत्तयः ॥ ३६४ ॥ 


वासुदेवादयश्चाथ चत्वारस्तच्चतुष्टयात्‌ । 
अष्टावथ च सञ्जाता व्यूहास्तेभ्यश्चतुष्टयात्‌ ॥ ३६५ ॥ 


अच्युतोऽधोक्षजश्चाथ नृसिंहः पुरुषोत्तमः । 
उपेन्द्रश्च हरिश्चाथ कृष्णश्चाथ जनार्दनः ॥ ३६६॥ 


सञ्जाताश्च त्रयो व्यूहा व्यूहाच्छरीवासुदेवतः । 
केशवसज्ञश्चाथ नारायणाश्च माधवः ॥ ३६७ ॥ 


त्रयो व्यूहाश्च सञ्जाता व्यूहात्‌ सडर्षणादथ । 
गोविन्दसंज्ञकश्चाथ विष्णुश्च मधुसूदनः ॥ ३६२८ ॥ 


व्यूहा जातास्त्रयश्चा व्यूहात्‌ प्रद्युम्रतः किल । 
श्री त्रिविक्रमसंज्ञश्च वामनः श्रीधरस्तदा ॥ ३६६॥ 


अनिरुद्धाच्च सञ्जातास्त्रयो व्यहास्तथैव च । 
पद्यमनामो हृषीकेशः श्रीमहामोदरस्तथा ॥ ३७०॥ 


व्यूहस्य चैकर्संज्ञस्य विभिन्नसंहितासु च । 
कल्पभेदेन निर्वाह्य विभिन्नकारणादयः ॥ ३७१ ॥ 


शार्ज्धन्वा हृषीकेशः पुरुषः पुरुषोत्तमः । 
अजितः खडधृग्‌ विष्णुः कृष्णश्चैव वृहहलः ॥ ३७२ ॥ 


सेनानीर््रामणीश्च त्वं बुद्धिः सत्त्व क्षमा दमः । 
प्रभवश्चाप्ययश्च त्वमुपेन्द्रो मधुसूदनः ॥ ३७३ ॥ 


प्रभवश्चाप्ययश्च त्व पद्मनाभो रणान्तकृत्‌ । 
श्रीमद्रामायणे चेव व्यूहा रामात्‌ प्रकीर्तिताः ॥ ३७४ ॥ 


`` ज्ञानादिगुणसामान्ये वासुदेवः प्रकीर्तितः । 
सङडुर्षणो वासुदेवात्‌ तस्मात्‌ प्रद्ुम्रसंज्ञितः ॥ ३७५॥ 


प्र्युम्रादनिरुद्धोऽभृत्‌ स्वं एते चतुर्भुजाः । 
मूर्तिभ्यश्च चतुरभ्यश्च चतुविंशतिमूर्तयः ॥ ३७६ ॥ 


जायन्ते क्रमशो ब्रह्मन्‌ दीपाद्‌ दीपान्तरं यथा । 
सर्वचतुर्भुजाः पद्मशङ्खचक्रगदाधराः ॥ ३७७ ॥ 


वासुदेवादादिदेवात्‌ प्रथमात्‌ केशवस्तथा । 
नारायणो माधवश्च जजिरे भूसुरोत्तम ॥ ३७८ ॥ 


सडर्षणाच्च गोविन्दो विष्णुश्च मधुसूदनः । 
त्रयस्ते समजायन्त प्रद्युम्राच्च त्रिविक्रमः ॥ ३७६॥ 


वामनः श्रीधरश्चैते जजिरे मुनिसत्तम । 
अनिरुद्धाद्‌ हृषीकेशः पद्मनाभश्च सुव्रत ॥ ३८०॥ 


दामोदरश्च तेनेत्थं द्रादशांशाः प्रजज्ञिरे । 
इति पद्मसहितायां व्यूहा द्रादश कीर्तिताः ॥ ३८१॥ 


केशवस्तु सुवर्णाभः शङ्खचक्रगदाधरः । 
शुक्लाम्बरधरः सौम्यो मुक्ताभरणभूषितः ॥ ३८२ ॥ 


नारायणो घनश्यामः शङ्घचक्रगदाऽसिभृत्‌ । 
पीतवासा मणिमयैर्भृषणेरुपशोभितः ॥ ३८३ ॥ 


माघवश्चोत्पलप्रख्यश्चक्रशाङ्गगदाऽसिभृत्‌ । 
चित्रमाल्याम्बरधरः पुण्डरीकनिभेक्षणः ॥ ३८४ ॥ 


गोविन्दः शाशिवर्णः स्यात्‌ पद्मशङ्कगदाऽसिभृत्‌ । 
रक्तारविन्दपादाब्जस्तप्त काञ्चनभूषणः ॥ ३८९ ॥ 


गौरवर्णो भवेद्िष्णुश्चक्रशङ्कहलासिभृत्‌ । 
क्षोमाम्बरधरः स्तरीग्वी केयूराङ्गदभूषितः ॥ ३८६॥ 


अरविन्दनिभः श्रीमान्‌ मघुजित्‌ कमलासनः । 
चक्रं शार च मुशलं पदं दोर्भिर्विभर्त्यसौ ॥ ३८७ ॥ 


त्रिविक्रमो रक्तवर्णः शङ्कचक्रगदासिभृत्‌ । 
किरीटहारकेयूरकुण्डलैश्च विराजितः ॥ ३८८ ॥ 


श्रीवामनः कुन्दवर्णः पुण्डरीकायतेक्षणः । 
दोर्भिर्वज्रे गदां चक्र पद हैम विभर्यसौ ॥ ३८६ ॥ 


श्रीधरः पुण्डरीकाख्यश्चक्रशार््खी च पद्मधुक्‌ । 
रक्तारविन्दनयनो मुक्तादामविभूषितः ॥ ३६० ॥ 


विद्ुदर्णो हषीकेशश्चक्रशार््गहलासिभृत्‌ । 
रक्तमाल्याम्बरधरः पुण्डरीकावतंसकः ॥ ३६१ ॥ 


इन्द्रनीलनिभश्चक्रशङ्खपद्मगदाधरः । 
पद्मनाभः पीतवासाशित्रमाल्यानुलेपनः ॥ ३६२॥ 


दामोदरः सार्वभौमः पदमशार्सिशङ्खभृत्‌ । 
पीतवासा विशालाक्षो नानारलवि भूषितः ॥ ३६३ ॥ 


व्यूहा द्वादशधा चैवे हारीतस्मृतिवर्णिताः । 
बोद्धव्या हि जनैर्दिव्या व्यूहतत्त्वबुभुत्सुभिः ॥ ३६४ ॥ 


(गुणयुग्मत्रयाद्‌ व्यूहत्रयाविर्भावः) 
तत्र ज्ञानबलद्रन्द्राद्‌ रूप साडर्षणं हरेः । 
एेश्चर्यवीर्यसम्भेदाद्‌ रूप प्राद्युम्रमुच्यते ॥ ३६५ ॥ 


शक्तितेजः समुत्कर्षादानिरुद्धो तनुर्हरेः । 
एते शक्तिमयाव्यूहा गुणोन्मेषस्वलक्षणाः ॥ ३६६॥ 


(व्यूहत्रयेऽपि षाङ्गुण्यानुवृत्तिः) 
षाद्घण्यविग्रहा देवाः पुरुषाः पुष्करेक्षणाः । 
तत्र तत्रावशिष्टे यटूणानां द्वियुगं मुने ॥ ३६७ ॥ 


(त्रिधा चातुरात्म्यस्थितिः) 
अनुवृत्तिं भजत्येव तत्र तत्र यथायथम्‌ । 
व्याप्तिमात्रं गुणोन्मेषो मूर्तिकार इति त्रिधा ॥ ३६८ ॥ 


(सङूर्षणस्य कृत्यम्‌) 
चातुरात्म्य स्थितिर्विष्णोर्गुणव्यतिकरोद्धवा । 
तत्र ज्ञानमयत्वेन देवः सङूर्षणो बली ॥ ३६६॥ 


प्रदयुप्रस्य कृत्य 
व्यनक्त्यैकान्तिकं मार्गं भगवत्प्राप्तिसाधनम्‌ । 
वीर्यैशर्यमयो देवः प्रद्युम्नः पुरुषोत्तमः ॥ ४००॥ 


(अनिरुद्धस्य कृत्यम्‌) 
स्यितः शास्त्रार्थभावेन भगवत्प्राप्तिवर्त्मना । 
शास्त्रार्थस्य फलं यत्‌ तद्‌ भगवत्प्राप्तिलक्षणम्‌ ॥ ४०१॥ 


प्रापयत्यनिरुद्धः सन्‌ साधकान्‌ पुरुषोत्तमः । 
शास्त्रशास्तरार्थतत्साध्यफलनिर्वाहका इमे ॥ ४०२॥ 


(परवासुदेवेन सह व्यूहस्य चातुरात्म्यम्‌) 
पुरुषाः पुण्डरीकाक्ष व्यूहाः शक््तिमया हरेः । 
भगवान्‌ वासुदेवश्च व्यूहाश्चैते त्रयो मुने ॥ ४०३॥ 


(गुणोन्मेषस्वरूपप्रदर्शनम्‌) 
चातुरात्म्यमिद्‌ं विद्धि व्यक्ताव्यक्तस्वलक्षणम्‌ । 
गुणाः शक्तिमया ये ते ज्ञानैश्चर्यबलादयः ॥ ४०४॥ 


तेषां युगपदुन्मेषः स्तेमित्यविरहात्मकः । 
सङ्कल्पकल्पितो विष्णोर्यः स तद्यक्तिलक्षणः ॥ ४०५ ॥ 


भगवान्‌ वासुदेवः स परमा प्रकृतिश्च सा । 
शक्तिर्या व्यापिनो विष्णोः सा जगत्प्रकृतिः परा ॥ ४०६॥ 


(सिसृक्षोर्वासुदेवात्‌ सङ्ुर्षणाविर्भावः) 
शक्तेः शक्तिमतो भेदाद्‌ वासुदेव इतीर्यते । 
सर्वशक्तिमयो देवो वासुदेवः सिसृक्षया ॥ ४०७ ॥ 


(तत्र ट्टान्तः) 
विभजत्यात्मनाऽऽत्मान यः स सङ्ूुर्षणः स्मृतः । 
भावानुदयशेलस्थ प्रभा यदवद्‌ विजृम्भते ॥ ४०८॥ 


(तस्य षोडशशतवर्षप्रतीक्षणम्‌) 
उदयस्थे तथा देवे प्रभा सङुर्षणाल्मिका । 
अव्यापृता शतान्येषा शक्तिस्तिष्ठति षोडश ॥ ४०६॥ 


सङ्ुर्षणात्मिका साक्षाद विज्ञानबलवारिधिः । 
अनन्तो भगवान्‌ विष्णुः शक्तिमान्‌ पुरुषोत्तमः ॥ ४१० ॥ 


पूर्णस्तिमितषाद्गण्यो निस्तरङ्घार्णवोपमः । 
षण्णां युगपदुन्मेषाद्‌ गुणानां स्वप्रचोदितात्‌ ॥ ४११॥ 


अनन्त एव भगवान्‌ वासुदेवः सनातनः । 
तत्र ज्ञानबलोन्मेषात्‌ स्वसङ्कल्पप्रचोदितात्‌ ॥ ४१२ ॥ 


(प्रद्युम्राविर्भावः) 
अनन्त एव भगवान्‌ देवः सङ्कर्षणोऽच्युतः । 
स्थित्वा षोडशवर्षाणि देवः शक्तिमयोऽच्युतः ॥ ४१३ ॥ 


अनन्त एव भगवान्‌ प्रद्यु्नः पुरुषोत्तमः । 
अंशांशेनोदिता शक्तिः प्रादयुम्नी भगवत्प्रभा ॥ ४१४ ॥ 


(अनिरुद्धाविर्भावः) 


अव्यापृता शतान्येषा तुष्णीं तिष्ठति षोडश । 
ततः शक्तिमयो देवः प्रद्युम्नः पुरुषोत्तमः ॥ ४१५ ॥ 


शतानि षोडश स्थित्वा स्वसङ्ल्पप्रचोदितः । 
अनन्त एव भगवाननिरुद्धो भवत्युत ॥ ४१६॥ 


अंशांशेनोदिता शक्तिरानिरुद्वी हरेः प्रभा । 
अव्यापृता शतान्येषा तुष्णीं तिष्ठति षोडश ॥ ४१७ ॥ 


(व्यूहस्य षोडशशतवर्षानन्तरं सृष्टौ व्यापृतिः) 
शतानि षोडश स्थित्वाऽनिरुद्धः शक्तिमानसौ । 
तदा व्याप्रियते सृष्टौ पूर्वाभ्यां सह नारद ॥ ४१८॥ 


(व्यूहानां हेयप्रतिभटलत्वमनादित्वे च) 
व्यूहा एते विशालाक्षाश्चत्वारः पुरुषोत्तमाः । 
निर्दोषा निरनिष्ठाश्च निरवद्याः सनातनाः ॥ ४१६ ॥ 


अनन्तरमक्षरं चैतच्चातुरात्म्यं महामुने । 
निस्तरङ्दशायां ते निःसक्ताः सक्तचिन्मयाः ॥ ४२०॥ 


शक्त्यात्मका गुणोन्मेषदशायां ते व्यवस्थिताः । 
तत्र स्थूलदशायां ते व्यक्तिभावमुपागताः ॥ ४२१॥ 


(चातुरात्म्यस्य मनालम्बनार्थत्वम्‌) 
जगतामुपकाराय सच्विदानन्दलक्षणाः । 
मनालम्बनायैषा चातुरात्म्यव्यवस्थितिः ॥ ४२२॥ 


(व्यूहाद्‌ व्यूहान्तराविरभावः) 
आग्नासिषुरमुष्याश्च रहस्याग्नायवेदिनः । 
व्यूहान्तरविभवादीन्‌ भेदान्‌ सङ्ल्पकल्पितान्‌ ॥ ४२३॥ 


(द्रादश व्यूहान्तराणि)(वासुदेवादेः केशवादयः) 
व्यूहान्तरं दश द्र च केशवाद्याः प्रकीर्तिताः । 
केशवादित्रय तत्र वासुदेवाद्‌ विभाव्यते ॥ ४२४ ॥ 


सङडर्षणाच्च गोविन्दपूर्व त्रितयमद्भूतम्‌ । 
त्रिविक्रमाद्य त्रितयं प्रधुम्नादुदितं मुने ॥ ४२५॥ 


(व्यूहान्तरस्य त्रैविध्यम्‌) 
हषीकेशादिकं तद्रदनिरुद्धान्‌ महामुने । 
पराः स्वकारणान्तस्थाः सूक्ष्मास्ते द्विभुजा: स्मृताः ॥ ४२६॥ 


चतुर्भुजास्ते विज्ञेयाः स्थूलास्त्रिभुवनेश्वराः । 
चक्राद्यायुधविन्यासो यन्त्रतन्त्रेऽभिधारयते ॥ ४२७ ॥ 


(अथ केशवादिस्वरूपवर्णनम्‌) 
तप्तजाम्बूनदप्रख्यं पुण्डरीकायतेक्षणम्‌ । 
अपारकरुणं पद्मशङ्चक्रगदाधरम्‌ ॥ ४२८॥ 


पीताम्बरधरं देवं वनमालाविभूषितम्‌ । 
हारकेयूरकटककुण्डलैरूपशोभितम्‌ ॥ ४२६॥ 


चतुर्बाहुसदाराङ्ख प्रसन्नवदनं विभुम्‌ । 
प्रागादि विन्यसेद्‌ देवं केशवे क्लेशनाशनम्‌ ॥ ४३०॥ 


शङ्पद्मयचक्रगदाधरं नीलाम्बुदच्छविम्‌ । 
सर्वालङ्कारसंयुक्तं कु्यान्नारायणं ततः ॥ ४३१॥ 


पद्मकौमोदकीशङ्कचक्र धारिणमव्ययम्‌ । 
देवमिन्दीवरश्यामं माधवे भावयेत्‌ ततः ॥ ४३२॥ 


चक्रकोमोदकशङ्खपद्यायुधविराजितम्‌ । 
इन्दुबिम्बनिभ कुर्यात्‌ गोविन्दममितैजसम्‌ ॥ ४३३॥ 


गदाव्जशङ्खचक्रास्तरधरं परमभूषितम्‌ । 
विष्णु विश्वपतिं कुर्यात्‌ पद्यमकिञ्चल्कसत्निभम्‌ ॥ ४३४॥ 


चक्रशङ्खाम्बुजगदाधारिणं करुणानिधिम्‌ । 
रक्तपद्मदलप्रख्यं तं कुर्वीति त्रिविक्रमम्‌ ॥ ४३५॥ 


शङ्कचक्रगदापद्यघरं परमभूषितम्‌ । 
तरुणादित्यसङ्काशे वामनं भावयेत्‌ ततः ॥ ४३६॥ 


पदमचक्रगदाशङ्कधरं सद्रणसागरम्‌ । 
पण्डरीकनिभ देवं श्रीधरं परिकल्पयेत्‌ ॥ ४३७॥ 


गदासुदर्शनयुते शङ्कपद्य च बिभ्रतम्‌ । 
विद्युत्मभ हृषीकेशे कुर्वीत कमलेक्षणम्‌ ॥ ४३८॥ 


शङ्कपदये गदाचक्रे तथा विभ्राणमुज्वलम्‌ । 
सहस्रादित्यसङ्काशं पद्मनाभ तु कारयेत्‌ ॥ ४३६॥ 


पद्मशङ्खगदाचक्रधरं बन्धूकसत्निभम्‌ । 
भक्त्येकसुलभ देव दामोद्रमथ स्मरेत्‌ ॥ ४४०॥ 


केशवादेश्च रूपाणि चेत्येवं दर्शितानि हि । 
अहिर्बुध्यसंहितायां बोध्यान्येतानि यल्नतः ॥ ४४१ ॥ 


(अथ व्यूहलोकाः) 


श्रीसाकेतादघःस्थश्च श्रीगोलोको हि सस्थितः । 
श्रीनारायणलोकश्च तदघस्ताद्‌ विराजितः ॥ ४४२ ॥ 


तदधस्ताद्‌ वासुदेवव्यूहलोको हि वर्त्तते । 
भगवान्‌ वासुदेवो हि सड्ूर्षणादिकारणम्‌ ॥ ४४३ ॥ 


विराजते चतुभुजः शङ्कचक्रगदाधरः । 
वासुदेवादघःस्थश्च लोकः सङ्ुर्षणस्य हि ॥ ४४४॥ 


यत्र नीलाम्बरधरो व्यूहः सङर्षणः स्थितः । 
शुद्धस्फटिकतुल्योऽसौ रक्तपद्यमनिभेक्षणः ॥ ४४५ ॥ 


दिव्यगन्धानुलिप्ताङ्खो हलहस्तश्वतुर्भुजः । 
वासुदेवस्य शेषश्च ह्यनन्तोऽनन्तविक्रमः ॥ ४४६ ॥ 


कालरुद्रयमादीनामन्तःस्थो लयकारकः । 
धारयति धरां चासौ ज्ञानबलसमन्वितः ॥ ४४७ ॥ 


प्र्युम्रव्यूहलोकस्तु स्थितः सङ्कर्षणादघः । 
प्रद्युम्नो राजते यत्र किशोरो रक्तलोचनः ॥ ४४८ ॥ 


जगतो मोहकश्चासौ दिव्यभूषणभूषितः । 
ब्रह्मान्तःस्थो जगत्कर्ता वीरयेश्र्यसमन्वितः ॥ ४४६॥ 


अधोलोकस्तु प्रद्यु्रादनिरुद्धस्य कीर्तितः । 
शक्तितेजोयुतो व्युहो यत्रानिरुद्ध॒सज्ञकः ॥ ४९० ॥ 


अन्तर्यामी स मन्वादेर्जगतः पालको मतः । 
वशिष्टसहितायां हि व्यूहलोका मता इति ॥ ४९१॥ 


एव तत्तद्यूहलोकास्तत्तल्लोकादधघस्तनाः । 
स्वस्वाचार्येश्च विज्ञेया अलं पल्लवितेन तत्‌ ॥ ४५२॥ 


विभवस्वरूपम्‌ । 
देवादिकविभूत्यां च तत्तत्साजात्यवत्तया । 
भक्तश्च रक्षितुं रामाविर्भावो विभवो मतः ॥ ४५३ ॥ 


अजायमानो बहुधा श्रुतेरत्रप्रमाणता । 
न कर्मफलभोगार्थः स त्वैच्छिकस्तनुग्रहः ॥ ४५४॥ 


अजोऽपि सन्नव्ययात्मा भूतानामीश्वरोऽपि सन्‌ । 
प्रकृतिं स्वामधिष्ठाय सम्भवाम्यात्ममायया ॥ ४५५॥ 


यदा यदा हि धर्मग्लानिर्भवति भारत । 
अभ्युत्थानमधर्मस्य तदात्मान सृजाम्यहम्‌ ॥ ४५६॥ 


परित्राणाय साधूनां विनाशाय च दुष्कृताम्‌ । 
धर्मसस्थापनार्थाय सम्भवामि युगे युगे ॥ ४५७॥ 


जन्म कर्म च मे दिव्यमेवं यो वेत्ति तत्त्वतः । 
त्यक्त्वा देहं पुनर्जन्म नैति मामेति सोऽर्जुन ॥ ४५८॥ 


श्रीमद्धगवद्रीतायामेवमभिहितं यतः । 
प्राकृतजन्मभिन्नं तद्‌ भगवज्जन्म सम्मतम्‌ ॥ ४५६॥ 


यथार्थज्ञानतः स्वस्य दिव्यं जन्म तदैश्चरम्‌ । 
परमोपायभूतं तद्‌ सन्तारकं भवाम्बुधेः ॥ ४६०॥ 


अवजानन्ति मां मूढा मानुषीं तनुमाश्रितम्‌ । 
परं भावमजानन्तो मम भूतमहेश्चरम ॥ ४६१॥ 


मोघाशा मोघकर्माणो मोघज्ञाना विचेतसः । 
राक्षसीमासुरीं चैव प्रकृतिं मोहिनीं श्रिताः ॥ ४६२॥ 


तानहं द्विषतः क्रूरान संसारेषु नराधमान्‌ । 
क्षिपाभ्यजस्तरमशुभानासुरीष्वेव योनिषु ॥ ४६३॥ 


आसुरीं योनिमापन्ना मूढा जन्मनि जन्मनि । 
मामप्राप्यैव कौन्तेय ! ततो यान्त्यधमां गतिम्‌ ॥ ४६४ ॥ 


अव्यक्तं व्यक्तिमात्रं मन्यन्ते मामबुद्धयः । 
परं भावमजान्तो ममाव्ययमनुत्तमम्‌ ॥ ४६५॥ 


नाहं प्रकाशः सर्वस्य योगमायासमावृतः । 
मूढोऽयं नाभिजानाति लोको मामजमव्ययम्‌ ॥ ४६६॥ 


अवतारस्य चावज्ञां कुर्वन्त्यासुरलुद्धयः । 
तेषां भगवता प्रोक्ता गीतायामघमा गतिः ॥ ४६७ ॥ 


अवतारचरित्राणि तारकाणि भवार्णवात्‌ । 
वैराग्यं जनयित्वा च भक्तेः संवर्धकानि हि ॥ ४६८॥ 


ब्रह्मणो ननु रामस्य निराकारावतारिणः । 
कथङ्कारं भवेदत्र साकारात्मावतारता ॥ ४६६॥ 


इति चेन्न कुतो यस्मात्‌ काष्ठव्याप्तोऽनलः खलु । 
काष्स्याकारतां याति प्राकल्ये हि यथा तथा ॥ १७० ॥ 


अग्रर्यथैक इत्यादेः श्रुतेरतर प्रमाणता । 
तस्य यथा कप्यासं पुण्डरीकमेवमक्षिणी ॥ ४७१॥ 


आप्रणखात्‌ सर्वं एव सुवर्णश्चेति वाक्यतः । 
रामे ब्रह्मणि कि्चैवं दिव्या साकारता श्रुता ॥ ४७२॥ 


अचक्षुश्चेतिबाधस्तु प्राकृतस्यैव चक्षुषः । 
तस्य यथा श्रुतेर्मानान्नतु दिव्यस्य चक्षुषः ॥ ४७३ ॥ 


तदभावो न तल्लोके ह्यवतारम्रहेऽपि च । 
रामस्य ब्रह्मणो यस्मात्‌ सर्वत्र परिपूर्णता ॥ ४७४॥ 


कदापि प्रकृतेः सङ्गो रामस्य मोहको न हि । 
भवतो राघवादेव स्मृतिज्ञानव्यपोहने ॥ ४७५॥ 


स्वरूपेण स्वभावेन शरीरेणापि निर्मलः । 
सर्वावस्थासु रामो हि मालिन्यं समुपैति न ॥ ४७६॥ 


रामांशोऽपि प्रकारत्वाज्जीवो बद्धः स्वकर्मभिः । 
जीवसंसारमालिन्यं भासते कर्मबन्धनात्‌ ॥ ४७७ ॥ 


उपैति ब्रह्मसादश्यं ब्रह्माहमिति भावयन्‌ । 
विमुक्तः कर्मणा जीवस्तदा भवति निर्मलः ॥ ४७८ ॥ 


संसारो भासते जीवे रामांशे मोहतः खलु । 
अवतारस्वरूपे तु लोकटष्ट्या न मोहतः ॥ ४७६॥ 


अ्नशे राघवे पूरणं ब्रह्मणि सर्वशेषिणि । 
मालिन्यै न स्वभावेन रोषयोस्तत्त्वतो न हि ॥ ४८०॥ 


उम्भार्वशौ तरङ्गौ च ह्यतरङ्गस्तु राघवः । 
निराकुलः स संसारादवतारी परेश्चरः ॥ ४८१॥ 


प्रकृतेः सङ्गतो जीवो सत्वादित्रिगुणोऽस्ति हि । 
मुक्तौ तु निर्गुणः सोऽथ गुणत्रयविमोचनात्‌ ॥ ४८२॥ 


स्वप्रपन्नस्य रामो हि गुणत्रयविमोचकः । 
रामस्तु निर्गुणो नित्यं प्रकृतिसङ्खवर्जितः ॥ ४८३॥ 


सगुणश्च परो रामो दिव्यानन्तगुणार्णवः । 
अंशव्यावर्तकं रामे निर्गुणेति विशेषणम्‌ ॥ ४८४ ॥ 


रामांशस्य तु जीवस्य गुणमोहाद्धि ससृतिः । 
अवतारेऽन्यटृष्ट्या तु भासितं बन्धनं नहि ॥ ४८५॥ 


रामस्य सगुणांशम्य सगुणत्व निवृत्तये । 
निर्गुणश्चापि रामांशोऽवतारो गुणवानिव ॥ ४८६॥ 


दिव्यादिव्यविभूत्योश्च स्वामी रामोऽखिलेश्वरः । 
सर्वशक्तिः स एवाथ तहूं च विभर्ति हि ॥ ४८७ ॥ 


समष्टिव्यष्टिदेहत्वाद्‌ रामे मानं हि भासते । 
उभ्योरात्मभूतस्तु रामोऽनन्तश्च निर्गुणः ॥ ४८८॥ 


अगम्यश्चाथ गम्यश्च श्रीमद्रामः प्रकीर्तितः । 
भक्तिशुन्यैरगम्यः स गम्यो भक्तेर्मुमुक्षुभिः ॥ ४८६॥ 


गुरुशास्त्रोपदेशाच्च सशयस्य च सङ्कयात्‌ । 
तस्मिन्‌ न्यस्तधियो भक्तास्तद्रति प्राप्रुवन्ति हि ॥ ४६० ॥ 


वदन्ति मलिनं राम मलिना राममायया । 
भवन्ति निर्मला भक्त्या राम विज्ञाय निर्मलम्‌ ॥ ४६१॥ 


निर्मलं हि स्वभावेन सहूरोः कृपया जनाः । 
लीलार्थमनुकर्त्तारं राम विदन्ति तित्वतः ॥ ४६२॥ 


मत्स्यः पाणोश्रुतावस्यां मत्स्यः शतपथे श्रुतः । 
स यत्कूर्मः श्रुतावेवे कूर्मः शतपथे मतः ॥ ४६३॥ 


वराहो भूत्वाऽहरच्चे व तैत्तिरीये वराहकः । 
नृसिंहस्तेत्तिरीये हि तन्नो नरसिंहस््विति ॥ ४६४॥ 


ऋग्वेदे वामनः प्रोक्त इदं विष्णुविचक्रमे । 
विप्रस्तरति चेत्येवं जामदग्य उदीरितः ॥ ४६५॥ 


अभिराममस्थादिति श्रीरामश्चाभिभाषितः । 
कृष्णन्त एम इत्येवं श्रीकृष्णश्चापि व्याहृतः ॥ ४६६ ॥ 


एवञ्मैशावतारत्वे प्रोक्ता वेदप्रमाणता । 
अवैदिकी ततो ज्ञेया हयवताराप्रमाणता ॥ ४६७ ॥ 


मत्स्याः कूर्मां वराहश्च कपिलस्तथा नरः। 
नारद्‌ ऋषभो यज्ञो दत्तात्रेयोऽथ मोहिनी ॥ ४६८ ॥ 


नृसिंहो वामनो व्यासो जामदग्यश्च राघवः । 
बलरामोऽथ कृष्णश्च पर धन्वन्तरिर्हरिस्तथा ॥ ४६६ ॥ 


हंसः सनत्कुमारश्च कल्कि्बुद्धः पृथुस्तथा । 
चतुर्विंशतिसङ्ख्याका विभवाः सम्प्रकीर्तिताः ॥ ५००॥ 


श्रीमद्भागवते चैषां वेदं वृत्तं विरोषतः । 
वृत्तं रामायणेवेद्ं श्रीरामस्यावतारिणः ॥ ५०१॥ 


श्रीभगवच्चरित्राणां कथनाच्छरवणादपि । 
नरो याति हि तद्धाम यद्‌ गत्वा न निवर्तेते ॥ ५०२॥ 


मुक्तये मुक्तिकामैश्च श्रीरामस्यावतारिणः । 
प्रधाना विभवा एषु वेद्या मत्स्यादयो दश ॥ ५०३॥ 


रामो हि चैत्रशुक्लस्य चादिमायां तिथौ खलु । 
अन्‌ श्रीमत्स्यरूपः सन्‌ दैत्यं वेदापहारकम्‌ ॥ ५०४॥ 


रामो हि ज्येष्ठशुक्लस्य द्वितीयायां तिथौ खलु । 
कूर्मावताररूपः सन्‌ महाधीरो ह्यजायत ॥ ५०५॥ 


रामो हि माघशुक्लस्य सप्तम्यां च तिधाविह । 
श्रीमद्रराहरूपः सन्‌ हिरण्याक्ष जघान हि ॥ ५०६॥ 


रामो वैशाखणशुक्लस्य चतुर्दश्यां तिथौ खलु । 
श्रीमन्रूसिहरूपः सन्‌ हिरण्यकशिपु व्यहन्‌ ॥ ९०७ ॥ 


रामो हि शुक्लद्वादश्यां मासे भाद्रपद्‌ शुभे । 
श्रीमह्ममनरूपः सन्‌ पातालं प्रापयद्‌ बलिम्‌ ॥ ५०८ ॥ 


रामो वैशाखणशुक्लस्य तृतीयायां तिथौ खलु । 
श्रीमत्परशुरामः सन्‌ जघान दुष्टक्षत्रियान्‌ ॥ ५०६॥ 


रामो हि चैत्रशुक्लायां नवम्यां च परः पुमान्‌ । 
श्रीयुतरामरूपः सन्‌ रावणं हतवानिह ॥ ५१०॥ 


रामो भाद्रपदस्याथ कृष्णाष्टम्यां तिधाविह । 
श्रीयुतकृष्णरूपः सन्‌ कंसादिकं जघान हि ॥ ९११॥ 


रामश्चाषाढ शुक्लस्य दशम्यां च तिथौ किल । 
श्रीमहद्रस्वरूपः सन्‌ वञ्चयामास चासुरान्‌ ॥ ५१२॥ 


रामः शुक्लद्वितीयायां मासे च मार्गशीर्षके । 
श्रीयुतकल्किरूपःसन्‌ दुष्टनाशं करिष्यति ॥ ५१३ ॥ 


मुख्यामुख्यादिभेदाच्च कलाद्यावेशभेदतः । 
नानाविभवभेदा हि पाञ्चरात्रे प्रकोर्तिताः ॥ ५१४ ॥ 


भवान्‌ नारायणो देवः श्रीमोँशक्रायुधः प्रभुः । 
एकशृङ्गो वराहस्त्वं भूतभव्यसपल्रजित्‌ ॥ ५१९॥ 


लोकानां त्वे परो धर्मो विष्वक्सेनश्चतुर्भुजः । 
त्वया लोकास्त्रयः क्रान्ताः पुरा स्वैविक्रमैस्तिभिः ॥ ५१६॥ 


महेन्द्रश्च कृतो राजा बलिं बध्वा सुदारुणम्‌ । 
श्रीमदरामायणे चैवं श्रीरामाद विभवा मताः ॥ ५१७॥ 


रामः सर्वावताराणामवतारी समीरितः । 
परित्राणं च साघूनामवतारप्रयोजनम्‌ ॥ ५१८ ॥ 


सर्वेभ्यश्चाभयं दत्ते रामः सकृत्प्रपत्तितः । 
स्वाध्रितस्यापराधांश्च रामः स्मरति नैव हि ॥ ५१६॥ 


साक्षाद गौणस्तथाऽऽवेश इत्येवं विभवात्रयः । 
मुख्यमुख्यतरत्वादिभेदात्‌ साक्षात्‌ त्रिधा मतः ॥ ५२०॥ 


नृसिंहवामनभेदाद्‌ द्विधा मुख्यः प्रकीर्तितः । 
मुख्यतरश्च श्रीकृष्णो रामो मुख्यतमस्तथा ॥ ५२१॥ 


मत्स्यकूर्मादिभेदेश्च मतो गौणस्त्वनेकधा । 
कलास्वरूपशक्तीनामावेशात्‌ त्रिविधोऽन्तिमः ॥ ५२२॥ 


विभवाश्च कलावेणात्‌ पृथुधन्वन्तरादयः । 


"~ € ^> 


शुद्धावेशस्तथाऽशुद्धावेशो द्विधा च मध्यमः ॥ ५२३॥ 


शुद्धावेशाश्च विज्ञेयाः श्रीव्यासकपिलादयः । 
मता परशुरामादावशुद्धावेशता बुधैः ॥ ५२४॥ 


शक्त्यावेशो द्विधा शुद्धाशुद्धत्वभेदतो मतः । 
आदिमोऽपि द्विधा मुख्यगौणभेदात प्रकीर्तितः ॥ ९२५॥ 


हंसादयो मता मुख्या गौणा बुद्धादयो मताः । 
अन्तिमोऽपि द्विधा मुख्यगौणभेदादुदीरितः ॥ ५२६॥ 


तत्र ब्रह्मादयो मुख्या गौणा मन्वादयो मताः । 
सरक्षकाश्च साधूनां धर्मसंस्थापकास्तथा ॥ ५२७॥ 


इत्येवं विभवाः प्रोक्ताः प्रमेयोदेखभास्करे । 
वशिष्संहितावच्छरीचिदानन्देन भाषिते ॥ ५२८॥ 


रामोऽखिलावताराणामवतारी पराशर । 
साधुधर्मान्‌ परित्रातुमाविर्भवति सोऽत्र हि ॥ ५२६॥ 


रामः सकृत्‌ प्रपत्यैव सर्वभीतिहरोऽस्ति च । 
नैव पश्यति भक्तानामपराध दयार्णवः ॥ ५३०॥ 


साक्षाद्‌ गौणस्तथाऽऽवेशो विभवास्तिविधा इति । 
मुख्यमुख्यतरत्वादिभेदात्‌ साक्षान्मतस्तिधा ॥ ९३१॥ 


नृसिंहवामनश्चेति द्विधा मुख्य उदीरितः । 
कृष्णो मुख्यतरस्तत्र रामो मुख्यतमस्तथा ॥ ५३२॥ 


मत्स्यकूर्मादिभिर्भदेर्गोणोऽनेकविधः स्मृतः । 
कलास्वरूपशक्तीनामावेशादन्तिमस्तिधा ॥ ९३३ ॥ 


विभवाश्च कलावेणात्‌ पृथुधन्वन्तरादयः । 


"~ € ^> 


मध्यमस्तु द्विधा शृद्धाशुद्धावेशाद्धि सम्मतः ॥ ५३४॥ 


शुद्धावेशाश्चच बोद्धव्याः श्रीव्यासकपिलादिकाः । 
श्रीमत्परशुरामादावशुद्धावेशता मता ॥ ५३५॥ 


शुद्धाशद्धत्वभेदाच्च शक्त्यावेशः स्मृतो द्विधा । 
मुख्यगौणविभेदाच्च द्विधैव चान्तिमः स्मृतः ॥ ५३६॥ 


मुख्या ब्रह्मादयस्तत्र गौणा मन्वादयोऽथ च । 
श्रीवशिष्ठसहितायामुक्ताश्च विभवा इति ॥ ५३७ ॥ 


मुख्या रामावतारास्तु दीपादुत्पन्नदीपवत्‌ । 
श्रीरामेण समाः किन्तु रामस्यैवावतारिता ॥ ५३८॥ 


एेश्चर्यस्य हि प्राकल्ये चाविश्य क्वचिदात्मनि । 
श्रीरामगौणता बोध्या तद्रतां चानुपास्यता ॥ ५३६॥ 


अप्राकृतस्य रूपस्य प्राकट्येऽद्वारके खलु । 
श्रीरामे मुख्यता तद्वानुपास्यः स मुमुक्षुभिः ॥ ५४०॥ 


ब्रह्मविष्णुमहेशाद्या यस्यांशा लोकसाधकाः । 
तमादिदेवं श्रीराम विशुद्धं परमं भजे ॥ ५४१॥ 


ब्रह्मविष्णुमहेशादेरंशिता सकलेश्वरे । 
श्रीरामायणमाहात्म्ये रामे व्यासेन कीत्तिता ॥ ५४२ ॥ 


षाङ्खण्यस्य च रामस्य साकल्ये पूर्णता मता । 
कलात्वे षोडशे भागे चतुर्थांशे तर्दंशता ॥ ५४३ ॥ 


उत्तरेण चरित्रेण श्रीरामस्यावतारिणः । 
वर्णितं पूर्णरूपेण चावतारस्य कारणम्‌ ॥ ९४४ ॥ 


श्रीबोधायनगीतायामित्यवतार कारणम्‌ । 
साधुसरक्षणं प्रोक्तं धर्मसस्थापनं तथा ॥ ९४६५ ॥ 


अवतारा अनन्ताश्च रामस्य परमात्मनः । 
सर्वश्रेष्ठ मतस्तेषु राघवः सकलेश्वरः ॥ ५४६ ॥ 


अन्तःस्थत्वे च सर्वस्य रामे रक्षाविधातृता । 
तत्सृष्टेति श्रुतावुक्ता रामान्तर्यामिता हि सा ॥ ५४७ ॥ 


गुहाहितं गहरेष्ठमिति श्रुतिप्रमाणतः । 
ध्यानाय विग्रेहेणापि सर्वान्तःस्यो हि राघवः ॥ ५४८ ॥ 


वेराग्याभ्यासयुक्तानां योगसंस्कृतचेतसाम्‌ । 
निष्पन्नभक््तियोगानामेव ग्राह्यो भवेद्धि सः ॥ ५४६ ॥ 


अन्तः प्रविष्टः शास्तेति श्रीरामेऽन्तःस्थता श्रुता । 
जगत्‌ सर्वं शरीरं ते सर्वात्मतेति राघवे ॥ ५५०॥ 


योऽन्तरात्मा हि सर्वेषां श्रीरामः शरणं मम । 
इत्याद्यागमवाक्येऽपि रामस्योक्ताऽन्तरात्मता ॥ ५५१॥ 


ईश्वरः सर्वभूतानां हदेशेऽजुन तिष्ठति । 
भ्रामयन सर्वभूतानि यन्त्रारूढानि मायया ॥ ५५२॥ 


उत्तमः पुरुषस्त्वन्यः परमात्मेत्युदाहृतः । 
यो लोकत्रयमाविश्य विभक््व्यव्यय इश्चरः ॥ ५५३ ॥ 


श्रीरामश्चेति गीतायां लोकान्तःस्थो नियामकः । 
सर्वं सृष्टा प्रविष्टोऽन्तर्जीविन चात्मना स्वयम्‌ ॥ ५५४॥ 


निर्लिंप्तश्च स्वतन्त्रश्च भोगवर्ज्य॑श्च भोगद्‌ः । 
विलक्षणश्च सर्वेभ्यः सर्वजगच्छरीरकः ॥ ५५५॥ 


सर्वशक्तिश्च सर्वेषां शक्तिद: सर्वरक्षकः । 
भक्तेश्च योगिभिर्ध्येयः प्रीतः सन्‌ मार्गदर्शकः ॥ ५५६॥ 


साक्षी च समदर्शी च श्रितदोषान्‌ न पश्यति । 
सकृदेव प्रपन्नां सर्वभीतिनिवारकः ॥ ५५७ ॥ 


सर्वत्र रमते रामः सर्वे च रमयत्यपि । 
परमात्मा ततो रामः सर्वात्येतिमतं बुधैः ॥ ५५८ ॥ 


रामे विश्च च विश्वस्मिन्‌ व्याप्य रामो हि संस्थितः । 
अन्तर्यामितया सर्वः सर्वेषां प्रेरकस्तथा ॥ ५५६ ॥ 


रामो हि पुरुषः सर्वदेहेषु निरुपाधिकः । 
उत्तमश्च महान्‌ रामः सर्वेषु पुरुषेषु तत्‌ ॥ ५६०॥ 


अन्तर्बहिर्जगत्‌ सर्वं व्याप्य रामो हि संस्थितः । 
अनेन संवृतं ह्यन्तर्बहिः सर्वं तथाऽऽवृतम्‌ ॥ ५६१॥ 


प्रत्येकं हृदयं राम एकोऽपि बहुरूपतः । 
तत्तदेहविशिष्टः सन्नाविर्भवति वै विभुः ॥ ५६२ ॥ 


संस्थितो हहुहायां स राघवो देहतः श्रुतः । 
सृष्टिमनुप्रविष्टः स हयन्तर्यामितया तथा ॥ ५६३॥ 


दृश्यसे सर्वभूतेषु गोषु च ब्राह्मणेषु च । 
दिक्षु सर्वासु गगने पर्वतेषु नदीषु च ॥ ५६४॥ 


सहस्रचरणः श्रीमाञ्शतशीर्षः सहस्रहक्‌ । 
त्वे धारयसि भूतानि पृथिवीं सर्वपर्वतान्‌ ॥ ५६५॥ 


जगत्‌ सर्व शरीरं ते स्थेय ते वसुधातलम्‌ । 
इति रामायणे प्रोक्ता रामान्तर्यामिता किल ॥ ५६६॥ 


नराणां च समूहस्तु विश्रुतो नारसंज्ञकः । 
तन्नारमयनं यस्य नारायणः स राघवः ॥ ५६७ ॥ 


रमन्तेयोगिनोऽनन्ते नित्यानन्दे चिदात्मनि । 
इति रामपदेनासौ परब्रह्माभिधीयते ॥ ५६२८ ॥ 


रमयति जगत्‌ सर्वं रामधिदचिदात्मकम्‌ । 
जगत्सृष्ट्यादिलीलाभी रामो हि रमते सदा ॥ ५६६ ॥ 


चिदचित्प्रकृतौ रामश्चान्तरात्मतया स्थितः । 
हेययोगोऽथ चात्मनि यौवनादिवत्‌ ॥ ५७०॥ 


श्रीरामः सर्वभूतस्य दारुस्थानलवद्ध यः । 
सदोपास्यः स सद्भिश्च श्रद्धया मोक्षमिच्छुभिः ॥ ५७१॥ 


स्वान्तःस्थ च परेश तं समुपास्य मुमुक्षवः । 
सायुज्यं ब्रह्मणो यान्ति देहं त्यक्त्वाऽचिरादिना ॥ ५७२ ॥ 


अर्चावतारः 
स्वीकृतश्च तनुत्वेन येन मण्यादिविग्रहः । 
रामस्यार्चावतारः स रामाश्रितजनेप्सितः ॥ ५७३ ॥ 


विराजतेऽतिरम्योऽसौ रोलतीर्थगृहादिषु । 
सर्वथा लोककल्याणं कुर्वाणोऽमोघपूजया ॥ ९.७४ ॥ 


दिव्यदेह विशिष्टः श्रीरामो बिम्बेऽनुकम्पया । 
सर्वातिशायिषाञ्गुण्य राममूर्तौ हि वर्त्तते ॥ ५७५ ॥ 


सर्वातिशायिषाङ्खण्यं सस्थितं मन्त्रनिम्बयोः । 
मन्त्रे वाच्यात्मना बिम्बे कृपया समुपस्थितम्‌ ॥ ५७६॥ 


तेनार्च्यो भगवान्‌ साक्षान्नोपचारधिया क्वचित्‌ । 
विष्वक्सेनसहितायामित्येव परिकीर्तितम्‌ ॥ ५७७॥ 


रामो मूर्तावुपास्यो हि स्थापितः श्रुतिभिः श्रितैः । 
अचितव्यः प्रणम्यश्च द्रष्टव्यश्च मुमुक्षुभिः ॥ ९७८॥ 


अमोघसंस्तवो रामो ह्यमोघं रामदर्शनम्‌ । 
अमोघमरणो रामश्चामोघ रामवन्दनम्‌ ॥ ९७६ ॥ 


सुरूपां प्रतिमां विष्णोः प्रसन्नवदनेक्षणाम्‌ । 
कृत्वात्मनः प्रीतिकरी सुवर्णरजतादिभिः ॥ ५८० ॥ 


तस्यां ब्रह्म समारोप्य मनसा तन्मयो भवेत्‌ । 
तामर्चयेत्‌ तां प्रणमेत्‌ तां भजेत्‌ तां विचिन्तयेत्‌ ॥ ५८१ ॥ 


विशत्यापास्तदोषस्तु तामेव ब्रह्मरूपिणीम्‌ । 
विष्णुधर्मोत्तरे चैवमीशमूर््तिहिं वर्णिता ॥ ५८२॥ 


मूर्तौ तत्स्थस्य रामस्य दिव्यदेहोऽस्ति मूर्तिवत्‌ । 
प्रतिमायां भज्यमानायां तदहो भज्यते न हि ॥ ५८३॥ 


मूर्तिर्भवति साकारा साकारो राघवो यतः । 
प्राकृताकारणशून्यत्वान्निराकारः श्रुतः क्वचित्‌ ॥ ५८४ ॥ 


तच्छरयतामनाधारा धारणा नोपपद्यते । 
प्रसन्नवदन चारुपद्यपत्रोपमेक्षणम्‌ ॥ ५८५९ ॥ 


सुकपोलं सुविस्तीर्णललाटफलकोज्वलम्‌ । 
समकर्णान्तविन्यस्त चारुकुण्डलभूषणम्‌ ॥ ५८६ ॥ 


कम्बुग्रीवं सुविस्तीर्णं श्रीवत्साङ्भितवक्षसम्‌ । 
बालत्रिभङ्खिनामग्रनाभिना ह्युदरेण च ॥ ९८७ ॥ 


प्रलम्बाष्टभुज विष्णुमथवापि चतुर्भुजम्‌ । 
समस्थितोरुजङ्घं च सुस्थितान्धिवराम्बुजम्‌ ॥ ५८८॥ 


चिन्तयेद्‌ ब्रह्मभूतं तं पीतनिर्मलवाससम्‌ । 
किरीटहारकेयूरकण्टकादि विभूषितम्‌ ॥ ५८६॥ 


शार््शङ्कगदाखडचक्राक्षवलयान्वितम्‌ । 
वरदाभयहस्तं च मुद्रिकारलभूषितम्‌ ॥ ५६०॥ 


चिन्तयेत्‌ तन्मयो योगी समाधायात्ममानसम्‌ । 
इति विष्णुपुराणे हि प्रोक्ता साकारता हरेः ॥ ५६१ ॥ 


रामस्यार्चावतारे न नियमो देशकालयोः । 
सुलभो मूर्तिवन्रेशः स्वरूपेषु परादिषु ॥ ५६२॥ 


तद्युगस्थावतारिश्च तत्स्था भक्ता हि रक्षिताः । 
अन्ययुगावतारश्चेतरस्था रक्षिता न तु ॥ ५६३ ॥ 


रक्षिताः सर्वकालस्था भक्ता रामस्य मूर्तिभिः । 
स्थापितः सुलभो रामो मूर्तौ मन्त्रश्च वेदिकः ॥ ५६४॥ 


मूर्तयो विमुखानां च स्वरूपोदारतादिभिः । 
जनयन्ति रुचिं रामे वैमुख्यमपसार्य हि ॥ ९६९ ॥ 


गुणाः पूर्णाश्च मूर्तौ हि रामानुभाव्यतादयः । 
ततोऽतिसुलभो रामो स्वमूर्तावुच्यते बुधैः ॥ ९६६॥ 


स्वस्वामिभावव्यत्यासं कुर्वन्नज्ञ इव स्थितः । 
मूर्तौ शक्तोऽप्यशक्तश्च स्वतन्त्रोऽप्यस्वतन्त्रवत्‌ ॥ ५६७ ॥ 


यथालव्योपचारैश्च सन्तुष्टः पूजया परम्‌ । 
अपारकरुणाधीनो रामश्चेष् प्रयच्छति ॥ ५६८ ॥ 


स्नात्वा सन्ध्यादिकं कृत्वा देवाभ्यर्चनकारकः । 
श्रीवशिष्टसहितायामिति देवार्चन मतम्‌ ॥ ५६६॥ 


अर्चावतारः सर्वेषां बान्धवो भक्तवत्सलः । 
स्वतन्तरः स जगत्नाथोऽप्यस्वतन्त्ो यथा तथा ॥ ६०० ॥ 


सर्वशक्तिर्जगद्वाताऽप्यशक्त इव चेष्टते । 
सर्वान्‌ कामान्‌ दधत्‌ स्वाम्यप्यशक्त इव लक्ष्यते ॥ ६०१॥ 


अपराधानमिज्ञः सन्‌ सदैव कुरुते दयाम्‌ । 
विष्वक्सेनसंहितायामित्युक्ता प्रतिमागुणाः ॥ ६०२॥ 


अतः श्रद्धान्वितो भूत्वा कुर्याच्छरीराघवार्चनम्‌ । 
इतिशिवसहितायां श्रीराघवार्चन मतम्‌ ॥ ६०३॥ 


न तस्य प्रतिमेत्येवमीशोपमैव बाधिता । 
रामस्य प्रतिमावत्वे श्रुतिस्मृतिप्रमाणतः ॥ ६०४॥ 


एद्यस्मानमातिष्ठार्मा भवतु ते तनुः । 
कृण्वन्तु विश्वेदेवा आयुष्टे शरदः शतम्‌ ॥ ६०५॥ 


अथर्ववेद्वाक्येऽत्र सर्वेशप्रतिमा मता। 
सहस्रस्य प्रतिमाऽसि यजुर्वेदे मतेति च ॥ ६०६॥ 


काऽऽसीत्‌ प्रमा प्रतिमा ऋग्वेदेऽपि तथेव च । 
अहं सच्िहितस्तत्र पाषाणप्रतिमादिषु ॥ ६०७ ॥ 


श्रीरामोत्तरतापिन्यां पाषाणप्रतिमा इति । 
भगवद्िग्रहार्चेति सीतोपनिषदि तथा ॥ ६०८ ॥ 


लब्धानुग्रह आचार्यात्‌ तेन सन्दर्शितागमः । 
महापुरुषमभ्यर्चन्‌ मूर््याभिमतयाऽऽत्मनः"' ॥ ६०६॥ 


अर्चायामेव हरये पूजां यः श्रद्धयेहते । 
व्यरुदन्‌ देवलिङ्गानि श्रीमद्धागवतेऽपि च ॥ ६१०॥ 


मङ्गलालपनैहोमिः शोभिताः क्षौमवाससः । 
देवतायतायतनान्याशु सर्वाः ताः प्रत्यपूजयन्‌ ॥ ६११॥ 


क्वचिच्चैत्यशतेर्जुष्टः सुनिविष्टजनाकुलः । 
देवस्थानैः प्रपाभिश्च तटाकेश्चोपशोभितः ॥ ६१२ ॥ 


कच्चिद्‌ गुरुश्च वृद्धांश्च तापसान्‌ देवतातिथीन्‌ । 
चैत्यांश्च सर्वान्‌ सिद्धार्थान्‌ ब्राह्मणश्च नमस्यसि ॥ ६१३ ॥ 


ध्यायन्नारायणं देवं स्वास्तीर्णे कुशसंस्तरे । 
वाग्यतः सह वैदेह्या भूत्वा नियतमानसः ॥ ६१४ ॥ 


श्रीमत्यायतने विष्णोः शिश्ये नरववरात्मजः । 
इति रामायणे चापि प्रतिमापूजन मतम्‌ ॥ ६१९ ॥ 


अनन्यशरणाः सर्वे कलौ सम्पूज्य केशवम्‌ । 
पराशरधर्मशास्त्रे चैवं केशवपूजनम्‌ ॥ ६१६॥ 


अर्चावतारा देवस्य वैभवाः परमात्मनः । 
इति पद्यपुराणेऽपि देवस्यार्चावतारता ॥ ६१७ ॥ 


शालग्रामशिलायां च तुलसीदलकल्पिता । 
पूजा श्रीरामचन्द्रस्य कोटिकोटिगुणाधिका ॥ ६१८॥ 


तुलसीपत्रमात्रेण योऽ्चयेद्‌ राममन्वहम्‌ । 
स याति शाश्वतं ब्रह्म पुनरावृत्तिवर्जिंतम्‌ ॥ ६१६॥ 


इत्यगस्यसंहितायां राममूर्तिहिं सम्मता । 
अहोरात्रं हरेर्नाम कीतत्तयन्ति च ये नराः ॥ ६२०॥ 


कुर्वन्ति हरिपूजां वा न कलिर्बाधते च तान्‌ । 
नारदीयपुराणे च भगवत्पूजनं त्विति ॥ ६२१॥ 


प्रतिमाभङ्गकारी च ह्यप्रतिष्ठः प्राजायते । 
प्रतिमा सम्मता चैवं शातातपस्मृतावपि ॥ ६२२॥ 


सङ्कमध्वजयष्टीनां प्रतिमानां च भेदकः । 
इति मनुस्मृतौ चापि प्रतिमा सम्मता खलु ॥ ६२३ ॥ 


परित्राणाय भक्तानां प्रादुर्भावः कृतो मया । 
प्रादुर्भावाकृतिः काचिदर्चयेत्‌ तां युधिष्ठिर ॥ ६२४॥ 


तेनैव परितुष्टोऽहं भविष्यामि न संशयः । 
वैष्णवघर्मशास्त्रे च गौतमीयेऽर्चन त्विति ॥ ६२५॥ 


तस्मिन्‌ शुभ्राश्रये देवमर्चयेद्‌ रमया सह । 
श्रीवशिष्ठस्मृतौ चैवं देवार्चनं प्रकीर्तितम्‌ ॥ ६२६॥ 


षट्स्वेतेषु हरेः सम्यगर्चन मुनिभिः स्मृतम्‌ । 
अप्स्वग्रौ हृदये सूर्ये स्थण्डिले प्रतिमासु च ॥ ६२७॥ 


विष्णोरभ्यर्चनं यत्तु नित्य नैपित्तिकं नृप । 
स्वस्मृताविति सम्प्रोक्तं हारीतेनार्चनं हरेः ॥ ६२८॥ 


यथालाभमर्चयेच्च कृत्वा प्रतिकृतिं तथा । 
श्रीबोधायनकल्पे च प्रोक्तः पूजाविधिर्हरेः ॥ ६२६॥ 


सीतापतेश्च रामस्य सम्प्रोक्तं विग्रहार्चनम्‌ । 
श्रीमट्ङ्गाधरोक्ते चानन्यताऽऽवेदने तथा ॥ ६३०॥ 


समस्तैरुपचारिश्च या पूजा तु मया कृता । 
सा सर्वा पूर्णतां यातु ह्यपराधं क्षमस्व मे ॥ ६३१॥ 


सदानन्देन चेत्येव श्रीरामयज्ञपद्धतौ । 
स्वीकृतं श्रद्धया श्रीमद्रामाख्यब्रह्मपूजनम्‌ ॥ ६३२ ॥ 


श्रीरामस्यार्चया भक्त्या नमस्कृत्या तथेव च । 
रामे चेतो निवेशेन रामप्राप्तिर्भवेद ध्रुवम्‌ ॥ ६३३ ॥ 


रामेश्चरार्यसम्प्रोक्ते सत्प्रबोधामृते तथा । 
एवमुक्ता हि रामस्य विग्रहस्य शुभार्चनम्‌ ॥ ६३४॥ 


अर्चनीयो जनैः कौ च सीतारामौ परात्परौ । 
सीतारामार्चनं चेवं द्रारानन्दार्यसम्मतम्‌ ॥ ६३५॥ 


षोडशविधिना यत्र राममूर्तिहिं पूज्यते । 
इत्थं हि पूजनं मूत्तर्दवानन्दार्यसम्मतम्‌ ॥ ६३६॥ 


अथातः सम्प्रक्ष्यामि प्रतिमा विधिमुत्तमम्‌ । 
शिलामयी लोहमयी तथा रल्नरमयीति च ॥ ६३७॥ 


तथा काषटमयी चेति मृन्मयी चेति पञ्चधा । 
सनत्कुमारसम्प्रोक्तमेवं हि मूर्तिपञ्चकम्‌ ॥ ६३८॥ 


रोली दारुमयी लौही लेप्या लेख्या च सैकती । 
मणिमयी मनोमयी प्रतिमाष्टविधा स्मृता ॥ ६३६ ॥ 


चलाचलेति द्विविधा प्रतिष्ठा जीवमन्दिरम्‌ । 
श्रीमद्भागवते चेत्थं प्रतिमा चाषए्टविधा मता ॥ ६४० ॥ 


स्वयव्यक्तश्च देवश्च सैद्धश्च मानुषः खलु । 
मूर्तिभेदाश्चतुर्धवं प्रमेयोदेशभास्करे ॥ ६४१ ॥ 


गुणलीलास्वरूपैश्चमितिर्यस्य न विद्यते । 
अतो वाङ्कनसावेद्यः श्रीरामः शरणं मम ॥ ६४२॥ 


कर्ता सर्वस्य जगतो भर्तां सर्वस्य सर्वगः । 
आहर्ता कार्यजातस्य श्रीरामः शरणं मम ॥ ६४३ ॥ 


वासुदेवादिमूत्तनां चतुर्णां कारणं परम्‌ । 
चतुर्विंशतिमूरत्तीनामाश्रयः शरणं मम ॥ ६४४ ॥ 


नित्यमुक्तजनेर्जष्टो निविष्टः परमे पदे । 
परं परमभक्तानां श्रीरामः शरणं मम ॥ ६४५ ॥ 


महदादिस्वरूपेण संस्थितः प्राकृते पदे । 
ब्रह्मादिदेवसूपेश्च श्रीरामः शरणं मम ॥ ६४६॥ 


मन्वादिनृपरूपेण श्रुतिमार्ग विभक्तिं च । 
प्रजापतिस्वरूपेण श्रीरामः शरणं मम ॥ ६४७ ॥ 


ऋषिरूपेण यो देवो वन्यवृत्तिमपालयत्‌ । 
योऽन्तरात्मा हि सर्वेषां श्रीरामः शरणं मम ॥ ६४८ ॥ 


योऽसौ सर्वतनुः सर्वः सर्वनामा सनातनः । 
अलिप्तः सर्वभावेषु श्रीरामः शरणं मम ॥ ६४६॥ 


बहिर्मतत्यादिरूपेण सद्धर्ममनुपालयन्‌ । 
परिपाति जनान्‌ दीनान्‌ श्रीरामः शरणं मम ॥ ६५०॥ 


यश्चात्मानं पृथक्‌ कृत्य भक्तप्रेमवशं गतः । 
अर्चायामास्थितो देवः श्रीरामः शरणं मम ॥ ६५१॥ 


अर्चावताररूपेण दर्नस्पर्शनादिभिः । 
दीनानुद्धरते योऽसौ श्रीरामः शरणं मम ॥ ६५२ ॥ 


इति ब्रह्मसहितायां नारायणाभिभाषितः । 
परिपूर्णतमं ब्रह्य श्रीरामः पञ्चधा स्थितः ॥ ६५३॥ 


पञ्चधाऽवस्थितो रामः परव्यूहादिभेदतः । 
तस्मै परस्वरूपाय श्रीरामाय नमो नमः ॥ ६५४॥ 


स परः परधामस्थः सर्वावतारकारणम्‌ । 
तस्मै परस्वरूपाय श्रीरामाय नमो नमः ॥ ६५५॥ 


दिव्यपरिकरायाथ दिव्यभूषणहेतये । 
दिव्यदेहगुणायाथ श्रीरामाय नमो नमः ॥ ६५६॥ 


श्रोसीतया हि युक्ताय नित्यमुक्तस्तुताय च । 
नित्यमुक्तेकभोग्याय श्रीरामाय नमो नमः ॥ ६५७॥ 


वेदवेद्यः परब्रहय नित्यधामाधिनायकः । 
मुक्तप्राप्यश्च यस्तस्मै श्रीरामाय नमो नमः ॥ ६५८॥ 


सृष्टचाद्यर्थं हि लोकानां स्वभक्तानुग्रहाय च । 
चतुव्यूहस्वरूपाय श्रीरामाय नमो नमः ॥ ६५६॥ 


उद्धतष्घणः पूर्णो व्यूहः शान्ताव्यिवद्धि यः । 
वासुदेवात्मने तस्मै श्रीरामाय नमो नमः ॥ ६६०॥ 


व्यूहो यः कुरुते शास्त ज्ञानाद्‌ बलाच्च संहतिम्‌ । 
सङ्ुर्षणात्मने तस्मै श्रीरामाय नमो नमः ॥ ६६१॥ 


सृष्टिमैश्वर्यतो व्यूहो यो वीर्याद्‌ धर्ममातनोत्‌ । 
तस्मे प्रदुम्ररूपाय श्रीरामाय नमो नमः ॥ ६६२ ॥ 


शक्त्या रक्षति यो व्यूहो ज्ञानं ददाति तेजसा । 
अनिरुद्धात्मने तस्मै श्रीरामाय नमो नमः ॥ ६६३॥ 


एभ्यो द्रादशसङ्ख्याका व्यूहाश्च सम्भवन्ति हि । 
तत्तदूव्यूहस्वरूपाय श्रीरामाय नमो नमः ॥ ६६४ ॥ 


चतुश्चक्रधरस्तत्र स्वर्णकान्तिहिं केशवः । 
केशवव्यूहरूपाय श्रीरामाय नमो नमः ॥ ६६९ ॥ 


चतुःशङ्कधरः श्यामो व्यूहो नारायणः स्मृतः । 
नारायणस्वरूपाय श्रीरामाय नमो नमः ॥ ६६६ ॥ 


चतुर्गदाधरो व्यूहो मणिकान्तश्च माधवः । 
माघवव्यूहरूपाय श्रीरामाय नमो नमः ॥ ६६७ ॥ 


चतुःशाङ्गघरो व्यूहो गोविन्दश्च शशाङ्कवत्‌ । 
गोविन्दव्यूहरूपाय श्रीरामाय नमो नमः ॥ ६६८ ॥ 


पथकेसरवद्‌ विष्णुरचतुलाङ्गलधारकः । 
विष्णुव्यूहस्वरूपाय श्रीरामाय नमो नमः ॥ ६६६॥ 


चतुर्मुशलधर््ता हि पद्यमवन्मधुसूदनः । 
मधुसूदनरूपाय श्रीरामाय नमो नमः ॥ ६७०॥ 


चतुःखङ्खधरो व्यूहो वहिवद्धि त्रिविक्रमः । 
त्रिविक्रमस्वरूपाय श्रीरामाय नमो नमः ॥ ६७१॥ 


चतुर्वज्रधरो व्यूह वामनो बालसूर्यवत्‌ । 
वामनव्यूहरूपाय श्रीरामाय नमो नमः ॥ ६७२॥ 


चतुःपदृशधर्ता हि श्रीधरः पुण्डरीकवत्‌ । 
श्रीधरव्युहरूपाय श्रीरामाय नमो नमः ॥ ६७३ ॥ 


हृषीकेशस्वरूपाय श्री रामाय नमो नमः ॥ ६७४ ॥ 
विद्युत्‌ कान्तिहृषीकेशश्चतुर्मद्ररधारकः । 
पञ्चायुधधरो व्यूहो पद्मनाभश्च सूर्यवत्‌ । 


पदयनाभस्वरूपाय श्रीरामाय नमो नमः ॥ ६७५॥ 


चतुःपाशधरो दामोदरश्चाथेन्द्रगोपवत्‌ । 
दामोद्रस्वरूपाय श्रीरामाय नमो नमः ॥ ६७६॥ 


द्रादशादित्यदेवा हि चैते भालादिवृत्तयः । 
एतहादशरूपाय श्रीरामाय नमो नमः ॥ ६७७॥ 


तत्तदहेवादिरूपेण प्रादुर्भवति राघवः । 
तस्मै हि विभवाख्याय श्रीरामाय नमो नमः ॥ ६७८ ॥ 


शङ्खासुरमहन्‌ रामो मत्स्यरूपं विधाय हि । 
तस्मै मत्स्यावताराय श्रीरामाय नमो नमः ॥ ६७६॥ 


मन्दरं घृतवान्‌ रामो कूर्मरूप विधाय हि । 
तस्मै कूर्मावताराय श्रीरामाय नमो नमः ॥ ६८० ॥ 


हतो वराहरूपेण हिरण्याक्षश्च शाङ्खिणा । 
तस्मै वराहरूपाय श्रीरामाय नमो नमः ॥ ६८१॥ 


हिरण्यकशिपु चाहन्‌ रामो नृसिंहरूपधृत्‌ । 
तस्मै नृसिंहरूपाय श्रीरामाय नमो नमः ॥ ६८२ ॥ 


वामनरूपरामेण पातालं प्रापितो बलिः । 
तस्पै वामनरूपाय श्रीरामाय नमो नमः ॥ ६८३ ॥ 


अजयत्‌ क्षत्रियान्‌ रामः परशुरामरूपधृत्‌ । 
तस्मै परशुरामाय श्रीरामाय नमो नमः ॥ ६८४॥ 


दाशरथितया रामो रावणं हतवानिह । 
तस्मै श्रीरामरूपाय श्रीरामाय नमो नमः ॥ ६८५॥ 


वासुदेवतया रामो कंसादीनवधीत्‌ खलु । 
तस्यै श्रीकृष्णरूपाय श्रीरामाय नमो नमः ॥ ६८६॥ 


रामेण बुद्धरूपेण वञ्चितास्तामसा जनाः । 
तस्मै बुद्धस्वरूपाय श्रीरामाय नमो नमः ॥ ६८७ ॥ 


रामेण कल्किरूपेण शासिताः कलिशासकाः । 
तस्यै कल्किस्वरूपाय श्रीरामाय नमो नमः ॥ ६८८ ॥ 


रामो विभवरूपाणि बहूनि घृतवानिह । 
सर्वविभवरूपाय श्रीरामाय नमो नमः ॥ ६८६॥ 


हेतुरिच्छावतारे साधुत्राणादित्रय फलम्‌ । 
सर्वावतारिरूपाय श्रीरामाय नमो नमः ॥ ६६० ॥ 


प्रविश्यान्तर्नियन्तुत्व रामान्तर्यामिता मता । 
अन्तर्यामिस्वरूपाय श्रीरामाय नमो नमः ॥ ६६१॥ 


अङ्खीकृत्यतनुत्वेन हेमादिकं हि राघवः । 
भवत्यर्चतनुस्तस्पै श्रीरामाय नमो नमः ॥ ६६२ ॥ 


अमोचदरशनो यश्च ह्यमोघस्तवनोऽपि यः । 
यश्चामोघार्चनस्तस्पै श्रीरामाय नमो नमः ॥ ६६३ ॥ 


सुलभो राघवो मूर्तौ सन्निधानादिहेतुतः । 
तस्मै चार्चाविताराय श्रीरामाय नमो नमः ॥ ६६४ ॥ 


तुष्यति मेधया यो न तपसा नो न कर्मणा । 
भक्त्यैव तुष्यते तस्यै श्रीरामाय नमो नमः ॥ ६६५९ ॥ 


भक्त्या योऽथ प्रपतत्या च सन्तोषितो मुमुक्षुभिः । 
मोक्षप्रदायकस्तस्पै श्रीरामाय नमो नमः ॥ ६६६ ॥ 


यश्च सकृत्प्रपत्त्यैव सर्वेभ्यश्चाभयप्रदः । 
तस्यै श्रेष्ठशरण्याय श्रीरामाय नमो नमः ॥ ६६७ ॥ 


सम्प्राप्य राघवे मुक्तो जीवनावर््तते ततः । 
हारिणे सर्वभीतीनां श्रीरामाय नमो नमः ॥ ६६८ ॥ 


स्तवे वेदान्तसाराख्ये श्री सदानन्दनिर्मिंते । 
एव निरूपिता चास्ति पञ्चधा रामसस्थितिः ॥ ६६६ ॥ 


श्रीरामोपासने पञ्चाधिकाराः ास्तरसम्मताः । 
उपासितुश्च तत्रार्चोपासने चादिमो मतः ॥ ७००॥ 


विभवोपासने तस्य द्वितीयाधिकृतिः खलु । 
तृतीयश्चाधिकारो हि व्यूहस्योपासने मतः ॥ ७०१॥ 


उपासन तुरीयस्तु परस्य राघवस्य हि । 
अन्तःस्थस्य च रामस्योपासने पञ्चमो मतः ॥ ७०२॥ 


प्रकृतिः 
प्रमाया विषयो यत्‌ तत्‌ प्रमेय सम्मतं बुधैः । 
द्रव्याद्रव्यत्वभेदेन प्रमेयं द्विविध मतम्‌ ॥ ७०३॥ 


द्रव्यत्वेन मतं प्राज्ञैः प्रमेय हि गुणाश्रयः । 
रूपीघटः प्रतीतेश्च द्रव्यं निर्धर्मकं न हि ॥ ७०४॥ 


आगन्तुकापृथक्सिद्धघर्माश्रयस्य द्रव्यता । 
जीवनब्रह्मप्रधानादिभेदाद्‌ द्रव्यं च षद्धिधम्‌ ॥ ७०५॥ 


जडाजडत्वभेदेन द्विधा तच्च प्रकीर्तितम्‌ । 
शुन्यं रजस्तमोभ्यां यत्‌ सत्व तद्रहितं जडम्‌ ॥ ७०६॥ 


प्रकृतिकालभेदेन जडं द्विधा समीरितम्‌ । 
चैतन्यरहितं द्रव्यं प्रकृतिः सा गुणत्रया ॥ ७०७॥ 


सत्व रजस्तम इति गुणाः प्रकृतिसम्भवाः । 
निबन्धाति महाबाहो ! देहे देहिनमव्ययम्‌ ॥ ७०८॥ 


तत्र सत्व निर्मलत्वात्‌ प्रकाशकमनामयम्‌ । 
सुखसङ्घन तन्निबध्ाति बन्धाति ज्ञानसङ्गेन चानघ ॥ ७०६ ॥ 


रजो रागात्मकं विद्धि तृष्णासङ्खसमुद्धवम्‌ । 
तन्निबध्नाति कौन्तेय कर्मसङ्गेन देहिनम्‌ ॥ ७१० ॥ 


तमस्त्वज्ञानजं विद्धि मोहनं सर्वदेहिनाम्‌ । 
प्रमादालस्यनिद्राभिस्तत्रिबध्राति भारत ॥ ७११॥ 


सत्वं सुखे सञ्जयति रजः कर्मणि भारत । 
ज्ञानमावृत्य तु तमः प्रमादे सञ्जयत्युत ॥ ७१२ ॥ 


सर्वद्वारेषु देहेऽस्मिन्‌ प्रकाश उपजायते । 
ज्ञान यदा तदा विद्याद्‌ विवृद्धं सत्वमित्युत ॥ ७१३॥ 


लोभः प्रवृत्तिरारम्भः कर्मणामशमः स्पृहा । 
रजस्येतानि जायन्ते विवृद्ध भारतर्षभ ॥ ७१४॥ 


अप्रकाशोऽप्रवृत्तिश्च प्रमादो मोह एव च । 
तमस्येतानि जायन्ते विवृद्धे कुरुनन्दन ॥ ७१५॥ 


त्रयः सत्वादयश्चैवं गीतायां प्रकृतेर्गुणाः । 
एतेषां च गुणानां हि साम्यं प्रकृतिलक्षणम्‌ ॥ ७१६॥ 


अवैषम्यं मतं साम्य वैषम्यं विकृतौ मतम्‌ । 
विकारांश्च करीत्यस्या ईशस्तत्‌ प्रकृतिर्हि सा ॥ ७१७॥ 


विकृतित्वं विना तत्र प्रकृतित्वं हि वर्त्तते । 
क्षरं प्रधानपित्युत्तया क्षरं सा क्षरणान्मता ॥ ७१८ ॥ 


विचित्रसृष्टिहेतुत्वादियं मायेति कथ्यते । 
अविद्यापदवाच्येय विद्याविरोधिताऽत्र यत्‌ ॥ ७१६॥ 


महदादितयाऽव्यक्ता ततोऽव्यक्ततया मता । 
प्रथमश्च विकारोऽस्या महत्तत्वतया मतः ॥ ७२०॥ 


अव्यक्तदेहिरामस्य चावस्था स प्रकीर्तितः । 
सत्वादिगुणभेदात्‌ स त्रिविधः समुदीरितः ॥ ७२१॥ 


बुद्धावच्यवसायेऽस्य साङ्ख्यैः पर्यायता मता । 
आत्मधर्मौ च तौ तस्मादुपपन्ना न सा खलु ॥ ७२२॥ 


प्रथमश्च विकारोऽस्याहङ्कारस्तिविधस्तथा । 
महच्छरीरिरामस्यावस्था सङ्कल्पतो हि सा ॥ ७२३॥ 


तस्याभिमानता नो यज्‌ ज्ञानत्वे नास्ति तत्र हि । 
देहाहम्भावहेतुत्वादस्याहङ्कारवाच्यता ॥ ७२४॥ 


शास्त्रे चैते प्रसिद्धाश्चाहद्काराः सात्विकादयः । 
वेकारिकस्तेजसश्च भूतादिरितिसंज्ञा ॥ ७२५॥ 


तेजससहकाराच्च भूतादेः समजायत । 
शब्दतन्मात्रकं तस्माद्‌ भूतमाकाशसंज्ञकम्‌ ॥ ७२६॥ 


भूताव्यवहितं पूर्व द्रव्यं तन्मात्रसज्ञकम्‌ । 
तन्मात्राव्यवधानेन जातं द्रव्यं यदुत्तरम्‌ ॥ ७२७॥ 


महाभूतं हि तत्प्रोक्तं प्राज्ञैः ततत्वोपदेशकेः । 
उपादानं हि तन्मात्रे भूते तन्मात्र कार्यता ॥ ७२८॥ 


त्रिविधोऽयमहङ्कारो महत्त्वादजायत्‌ । 
भूतेन्द्रियाणां हेतुस्स त्रिगुणत्वान्महामुने ॥ ७२६॥ 


यथा प्रधानेन महान्‌ महता स तथावृतः । 
भूतादिस्तु विकुर्वाणः शब्दतन्मात्रकं ततः ॥ ७३० ॥ 


ससर्ज शब्दतन्मात्रादाकाशं शब्दलक्षणम्‌ । 
शब्दमात्रं तथाकाशे भूतादिः स समावृणोत्‌ ॥ ७३१॥ 


आकाशस्तु विकुर्वाणः स्पर्शमात्रं ससर्ज ह । 
बलवानभवद्‌ वायुस्तस्य स्पशो गुणो मतः ॥ ७३२॥ 


आकाशं शब्दमात्रे तु स्पर्शमात्रं समावृणोत्‌ । 
ततो वायुर्विकुर्वाणो रूपमात्रे ससर्ज ह्‌ ॥ ७३३॥ 


ज्योतिरुत्पद्यते वायोस्तद्‌ रूपगुणमुच्यते । 
स्पर्शमात्रे तु वै वायू रूपमात्रं समावृणोत्‌ ॥ ७३४ ॥ 


ज्योतिश्चापि विकुर्वाणं रसमात्र ससर्ज ह । 
सम्भवन्ति ततोऽम्भांसि रसाधाराणि तानि च ॥ ७३५॥ 


रसमात्राणि चाम्भांसि रूपमात्र समावृणोत्‌ । 
विकुर्वाणानि चाम्भांसि गन्धमात्रं ससर्जिरे ॥ ७३६॥ 


सङ्काते जायते तस्मात्‌ तस्य गन्धो गुणो मतः । 
तस्मिस्तस्मिस्तु तन्मात्रे तेन तन्मात्रता स्मृता ॥ ७३७॥ 


तन्मात्राण्यविशेषाणि अविशेषास्ततो हि ते । 
न शान्ता नापि घोरास्ते न मूढाश्चाविशेषिणः ॥ ७३८॥ 


भूततन्मात्र सर्गोऽयमहङ्कारात्तु तामसात्‌ । 
एवे विष्णुपुराणोक्तं भूततन्मात्रपञ्चकम्‌ ॥ ७३६॥ 


शब्दस्पर्णादिभेदैश्च तन्मात्रे पञ्चधा मतम्‌ । 
आकाशादिविभेदैश्च महाभूतं हि पञ्चधा ॥ ७४०॥ 


अनुद्भूताश्च तन्मात्रे शब्दादयो गुणा मताः । 
महाभूतेषु तद्भूताः सन्ति शब्दादिका गुणाः ॥ ७४१॥ 


स्पर्शन रहितं द्रव्यमुद्रूतशब्दवन्नभः । 
पतगपतनाधाररूपेण ख हि चाक्षुषम्‌ ॥ ७४२ ॥ 


एतस्माज्जायते प्राणो मनः सर्वेन्द्रियाणि च । 
ख वायुरितिप्रामाण्यादनित्यत्व च खस्य हि ॥ ७४३ ॥ 


खस्य सावयवत्वे हि पञ्चीकरणतो मतम्‌ । 
तत एव तथाऽऽकाशे नीलरूपं हि दश्यते ॥ ७४४ ॥ 


इन्द्रियाणां न भूतानि हेतवः पोषकानि तु । 
दिग्व्यवहारहेतुश्च श्रोत्रस्याप्यायकं हि खम्‌ ॥ ७४५॥ 


आकाशात्‌ स्पर्शतन्मात्रं ततोँ वायुरजायत । 
आकाशवायुमध्यस्थं तन्मात्र स्पर्शसंज्ञकम्‌ ॥ ७४६॥ 


अनुद्धूतो मतः स्पशंस्तन्मात्र स्पसंज्ञके । 
उदभूतस्पर्शवान्‌ वायु रूपेण रहितः स च ॥ ७४७॥ 


त्वङ्खात्रम्राह्यता वायौ शब्दस्पर्शो गुणौ तथा । 
स्पर्शो वायुपृथिव्योश्चानुष्णाशीतो हि वर्तते ॥ ७४८ ॥ 


नीरादियोगतो वायौ । शीतादिप्रत्ययस्तथा । 
आप्यायकस्त्वचो वायुर्विदरद्धिः सम्प्रकीर्तितः ॥ ७४६॥ 


एतस्माज्जायते प्राणो मनः सर्वेन्द्रियाणि च । 
ख वायुरितिप्रामाण्याद्‌ वायोरनित्यता मता ॥ ७५०॥ 


उक्तश्रुतौ पृथग्‌ वायोः प्राणस्य चोपदेशतः । 
जीवधारणसामर्थ्यात्‌ प्राणो वायु्विलक्षणः ॥ ७५१॥ 


जीवोपकरणं प्राणः सहोक्तेर्मनादिभिः । 
अणुश्चोत््रान्तितः प्राणो न विभुः सूत्रकृन्मते ॥ ७५२॥ 


इन्द्रियाणां च सत्तासु या प्राणाधीनता ततः । 
विद्धिः सम्मता तेषु प्राणशब्दाभिधेयता ॥ ७५३॥ 


इन्दरियापरतन्त्रत्वात्‌ प्राणे नेद्द्रियवाच्यता । 
शरीरमध्यसद्चारी वायुः प्राणतया मतः ॥ ७५४॥ 


हदि प्राणो गुदेऽपानः समानो नाभिमण्डले । 
उदानः कण्ठदेशस्थो व्यानः सर्वशरीरगः ॥ ७५५॥ 


स्यानपञ्चकरसस्यश्च प्राणस्त्वेवं प्रकत्तितः । 
ततश्च प्चवृत्त्यादि सूत्रकारेण सूत्रितम्‌ ॥ ७५६॥ 


तन्मात्रं रूपसंज्ञे हि मध्यगं वायुतेजसोः । 
तेजो भूतं ततो जातं पोषकं तद्ध चक्षुषः ॥ ७५७॥ 


उष्णस्पर्शवत्तेजः पाचकोऽकादिरूपतः । 
आलोकादिकरूपेण चाक्षुषे सहकारकम्‌ ॥ ७९८॥ 


चतुर्धा भोमदिव्यौदर्याकरजविभेदतः । 
भौम दीपादिकं दिव्यं वारिमात्रेन्धनं तथा ॥ ७५६॥ 


आकरजं सुवर्णादि चौदर्यं जठरानलः । 
प्रभाप्रभाविशिष्टेतिभेदात्‌ तेजो द्विधा पुनः ॥ ७६०॥ 


द्रव्यगुणस्वरूपाथ सावयवा मता प्रभा । 
शब्दः स्पर्शश्च रूपं च तेजोगुणाः प्रकीर्तिताः ॥ ७६१॥ 


तन्मात्रं रससंज्ञ हि मध्यगं जलतेजसोः । 
रीतस्पर्गविशिष्ट च तस्माज्जलमजायत ॥ ७६२॥ 


बहुधाऽनब्ध्यादिरूप च पिण्डादिकारकं हि तत्‌ । 
शब्दोऽभास्वरशुक्लं च रूपं च मधुरो रसः ॥ ७६३॥ 


जलाच्च गन्धतन्मात्रे ततो जाता वसुन्धरा । 
उद्भूतगन्धवत्वं हि पृथिव्या लक्षणं मतम्‌ ॥ ७६५ ॥ 


रब्दः स्पर्शश्च रूपं च रसो गन्धो गुणाः क्षितौ । 
घ्राणस्य मनसश्चाथ पोषिका पृथिवी मता ॥ ७६६॥ 


मृदादिभेदतोऽनेकप्रकारशालिनी क्षितिः । 
स्पर्शादयस्तु चत्वारः पृथिव्यां पाकजा गुणाः ॥ ७६७॥ 


अन्तभविो पृथिव्यां हि तमसो मन्यते बुधैः । 
क्षिते रूप तथाऽवस्था यतस्तमसि हश्यते ॥ ७६८ ॥ 


रामेण सर्वभूतानां कृत्वा भागद्वयं समम्‌ । 
अर्धभागचतुर्थाशाः स्वभिच्रार्धषु योजिताः ॥ ७६६॥ 


पञ्चीकृतं हि रामेण भूतं जगत्सिसृक्षुणा । 
स्वभागस्याधिकत्वाच्च स्वनाम्रा व्यपदिश्यते ॥ ७७०॥ 


पञ्चीकृतैश्च भूतैश्च रामश्चाण्डं चकार हि । 
ततश्चोत्पाद्य ब्रह्माणं तद्वारा कृतवाञ्‌ जगत्‌ ॥ ७७१॥ 


ततो लीलार्थमात्मानं बहकल्पयदीश्वरः । 
अथ प्रघानमसृजत्‌ पुरुषाधिष्ठितं स्वतः ॥ ७७२॥ 


ततो महान्तमव्यक्ताज्जनयामास नारद । 
गुणत्रयात्मकं तस्मादहङ्कारमतः परम्‌ ॥ ७७३ ॥ 


इन्द्रियाणि दशैतानि ज्ञानकर्मात्मकानि वे । 
मनश्च सात्विकात्‌ तस्मादहङ्कारादजीजनत्‌ ॥ ७७४ ॥ 


भूतानि भूतसूक्ष्माणि दशेतानि महामुने । 
असृजत्तामसात्‌ तस्मादहङ्कारराज्जनार्दनः ॥ ७७५॥ 


महदादिविशेषान्तरेतैरण्डमजीजनत्‌ । 
दशोत्तरैरावरणैः सप्तभिः परिवेष्टितम्‌ ॥ ७७६॥ 


तस्मिन्नण्डे स्वयं विष्णुः प्रजापतिमथाकरोत्‌ । 
उच्चावचानां भूतानां कर्तारं निजशक््तिभिः ॥ ७७७॥ 


हरिः स्वशक्तिरूपेण कालेन च समन्वितः । 
महदादिषु सृज्येषु सृष्टि चक्रे जगन्मयः ॥ ७७८ ॥ 


विष्णुर््रह्मापदेशेन चिदचिन्मिश्रितं जगत्‌ । 
विचित्र जनयामास तत्तच्छक््तिसमन्वितः ॥ ७७६ ॥ 


वेदानालोच्य भूतानां देवादीनां यमः प्रभुः । 
नामरूपे च विविधे यथापूर्वमकल्पयत्‌ ॥ ७८० ॥ 


सर्वेदावप्तसकलकामोऽपि परमेश्वरः । 
जन्तुभिर्निजसृष्टेश्च लीलारसमथान्वभूत्‌ ॥ ७८१॥ 


अनालोच्यैव जगतां त्रातारमपरं हरिः । 
स्वयमेवांशरूपेण पालयत्यखिलं जगत्‌ ॥ ७८२॥ 


अहिर्बुध्यसंहितायां सृष्टिरवं प्रदर्शिता । 
समष्टिसृष्टिरण्डान्ता रामेणाद्रारका कृता ॥ ७८३॥ 


ब्रह्मादिद्वारका चाथ व्यष्टिसृष्टिर्विनिर्मिता । 
असन्दिग्धो जगत्स्रष्टा श्रीरामस्तद्‌ बुधर्मतः ॥ ७८४॥ 


नियमेन नियाम्य यद्‌ द्रव्यं तु चेतनेन हि । 
चेतनस्य तु तस्यात्र शरीर तत्‌ प्रकीत्तितम्‌ ॥ ७८५ ॥ 


द्रव्यमीशेशबुद्धिभ्यां भिन्ने शरीरमीरितम्‌ । 
तटस्थं लक्षण चैतच्छरीरस्य मतं बुधैः ॥ ७८६॥ 


नित्यानित्यत्वभेदेन शरीरं द्विविधं मतम्‌ । 
प्रकृतिश्च तथा कालो जीवो शुभाश्रयस्तथा ॥ ७८७ ॥ 


एतानीशशराणि नित्यत्वेन मतानि हि । 
कर्माकर्मकृतत्वाभ्यामनित्यं द्विविधं स्मृतम्‌ ॥ ७८८ ॥ 


आद्यं च द्विविधं कर्मसङ्कल्पज च कर्मजम्‌ । 
सोभरिप्रभृतेश्चाद्यमन्त्यमन्यशरीरिणाम्‌ ॥ ७८६॥ 


अन्त्य सर्वेश्वरस्यात्र मदादिकमीरितम्‌ । 
यानि च नित्यमुक्ततेस्तु स्वेच्छया स्वीकृतानि हि ॥ ७६०॥ 


स्थावरं ज्म चेतिभेदाच्च द्विविधं पुनः । 
शिलावृक्षादयस्तत्र चादि सम्मतं बुधैः ॥ ७६१॥ 


अन्तिमं तु चतुर्धाऽथ विद्रद्धिः सम्प्रकीर्तितम्‌ । 
नरनारकिभेदाच्च तिर्यग्देवविभेदतः ॥ ७६२॥ 


योनिजायोनिजलत्वाभ्यां शरीरं द्विविध पुनः । 
योनिजमस्मदादीना द्रौपद्यादेरयोनिजम्‌ ॥ ७६३ ॥ 


उद्धिज्जादिविभेदाच्च शरीरं हि चतुविधम्‌ । 
उद्भिज्जं शाखिनां तत्र यूकादीनां तु स्वेदजम्‌ ॥ ७६४॥ 


अण्डज भुजगादीनामस्मदादेर्जरायुजम्‌ । 
शरीरं वेदितव्य हि देहतत्त्वबुभुत्सुभिः ॥ ७६५॥ 


पञ्चतन्मात्रसाहाय्यादहङ्काराच्च सात्विकात्‌ । 
श्रोत्रादिकं समुत्पन्न ज्ञानेन्द्रिय तु पञ्च॒ हि ॥ ७६६॥ 


द्रव्यं तदिन्द्रियं बोध्य देहप्राणेतरच्च यत्‌ । 
आत्मप्रयलजातस्य व्यापारस्याश्रयस्तथा ॥ ७६७॥ 


प्राकृताप्राकृतत्वाभ्यमिनद्रियं द्विविध मतम्‌ । 
श्यं रजस्तमोभ्यां यच्चाप्राकृतं तदिन्द्ियम्‌ ॥ ७६८॥ 


तद्धित प्राकृतं वद्यमिन्दरियं हि बुभुत्सुभिः । 
ज्ञानकर्मन्द्रियत्वाभ्यामिन्रियं द्विविध पुनः ॥ ७६६॥ 


मनःसृष्टिस्तु जाता हि केवलात्‌ सात्विकादिह्‌ । 
प्रोक्तं ज्ञानेद्द्रियत्वे च मनसस्तत्त्ववेदिभिः ॥ ८०० ॥ 


यदा पञ्यावतिष्ठन्ते ज्ञानानि मनसा सह । 
ज्ञानेन्द्रिय मनश्चैव पाठाज्‌ ज्ञानेनद्दियैः सह ॥ ८०१॥ 


ज्ञानप्रसरणे शक्तमिन्रियं ज्ञानसंज्ञकम्‌ । 
हृदयस्थ मनस्तत्र श्रोत्रे कर्णविहायसि ॥ ८०२॥ 


भुजगानां तु नेत्रे तत्‌ सर्वदेहे त्वगिन्द्रियम्‌ । 
चक्षस्तु कृष्णाताराग्रे जिहाग्रे रसन स्थितम्‌ ॥ ८०३॥ 


प्राणेद्िय तु नासाया अग्रभागे हि तिष्ठति । 
एवं ज्ञानेन्द्रिय षोढा सम्प्रोक्तं तत्वचिन्तकैः ॥ ८०४॥ 


ग्राह्या अर्थास्त्विन्द्रियाणां विषया सम्मता बुधैः । 
एषां सयोगतश्चाथ संयुक्ताश्रयणाद्‌ ग्रहः ॥ ८०५॥ 


शब्दः श्रोत्रे तथा खादित्रयमाकाशसम्भवम्‌ । 
वायोः स्पर्शस्तथा चेष्टा त्वक्चैव तृत स्मृतम्‌ ॥ ८०६॥ 


इत्यादौत्विद्दरियाणां च भौतिकत्व न सम्मतम्‌ । 
किन्तु भूतेषु तेषां हि पोषकता समीरिता ॥ ८०७॥ 


श्रुतावापोमयः प्राणः एवे पोषकता जले । 
प्राणस्य जलकार्यत्वमन्यथा सम्भवेदिह ॥ ८०८॥ 


आप्यायन्ते च ते नित्यं तद्रवस्थैस्तु पञ्चभिः । 
भूतेषु पोषकत्वे हि मोक्षधर्मे ततस्त्विति ॥ ८०६॥ 


श्रोत्रादीद्दियसाहाय्यादहङ्काराच्च सात्विकात्‌ । 
वागादिकं समुत्पन्न कर्मेन्द्रिय च पञ्च हि ॥ ८१०॥ 


उच्चारणादिहेतुस्तु कर्मेन्द्रियं मतं बुधैः । 
अङ्खल्यग्रे स्थितः पाणिः शुण्डवृत्तिः स हस्तिनः ॥ ८११॥ 


पक्ष्यादेरथ पक्षादौ पादे पादेद्रियं स्थितम्‌ । 
मेहनादावुपस्थश्च पायुर्गुदे हि सस्थितः ॥ ८१२॥ 


मान्थालादेर्मुखादौ हि पायुश्च संस्थितस्तथा । 
एकादशेद्द्रियाण्यस्मत्सिद्वान्ते सम्मतानि वै ॥ ८१३॥ 


आन्तरबाह्यभेदाभ्यामिन्रियं द्विविधं पुनः । 
आन्तरं तु मनस्तत्र बाह्यानि चेतराणि हि ॥ ८१४॥ 


इद्दरियाणां च कथ्यन्ते विषया देवतास्तथा । 
अन्तःकरणभेदाच्च चत्वारो मन आदयः ॥ ८१५॥ 


सङ्कल्पो विषयश्चनद्रो देवो हि मनसो मतः । 
निश्चयो विषयो देवो बुद्र्मतो बृहस्पतिः ॥ ८१६॥ 


चिन्तनं विषयो देवो वासुदेवो हि चेतसः । 
विषयोऽहङ्तेर्गवो देवो रुद्रः प्रकीर्तितः ॥ ८१७ ॥ 


श्रोत्रस्य विषयः शब्दो देवता दिक्‌ प्रभाषिता । 
त्वचश्च विषयः स्पर्णो देवश्चोक्तः समीरणः ॥ ८१८ ॥ 


चक्षुषो विषयो रूपं देवो सूर्य समीरितः । 
विषयो रसनाया हि रसश्च वरुणः सुरः ॥ ८१६॥ 


गन्धाश्चिनीकुमारौ च प्राणस्य विषयामरौ । 
भाषणं विषयो वाचो देवोऽनलः प्रकीर्तितः ॥ ८२०॥ 


ग्रहणं विषयः पाणेर्विष्णुर्देवः प्रभाषितः । 
गमन विषयश्चाथ पादस्येन्द्रः सुरो मतः ॥ ८२१॥ 


पायोः प्रजापतिर्दवो विषयो मलमुञ्चनम्‌ । 
उपस्थस्य यमो देवो मैथुनं विषयो मतः ॥ ८२२॥ 


दरोमे पुरुषे प्राणा आत्मैकादश च श्रुतौ । 
एकादशेन््ियं प्रोक्तं ततो न्यून न चाधिकम्‌ ॥ ८२३ ॥ 


इन्द्रिय प्राणवाच्य चात्रात्मवाच्यै मनस्तथा । 
उत्क्रमणात्‌ समे प्राणाश्चाणवो गतिशालिनः ॥ ८२४॥ 


एतस्माज्जायते प्राणो मनः सर्वेन्द्रियाणि च । 
इत्येतत्कथनात्‌ प्राणा अनित्या एव सम्मताः ॥ ८२५॥ 


कालः 
गुणत्रयेण हीनो यद्‌ द्रव्य कालो जडः स च । 
प्राकृतेषु च कार्येषु रामः कालमपेक्षते ॥ ८२६॥ 


नित्यापि स सर्वेशः कालं चैवावलम्बते । 
कालश्च द्विविधो ज्ञेयः खण्डाखण्डविभेदतः ॥ ८२७॥ 


अन्त्यो विभुश्च भूतादिव्यवहारस्य कारणम्‌ । 
सामान्यस्य तु कार्यस्यायं सहकारिकारणम्‌ ॥ ८२८॥ 


नित्यश्चायं स्वकार्यस्योपादानकारणं मतम्‌ । 
नित्यस्यास्य विकारस्तु नामान्तरग्रहार्हता ॥ ८२६॥ 


अखण्डकालकार्यस्तु खण्डकालो बुधैर्मतः । 
स चानित्यो निमेषादितत्तन्नाम्रा प्रकीर्तितः ॥ ८३० ॥ 


पञ्चदशनिमेषैश्च ह्यकाकाष्ठा मता बुधैः । 
त्रिंशता चाथ काष्ठाभिः कला चैका मता तथा ॥ ८३१॥ 


त्रिंशता च कलाभिस्तु मुहूर्तं सम्मतं बुधैः । 
त्रिंशता च मुहूर्तस्तु दिवसो मानवो मतः ॥ ८३२॥ 


पञ्चदरदिनैः पक्षो मासः पक्षद्रयं स्मृतः । 
मासद्रयमृतुश्चैकश्चायनमृतवस्तरयः ॥ ८३३ ॥ 


अयनाभ्यां तथा द्वाभ्यां चैकः संवत्सरो मतः । 
पितृणां च दिनं चैकं मासद्र्यं हि मानवम्‌ ॥ ८३४॥ 


संवत्सरं मनुष्याणां देवानां हि दिनं स्मृतम्‌ । 
अयनमुत्तरं तेषामहश्च सम्प्रकीर्तितम्‌ ॥ ८३५॥ 


दक्षिणमयनं चाथ तेषां रात्रिः समीरिता । 
द्रादशवर्षसहस्र देवानां तु चतुर्युगम्‌ ॥ ८३६॥ 


चतुःसहस्रवर्षाणां तत्र कृतयुगं मतम्‌ । 
त्रयै सहस्रवर्षाणां त्रेतायुगं समीरितम्‌ ॥ ८३७ ॥ 


द्िसहस्रमितं वर्ष द्वापरं कथयन्ति हि । 
सहस्रवर्षसङ्ख्याकं मतं कलयुग तथा ॥ ८३२८॥ 


पूर्णो धर्मः कृते युगे त्रेतायां तु त्रिपात्‌ स्मृतः । 
द्वापरे सार्धपादोऽथ चैकपादः कलौ तु सः ॥ ८३६॥ 


द्विसहस्रमितं वर्ष सच्धिश्चैषां प्रकीर्तिता । 
चतुर्युगसहस्र हि ब्रह्मणो दिवसो मतः ॥ ८४०॥ 


तावत्म्रमाणिकी रात्रिविद्रद्धर्व्याहतां तथा । 
चतुर्दशमिताः कल्पे मनवो ब्रह्मणो दिने ॥ ८४१॥ 


इन्द्राः सप्तर्षयश्चाथ तावन्तः परिभाषिताः । 
ब्रह्मा चापि स्वमानेन शतं वर्षाणि जीवति ॥ ८४२ ॥ 


कालाघधीनमदः सर्वं तथा च प्रलयत्रयम्‌ । 
योऽयं सन्दृश्यते नून नित्य लोके क्षयस्त्विह ॥ ८४३ ॥ 


नित्यः सङ्कीर्त्यते नाम्रा मुनिभिः प्रतिसञ्चरः । 
ब्राह्मो नैमित्तिको नाम कल्पान्ते यो भविष्यति ॥ ८४४ ॥ 


त्रैलोक्यस्यास्यः कथितः प्रतिसर्गो मनीषिभिः । 
महदादिविशेषान्तं यदा संयाति सङ्कयम्‌ ॥ ८४५ ॥ 


प्राकृतः प्रतिसर्गोऽयं प्रोच्यते कालचिन्तकेः । 
एव कूर्मपुराणे हि सम्प्रोक्तं प्रलयत्रयम्‌ ॥ ८४६॥ 


नित्यघामेतरज्‌ ज्ञानमजडद्रव्यमचेतनम्‌ । 
घटाद्यर्थप्रकाशानामसाधारणकारणम्‌ ॥ ८४७ ॥ 


प्रसृत्य चेद्वियद्वारा द्रव्येण युज्यते ततः । 
गुणक्रियाविशिष्टत्वाज्‌ ज्ञानस्य द्रव्यता मता ॥ ८४८ ॥ 


अहं जानामि चेत्येषा प्रतीतिर्जायते ततः । 
अपृथक्सिद्धधर्मश्च ज्ञान जीवपरात्मनोः ॥ ८४६ ॥ 


सङ्कोच च विकासं च तदाप्रोति यथा प्रभा । 
नष्टोत्पन्नप्रतीतिस्तु जायते तत एव च ॥ ८५०॥ 


ज्ञानं सङ्कुचितं बद्ध विभु मुक्तपरेशयोः । 
ज्ञाने दैवेन सङ्कोचो दैवाभावे विकासिता ॥ ८५१॥ 


प्रसृतत्वं च प्रज्ञायाः श्वैताश्चतरसम्मतम्‌ । 
ज्ञानावृतिश्च गीतायामावृतं ज्ञानमित्यथ ॥ ८५२॥ 


सुखरूप च नित्यं च कालभिन्न पराक्‌ तथा । 
नित्यात्मनो गुणो ज्ञानं स्वरूपस्य निरूपकः ॥ ८५३॥ 


सुषुप्तौ तमसाच्छ् तद्‌ भवेत्तु तिरोहितम्‌ । 
सङ्कोचश्च विकासश्च सर्पकुण्डलवत्‌ खलु ॥ ८५४॥ 


ज्ञाने स्वतश्च प्रामाण्यमप्रामाण्यं परेण तु । 
धारावाहिकविज्ञानमेकमेव हि सम्मतम्‌ ॥ २८५५॥ 


उपाधिभेदतो बुद्धिः सुखदुःखादिरूपिणी । 
ज्ञानावस्थाविशेषाश्च भक्तयादयः प्रकीर्तिताः ॥ ८५६॥ 


भक्तेश्चाथ प्रपत्तेश्च मुक्तिसाघनता मता । 
मोक्षे नैव प्रवर्तन्ते शरीरात्मत्ववादिनः ॥ ८५७ ॥ 


आत्मत्वे क्षणिकनज्ञाने मते मुक्तौ तिश्च न । 
कथं मुक्तौ प्रवृत्ताश्च स्युरनेकान्तवादिनः ॥ ८५८ ॥ 


मोक्षे पाषाणकल्पे च प्रवृत्तिः स्यान्न कस्यचित्‌ । 
साङ्ख्यमुक्तौ प्रवृत्तिर्न मुक्तिसम्बन्धिरसंशयात्‌ ॥ ८९६॥ 


व्यावहारिकवाक्याच्च सत्याभेदमतिर्न यत्‌ । 
प्रवृत्तिर्न भवेन्मुक्तौ मायिनां च मते ततः ॥ ८६० ॥ 


एषोणुरात्यैष द्रष्टा इत्यादिश्रुतिमानतः । 
अणुश्च चेतनो जीवो द्रव्यरूपो मतो बुधैः ॥ ८६१॥ 


आत्मा निष्क्रामतीत्येवसुत्क्रान्तिश्चात्मनः श्रुताम्‌ । 
गमनाच्चन्द्रलोके च जीवे गतिः समीरिता ॥ ८६२ ॥ 


तस्माल्लोकात्‌ पुनःश्चैवमागतिस्त्वात्मनः श्रुतौ । 
एवमुत््रान्तिगत्यादेजीवोऽणुर्मन्यते बुधैः ॥ ८६३ ॥ 


जीवोत््रान्त्यादयो न स्युर्विभुत्वे सम्मते खलु । 
उत्क्रान्तिगत्यागतीनां व्यासेन सूत्रितं ततः ॥ ८६४ ॥ 


ज्ञानस्यानन्त्यतश्चैव ह्यानन्त्यश्रुतिसङ्खतिः । 
ज्ञानेन धर्मभूतेन भोगश्च सर्ववर्ष्मणि ॥ ८६५॥ 


प्रभाया भित्तिसम्बद्धाया यथा दीपधर्मता । 
ज्ञाने भालादिसम्बद्वूऽप्यात्मसम्बद्भता तथा ॥ ८६६ ॥ 


योगिनां बहूदेहानां ज्ञानेनैव च धारणम्‌ । 
तत्कारणं तु बोद्धव्य योगबलं हि योगिनाम्‌ ॥ ८६७ ॥ 


विलक्षणं हि संयोगः ज्ञानप्रसरणं मतम्‌ । 
सुषुप्तावनपायत्वात्‌ तत्तदेहधृतिस्ततः ॥ ८६८ ॥ 


विप्रकृष्ट प्रदेशे तु भोगोत्पादः कथ ननु । 
मैवं यतः स उत्पादो रामेच्छा दैवसत्तया ॥ ८६६॥ 


चेतसा वेदितव्यः इत्येतच्छरतेः प्रमाणतः । 
अणोर्मानसप्रत्यक्ष जीवस्य चोपपद्यते ॥ ८७०॥ 


आत्मसुखादिकाध्यक्षे महत्त्व कारणं न तत्‌ । 
आत्माणुत्वे ततः काचिदापत्तिविद्यते न हि ॥ ८७१॥ 


हद्यन्तर्ज्योतिरित्येव हत्स्यो जीवोऽजडः श्रुतौ । 
भालादिसुखदुःखे च जीवश्चात्रावगच्छति ॥ ८७२॥ 


शरीरपरिमाणस्तज्जीवः सर्वशरीरगः । 
जेना इति वदन्त्यत्र तद्‌ वरं न कुतो यतः ॥ ८७३ ॥ 


अल्पदेहे बृहदेहात्‌ प्रवेशेऽपूर्णताऽऽत्मनः । 
योगिन परकाये च प्रवेशः सम्भवेन्न हि ॥ ८७४ ॥ 


सङ्कोचे च विकासे तु स्यादात्मनो विकारिता । 
विकारित्वादनित्यत्व घटवदात्मनो भवेत्‌ ॥ ८७५॥ 


तथात्वे कृतनाशश्चाकृतस्याभ्यागमस्तथा । 
भालादिसुखदुःखादिभानं ज्ञानान्मतं ततः ॥ ८७६॥ 


स्थूलश्चाहं हि गच्छामि प्रत्ययाच्चेतनस्तनुः । 
मृते देहे तु चैतन्यं प्राणनिर्गमनान्न हि ॥ ८७७ ॥ 


इति चेन्न वरं चैतद्‌ विकल्पासहता यतः । 
देहस्यावयवे तच्चैकस्िन्‌ सर्वेषु वाऽस्ति हि ॥ ८७८॥ 


नाद्यः प्रतीयते यस्माच्यैतन्यमितरत्र च । 
बहुचेतनवत््व स्यादन्त्ये चैकतनावथ ॥ ८७६॥ 


उच्छेदो व्यहारस्य वेमत्ये च मिथो भवेत्‌ । 
हस्ताद्यन्यतमोच्छेदे स्मृतेश्चानुपपन्नता ॥ ८८० ॥ 


सङ्कातरूपवत्तवान्नत्वात्मा तनुर्यथा घटः । 
देहस्यानात्मता सिद्धा चेत्येवमनुमानतः ॥ ८८१॥ 


मम देहः प्रतीतेश्च नात्मता मन्यते तनोः । 
अनित्यत्वाज्जडत्वाच्च शरीरस्यात्मता न हि ॥ ८८२ ॥ 


इद्दरियस्य न चात्मत्वं ममेद्रिय प्रतीतितः । 
जीवत्वे न च नेत्रादेस्तच्छरुन्ये जीव्यते यतः ॥ ८८३ ॥ 


मन एव मनुष्याणां कारणं बन्धमोक्षयोः । 
भोगोपकरणं चवं तस्मादात्मा मनो न हि ॥ ८८४॥ 


मम प्राणः प्रतीतेश्च प्राणस्य चात्मतान हि । 
प्राणोऽस्मीति श्रुतौ चोक्तः प्राणदेही परेश्वरः ॥ ८८९ ॥ 


अहं जानामि चेत्यत्राहमर्थस्यात्मता खलु । 
तस्य धर्मतया ज्ञाते ज्ञाने सान कथञ्चन ॥ ८८६॥ 


अजडजीवजीवत्वं प्रकृत्यादौ जडे न च । 
अणुजीवस्य जीवत्वे विभावीशे न सिध्यति ॥ ८८७ ॥ 


तनु जीवत्वमापन्ने विभु ब्रह्म ह्यविद्यया । 
इति चेन्न यतो जीवोऽजन्मा नित्यः श्रुतौ श्रुतः ॥ ८८८॥ 


जन्ममृत्यु कथं स्यातामात्मनो नित्यता यदि । 
समीचीनं न चैतद्धि कुतश्चेदुच्यते यतः ॥ ८८६॥ 


देहात्मनोश्च संयोगवियोगौ कर्मयोगतः । 
जन्मात्मनः स सयोगो वियोगो मृत्युसंज्ञकः ॥ ८६० ॥ 


जीवदोषा न चैव तु ब्रह्मणि सम्भवन्ति हि । 
जीवनब्रह्मविभेद्‌ न भेदश्रुतिविरोधिता ॥ ८६१॥ 


मुक्तावपि च जीवात्मा जगद्यापारवर्जितः । 
ततो न शक्यते वक्तुमभेदो ब्रह्मजीवयोः ॥ ८६२॥ 


जीवब्रह्मविभेदे नाभेदश्रुतिविरोधिता । 
जीवो ब्रह्मापृथक्सिद्धस्ततोऽभेदस्तयोर्यतः ॥ ८६३ ॥ 


कपिलस्य मते जीवे स्वीकृता ज्ञानमात्रता । 
अङ्खीकर््तुमशक्या सा कुतश्चेत्‌ तन्मते यतः ॥ ८६४ ॥ 


इद्द्रियाणां च वैयर्थ्य स्वापे ज्ञान प्रसज्यते । 
तार्किकैस्तन्‌ मतो जीवोऽचिदागन्तुकबुद्धिमान्‌ ॥ ८६९ ॥ 


तच्च श्रुतिविरुद्ध हि विज्ञानात्मा श्रुतिर्यतः । 
स्वेन रूपेण किद्चैवं मुक्तौ स्वरूपमाप्यते ॥ ८६६ ॥ 


मोक्षे तत्‌ कः प्रवर्तेत तेषां पाषाणसन्निभे । 
ततो ज्ञानस्वरूपात्मा विभुज्ञान च तरणः ॥ ८६७ ॥ 


ज्ञानस्वरूपमत्यन्तं निर्मलं परमार्थतः । 
एव विष्णुपुराणे हि ज्ञानस्वरूपतात्मनः ॥ ८६८ ॥ 


मन्ता बोद्धेति प्रामाण्याज्‌ ज्ञाता जीवो बुधैर्मतः । 
ज्ञोऽत एवेति सूत्रे हि ततो व्यासेन सूत्रितम्‌ ॥ ८६६॥ 


विज्ञान यज्ञं तनुते ज्ञानोक्तिश्चेति याऽऽत्मनः । 
विज्ञानगुणसारत्वात्‌ सूत्रे सा प्राज्ञवन्‌ मता ॥ ६०० ॥ 


नाना जीवा हि लोकेऽस्मिन्‌ रामस्यांशाः सनातनाः । 
ममैवांशो जीवलोके जीवभूतः सनातनः ॥ ६०१॥ 


जीवे नित्ये निजांशत्वमेवे गीताकृतेरितम्‌ । 
प्रभावतः प्रभावद्धि जीवेंऽशत्व हि ब्रह्मणः ॥ ६०२ ॥ 


प्रभावानिव ब्रह्मांशी जीवानां मन्यते बुधैः । 
उच्यते चेकदेशत्वाद्‌ विशिष्टंशो विशेषणम्‌ ॥ ६०३॥ 


ब्रह्मणस्तु शरीरत्वाज्जीवो ब्रह्मविशेषणम्‌ । 
प्राधान्याच्र विशेष्यांशे चांशता प्राज्ञसम्मता ॥ ६०४॥ 


न जायते श्रुतौ चैवे नित्यत्वमात्मनः श्रुतम्‌ । 
स्तन्यपानप्रवृत्तिर्न जीवे चानित्यता यदि ॥ ६०५॥ 


जीवानां सृष्टिवादस्तु देहयोगेन नान्यथा । 
जीवानां मृत्युवादोऽपि जीव देह वियोगतः ॥ ६०६॥ 


अनादिकालतो बद्धा जीवा दैवाख्यकर्मणा । 
अत्र कर्माणि कुर्वन्ति भुञ्जन्ति तत्फलानि च ॥ ६०७॥ 


बद्धाश्च गुणमय्या ते देव्या श्रीराममायया । 
ज्ञानप्रकाशसङ्कोच प्राप्ताश्च प्राकृता नराः ॥ ६०८ ॥ 


वदन्ति मलिना स्वरच संसारिणोऽज्ञतायुतान्‌ । 
नानायोनिषु सञ्जाता देहात्मभ्रमकारिणः ॥ ६०६॥ 


रामाधीनत्वशुन्यस्व स्वातन्त्यमतिशालिनः । 
ईश्वरोऽहमहं भोगी सिद्धोऽहं बलवानिति ॥ ६१०॥ 


आढयोऽभिजनवानसि कोऽन्योऽस्ति सहशो मया । 
यक्ष्ये दास्यामि मोदिष्ये इत्यज्ञानविमोहिताः'' ॥ ६११ ॥ 


स्वकर्मणः फलस्याथ स्वतन्त्रं च फलप्रदम्‌ । 
रामतुल्यं हि मन्यन्ते रामभिन्ने सुरासुरम्‌ ॥ ६१२॥ 


तापत्रयेण सन्तप्ता अनाथा दुःखिनस्ततः । 
रामानुकम्पया जाताः सत्सङ्गरुचयस्तथा ॥ ६१३॥ 


सूरं च प्रपन्ना ये राममन्त्रेण दीक्षिताः । 
स्मरन्तो ब्रह्म राम ते देहं त्यक्त्वाऽर्चिरादिना ॥ ६१४ ॥ 


रामधाग्रि गताश्चाथ श्रीरामगुणसंयुताः । 
नित्यानन्तसुखं प्राप्ता दुःखमूलविवर्जिताः ॥ ६१५ ॥ 


रामानुभवकतीरो भोगसाम्यं गतास्तथा । 
ज्ञानसङ्कोचशून्याश्च जगदव्यापारवर्जिंताः ॥ ६१६॥ 


सर्वलोक सुश्वारा रामकैकर्यकारका । 
तेषां मुक्तिमवाप्तानां कर्मबन्धः पुनर्न हि ॥ ६१७ ॥ 


दुःखार्णं वे निमज्जन्तं दृष्टा जीवमहेतुकः । 
करुणासिन्धुरामस्य जायते कोऽप्यनुग्रहः ॥ ६१८ ॥ 


पुण्यं भवति चाज्ञातं रामस्यानुग्रहेण हि । 
अभावो जायते तस्माद्‌ विद्धूषप्रतियोगिकः ॥ ६१६॥ 


श्रीरामरामभक्तानामाभिमुख्यस्य कारणम्‌ । 
तज्जन्यादाभिमुख्याद्ध जिज्ञासा समुदेति च ॥ ६२०॥ 


सम्बन्धिनी विभागस्य सङ्कहासङ्गहाईयो । 
श्रीमद्रामस्य भक्तानां संवादो जायते ततः ॥ ६२१॥ 


भवत्यनन्तरं तस्मात्‌ सदाचार्यसमाश्रयः । 
सदाचार्याश्रयेणाथ हेयोपादेयनिश्चयः ॥ ६२२ ॥ 


रामेतराच्च वैराग्यं रामे प्रीतिश्च जायते | 
निवृत्ते रामभिच्नानां रामप्राप्तेश्च कारणम्‌ ॥ ६२३॥ 


अङ्गीकरोति तत्पश्चात्‌ सिद्धोपायश्च चेतनः । 
श्रीरामप्राप्तये सोऽथ त्वरते भृशमुत्सुकः ॥ ६२४ ॥ 


रामः स्मरति तं चाथ स्वसम्प्राप्तिसमुत्सुकम्‌ । 
यथा स्वाप्त्युस्सुकं वत्सं धेनुर्वात्सल्यवारिधिः ॥ ६२५॥ 


आश्लिष्ट च विनष्टे स्तस्ततस्तत्पुण्यपापके । 
भागेनाथ विनष्ट स्तस्तत्प्रारब्धात्मके च ते ॥ ६२६॥ 


मनश्चेद्दरियसयुक्ततं प्राणेन तस्य युज्यते । 
प्राणो जीवेन संयुक्तो भूतसृक्षमेस्तु युज्यते ॥ ६२७ ॥ 


सर्वेश्वरस्य रामस्य संसर्गो जायते ततः । 
तन्मार्गस्य प्रकाशोऽथ हार्दरामानुकम्पया ॥ ६२८॥ 


नाड्या मूर्धन्यया चाथोकामति हृदयात्‌ किल । 
शरोराच्रिर्गतो भक्त ऊध्ये याव्यर्कं रश्मिभिः ॥ ६२६॥ 


निदाघे चोष्मतासत्वात्निशायाद्ापि रश्मयः । 
अचर्यन्त्यचिंरादिस्थ पुमांसमातिवाहिकाः ॥ ६३० ॥ 


दिनं तत्रार्चिषोऽहश्च शुक्लं पक्ष च गच्छति । 
समेति शुरूपक्षात स उत्तरायणमेव हि ॥ ६३१॥ 


तस्मात्‌ संवत्सरं तस्माद्‌ वायुं वायोश्च भास्करम्‌ । 
सूर्याद्‌ विधु विधोश्चाथ विद्युतं वरुणं ततः ॥ ६३२॥ 


ततश्चन्द्र ततो धातृलोकं गच्छत्युपासकः । 
अतिक्रामति पश्चाद्‌ भूम्याबावरणसप्तकम्‌ ॥ ६३३ ॥ 


उल्लङ्ग्य प्रकृतिं सोऽथ विरजामवगाहते । 
ततः सृक्ष्माच्छरीराद्धि विश्लष्टश्च भवत्यसौ ॥ ६३४ ॥ 


प्रादुर्भवत्यथो चास्यानघत्वादिगुणा्टकम्‌ । 
अमानव करस्पर्शो भवत्यस्य ततः परम्‌ ॥ ६३५॥ 


श्रीमद्रामस्य सङ्कल्पाद्‌ दिव्यदेहो भवत्यसौ । 
कालकाल्येतरे दिव्ये देशे प्राप्तो भवत्यथ ॥ ६३६॥ 


सरस्यैरग्मदोयेऽथ दिव्ये खानं करोति सः । 
भवत्यनन्तरं चासौ दिव्यभुषणभूषितः ॥ ६३७॥ 


दिव्यं चाथ विमानं हि समारूढो भवत्ययम्‌ । 
तिल्यारण्यप्रवेशोऽस्य विमानारोहणादनु ॥ ६३८ ॥ 


अप्सरोभिश्च दिव्यैर्हिं भव्या चास्य सुसत्कृतिः । 
तिल्यगन्धप्रवेशोऽस्य तादृश्याः सत्कृतेः परम्‌ ॥ ६३६॥ 


तिल्यगन्चं प्रविश्याथ ब्रह्मगन्धं विशत्ययम्‌ । 
सम्प्राप्रोति ततश्चायं प्राकृतेतरगोपुरम्‌ ॥ ६४० ॥ 


वेकुण्ठनगरस्याप्तिर्भवत्यस्य ततः परम्‌ । 
भवत्ययं च तत्र श्रीनारायणाभिनन्दितः ॥ ६४१ ॥ 


गोलोकस्याथ सम्प्राप्तिर्भवत्यस्य महात्मनः । 
भवत्यसौ हि तत्राथ श्रीकृष्णेनानुमोदितः ॥ ६४२ ॥ 


ततः साकेतलोकस्य प्राप्रोत्यय च गोपुरम्‌ । 
ब्रह्मविष्णुमहेशादर्देवैः स्तुतं च वन्दितम्‌ ॥ &४३॥ 


वेदैर्निवेदितं चाथ श्रीरामेणाभिनन्दितम्‌ । 
समृद्धं परम दीप्तं सर्वथा चाथ सर्वदा ॥ ६४४ ॥ 


परात्परमयोध्य च सुषमासागरं शुभम्‌ । 
अयोध्यानगरं चासौ सम्प्राप्नोति ततः परम्‌ ॥ ६४५ ॥ 


यत्रास्ति सरयु रम्या प्रमोदाख्यं च काननम्‌ । 
लीलास्पदं च रामस्य रत्नाचलः सुशोभितः ॥ ६४६॥ 


पूरवद्रारे च यस्यास्ति सुग्रीवो हि कपीश्वरः । 
द्वारे तु पश्चिमे श्रीमान्‌ राक्षसेन्द्रो विभीषणः ॥ ६४७ ॥ 


उत्तरे तु महावीरो, बालिपुत्रस्तथाङ्गदः । 
दक्षिणे करुणा-सिन्धुर्मारुतिश्च महाबलः ॥ ६४८ ॥ 


दिव्यसूरिसदः प्रत्यद्रच्छत्ययं समुत्सुकः । 
राजमार्ग ततो याति ब्रह्मतेजो विशत्यथ ॥ ६४६ ॥ 


दिव्यस्य गोपुरस्याथ प्राप्तिर्भवति चास्य हि । 
ब्रहमवेरम प्रवेशोऽथ भवत्यस्य महात्मनः ॥ ६५०॥ 


कल्पवृक्षतले चास्ति साकेते ब्रह्मवेश्मनि । 
सुवर्णमण्डपे यत्र भासुरा रत्नवेदिका ॥ ६५१॥ 


रलसिंहासनं यत्र वर्तते सूर्यसत्निभम्‌ । 
विशालं कमलं दिव्य सहस्रदलशोभितम्‌ ॥ ६५२॥ 


अचःस्थिते वितानस्य तत्र सिंहासने वरे । 
आसीन परम रम्य श्रीराम सीतया सह ॥ ६५३ ॥ 


दिव्यायुधान्वितं चाथ दिव्यपार्षदसंयुतम्‌ । 
दिव्यभूषणवस्त्रश्च भूषितं वीक्षते ह्यसौ ॥ ६५४ ॥ 


नमस्करोति साष्टाङ्गमभ्यास समुपैति च । 
कोऽसि त्वमि ति पुष्टोऽथ श्रीरामेण परात्मना ॥ ६५५॥ 


शोषोऽहं शेषिणो नाथ तन्देव सकलेशितुः । 
इत्येवं निगदन्तं च श्रीरामः करुणार्णवः ॥ ६५६॥ 


स्वीयोत्सङ्गसमारूढमालिङ्ग्य विदधाति हि । 
सर्वान्‌ कामानवाप्रोति चाय रामेण सह ततः ॥ ६९७ ॥ 


गुणानां विग्रहादेश्च स्वरूपरूपयोस्तथा । 
प्रत्यक्षाज्जायते प्रीतेः प्रकर्षो हि ततः परम्‌ ॥ ६५८ ॥ 


अनेक विग्रहाणां च जायतेऽथ परिग्रहः । 
कामचारे च लोकानां समर्थोऽपि भवत्ययम्‌ ॥ ६५६॥ 


अवस्थासु च सर्वासु सर्वयोर्देशकालयोः । 
केडुर्येषु च सर्वेषु याति चायं प्रसन्नताम्‌ ॥ ६६० ॥ 


छान्दोग्ये मुक्तजीवस्य पुनरावृत्तिवर्जनात्‌ । 
भगवताऽपि गीतायां बोधयता धनञ्जयम्‌ ॥ ६६१ ॥ 


भगवन्तमुपेतस्य पुनर्जन्मनिषेधनात्‌ । 
श्रीराम समवाप्तोऽयं कर्मयोनि न गच्छति ॥ ६६२॥ 


आनन्दी नाथ जीवोऽयं राम प्राप्य रसात्मकम्‌ । 
समिच्छति पुनर्जन्म दुःखालयमशाश्वतम्‌ ॥ ६६३ ॥ 


सत्यसन्धः प्रतिश्रुत्य प्रपन्नायाभयं स्वयम्‌ । 
निवर्तयेद्‌ भये नैनं श्रीरामः श्रितवत्सलः ॥ ६६४॥ 


श्रीरामपद्धतौ चैवमर्चिरादिकपद्धतिः । 
श्रीमद्रामेश्वरार्यण सङ्केपेण हिः वर्णिता ॥ ६६५ ॥ 


बद्धमुक्तत्वभेदाभ्यां जीवा चैवं द्विधा मताः । 
मुक्ताश्च कर्मणा मुक्ता बद्धा बद्धाश्च तेन हि ॥ ६६६॥ 


कादाचित्काश्च नित्याश्च मुक्तभेदो द्विधा मतः । 
आदिमा: पूर्वमुक्ताश्चान्तिमा बद्धाः कदापि न ॥ ६६७ ॥ 


अणुजीवो मतो ज्ञाता ` ` एष ह दष्टे" तिश्रुतेः । 
ज्ञातेतिकथनाज्जीवे कर्तृत्वमपि सिद्धयति ॥ ६६८॥ 


सामानाधिकरण्येन ज्ञानकर्तृत्वयोस्ततः । 
चेतनोऽहं करोमी तिप्रतीतिरुपपद्यते ॥ ६६६॥ 


कर््तृत्वमात्मनो धर्मां भोक्ताभोग्यमि तिश्रुतेः । 
चेतनस्यात्र कर्तृत्वं भोक्तृत्वे हि प्रयोजकम्‌ ॥ ६७०॥ 


अन्यः करोति भुड्कऽन्यः कथ्चिन्नोपपद्यते । 
प्राज्ञैः कर्मकर्तेहिं सम्मतं कर्मणः फलम्‌ ॥ ६७१॥ 


आत्मेन्दरियमनोयुक्तं भोक्तेत्याहूर्मनीषिणः । 
इतिश्रुतिप्रमाणत्वात्‌ कर्तृत्वं नात्मनो ननु ॥ ६७२॥ 


किन्त्वन्तःकरणस्थं तदभ्यस्तमात्मनीति नु । 
यैवं प्रतीयतेचात्र कर्तृता मनसो न यत्‌ ॥ ६७३॥ 


किन्तूपकरणत्व वै भोक्तृत्वे चात्मनो मतम्‌ । 
अन्यथा चेद्द्रियादेश्च कर्तत्वं सम्भवेत्‌ खलु ॥ ६७४ ॥ 


कर्तृत्वमात्मनस्तस्मात्रैषा श्रुति्निषिधति । 
कर्ता शास्त्रार्थवत्त्वाद्‌ वे व्यासेन सूत्रितं ततः ॥ ६७५॥ 


ततश्चा हं करोमी तिप्रतीतिरुपपद्यते । 
यद्यात्मनो न कर्तृत्वं शास्त्राणां व्यर्थता भवेत्‌ ॥ ६७६ ॥ 


हन्ता चेन्मन्यते हन्तुं हतश्चेन्मन्यते हतम्‌ । 
उभौ तौ न विजानीतो नाय हन्ति न हन्यते ॥ ६७७॥ 


नन्वेवं प्रतिषिद्धा च ह्यात्मनो हन्तृता श्रुतौ । 
इति चेत्नात्मनित्यत्वाद्‌ हन्तृता वर्जिता यतः ॥ ६७८॥ 


प्रकृतेः क्रियमाणानि गुणैः कर्माणि सर्वशः । 
अहङ्कारविमुढात्मा कर्ताऽहमिति मन्यते ॥ ६७६॥ 


इत्येवे ननु गीतायां निषिद्धा कर्त॑तात्मनः । 
मैवं जीवस्य कर्तृत्वं सांसारिकप्रवृत्तिषु ॥ ६८०॥ 


न स्वरूपप्रयुक्तं हि गुणससर्गतो यतः । 
उदीरितश्च गीतायामुत्तरत्रायमाशयः ॥ ६८१॥ 


पञ्चैतानि महाबाहो कारणानि निबोधमे । 
अधिष्ठानं तथा कर्ता करणं च पृथग्विधम्‌ ॥ ६८२ ॥ 


विविधा च पृथक्‌ चेष्टा दैवं चैवात्र पञ्चमम्‌ । 
शरीरवाङ्खनोभिर्यत्‌ कर्म प्रारभते नरः ॥ ६८३ ॥ 


न्याय्य वा विपरीत वा पञ्चैते तस्य हेतवः । 
तत्रवे सति कर्तारमात्मानं केवलं तु यः ॥ ६८४॥ 


पश्यत्यकृतबुद्धित्वान्न स पश्यति दुर्मतिः । 
प्रश्रोपषिदि कर्ता स्पष्ट जीवः समीरितः ॥ ६८५॥ 


ग्रहणस्य विहारस्य चात्मनः कथनान्तच्छरतौ । 
आत्मनश्चैव कर्तृत्व बादरायणसमग्मतम्‌ ॥ ६८६॥ 


विज्ञानं यज्ञं तनुते कर्माणि तनुतेऽपि च । 
तेत्तरीयेऽपि चेत्येवं कर््तत्वमात्मनः श्रुतम्‌ ॥ ६८७ ॥ 


बुद्धरेव हि कन्तत्वं साङ्ख्यास्तु प्रवदन्ति हि । 
सम्भवेच्च तथात्वे तु नुद्धूरेव हि भोक्तुता ॥ ६८८ ॥ 


कर्तृत्वे च मते बुद्धः समाधिश्च भवेन्न हि । 
आत्मनः कतुंता तस्मात्‌ सिद्धान्ते स्वीकृत ख ॥ £६८६॥ 


तक्षावत्‌ स्वेच्छया चात्मा करोति न करोति च । 
जडलुद्धस्तु कर्तृत्व व्यवस्थेषा न सम्भवेत्‌ ॥ ६६० ॥ 


त्वायत्तं राघवायत्तं वा कर्तृत्वे किमात्मनः । 
जीवस्य भोक्तृता तस्मात्‌ पक्षश्चाद्यो मनोहरः ॥ ६६१ ॥ 


विधिनिषेधशास्त्राणां वैयर्थ्य चान्यथा भवेत्‌ । 
पिप्पलं स्वादु चात्तीति जीवस्य भोक्तृता श्रुतौ ॥ ६६२ ॥ 


इति चेन्न यतो जीवे राघवाधीनकर्तृता । 
अन्तः प्रविष्टः शास्ते" ति श्रुतौ रामो हि शासकः ॥ ६६३ ॥ 


विधिनिषेधशास्त्राणां वेयर्थ्य हि तथा ननु । 
मैव जीवस्य यल्नं यद्‌ वीक्ष्य स्वानुमतिं खलु ॥ ६६४॥ 


रामो दत्ते ततो जीवो योग्यो विधिनिषेधयोः । 
तथा प्रवर्तते चाथ फलदाने तु चात्मनः ॥ ६६५॥ 


वेषम्यै चाथ नैर्घृण्यं मन्येते राघवे न तु । 
अवोचद्‌ भगर्वोश्चैव गीतायां स्वयमेव हि ॥ ६६६॥ 


तेषां सततयुक्तानां भजतां प्रीतिपूर्वकम्‌ । 
ददामि बुद्धियोगं तं येन मामुपयान्ति ते ॥ ६६७ ॥ 


तानहं द्विषतः कूरान्‌ संसारेषु नराधमान्‌ । 
क्षिपाम्यजत्रमशुभानासुरीष्वेव योनिषु ॥ ६६८ ॥ 


एष एव साधुकर्म त्यादिश्रुतिप्रमाणतः । 
अखिलं चात्मकर्तृत्वं रामाधीन हि मन्यते ॥ ६६६ ॥ 


कर्तृत्वे राघवाधीनं निर्दोष श्रुतिसम्मतम्‌ । 
विशिष्टद्रैतसिद्धान्ते जीवस्य मन्यते ततः ॥ १०००॥ 


श्रीचिदानन्दशिष्येण पूर्णानन्देन धीमता । 
श्रीप्रमिताक्षराख्याया वृत्तेः सारो विनिर्मितः ॥ १००१ ॥ 


इति जगुर श्रीपूर्णानन्दाचार्य सिद्वान्तसार्वभौम विरचितः 
श्रीबोधायनमतादर्शः सम्पूर्णः । 


